

---

UchchishtaGanapati Uchchishtachandalinyupasana Panchang

ಉಚ್ಚಿಷ್ಟಗಣಪತಿ-ಉಚ್ಚಿಷ್ಟಚಾಂಡಾಲಿನ್ಯುಪಾಸನಾ  
ಪಂಚಾಂಗಂ

Document Information



---

Text title : Uchchishtaganapati Panchanga

File name : uchChiShTagaNapatipanchAngam.itx

Category : ganesha

Location : doc\_ganesha

Transliterated by : Krishna Vallapareddy krishna321 at hotmail.com

Proofread by : Krishna Vallapareddy

Latest update : August 28, 2021

Send corrections to : sanskrit@cheerful.com

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

November 22, 2022

*sanskritdocuments.org*

---

ಉಚ್ಚಿಷ್ಟಗಣಪತಿ-ಉಚ್ಚಿಷ್ಟಚಾಂಡಾಲಿನ್ಯುಪಾಸನಾ  
ಪಂಚಾಂಗಂ



ಅಂಗಃ ವಿಷಯಾಃ

- 1 ಉಚ್ಚಿಷ್ಟಗಣಪತಿಪಟಲಂ .  
ಉಚ್ಚಿಷ್ಟಗಣಪತಿನವಾರ್ಣಮಂತ್ರಪ್ರಯೋಗಃ .  
ಉಚ್ಚಿಷ್ಟಗಣಪತಿನವಾರ್ಣಯಂತ್ರಂ .  
ರುದ್ರಯಾಮಲತಂತ್ರೇ ಪ್ರಯೋಗವಿಶೇಷಃ .  
ದ್ವಾದಶಾಕ್ಷರೋಚ್ಚಿಷ್ಟಗಣೇಶಮಂತ್ರಪ್ರಯೋಗಃ .  
ಏಕೋನವಿಂಶತ್ಯಕ್ಷರೋಚ್ಚಿಷ್ಟಗಣೇಶಮಂತ್ರಪ್ರಯೋಗಃ .  
ಸಪ್ತತ್ರಿಂಶದಕ್ಷರೋಚ್ಚಿಷ್ಟಗಣೇಶಮಂತ್ರಪ್ರಯೋಗಃ .  
ಪ್ರಕಾರಾಂತರೇಣೈಕಾಧಿಕಚತ್ಯಾರಿಂಶದಕ್ಷರಭೇದೋ ರುದ್ರಯಾಮಲೇ .  
ಮಂತ್ರಮಹೋದಧೌ ದ್ವಾತ್ರಿಂಶದಕ್ಷರಮಂತ್ರಭೇದಃ .  
ಏಕತ್ರಿಂಶದಕ್ಷರಮಂತ್ರಭೇದಃ .
- 2 ಶ್ರೀಮದುಚ್ಚಿಷ್ಟಗಣಪತಿಪೂಜಾಪದ್ಧತಿಃ .
- 3 ಶ್ರೀಮದುಚ್ಚಿಷ್ಟಗಣಪತಿಕವಚಂ .
- 4 ಶ್ರೀಮದುಚ್ಚಿಷ್ಟಗಣಪತಿಸಹಸ್ರನಾಮಸ್ತೋತ್ರಂ .
- 5 ಶ್ರೀಮದುಚ್ಚಿಷ್ಟಗಣಪತಿಸ್ತವರಾಜಃ .  
ಶ್ರೀಮದುಚ್ಚಿಷ್ಟಚಾಂಡಾಲಿನ್ಯುಪಾಸನಾ .  
ಉಚ್ಚಿಷ್ಟಚಾಂಡಾಲಿನೀಮಂತ್ರಾಃ .  
ಉಚ್ಚಿಷ್ಟಚಾಂಡಾಲಿನೀಚೇಟಕಂ .  
ಸಮಾಪ್ತೇಯಮನುಕ್ರಮಣಿಕಾ .  
ಶ್ರೀಗಣೇಶಾಯ ನಮಃ ..  
ಅಥ ಶ್ರೀಮದುಚ್ಚಿಷ್ಟಗಣಪತಿ ಪಂಚರತ್ನಪ್ರಾರಂಭಃ ..  
ತತ್ರಾದೌ ಶ್ರೀಮದುಚ್ಚಿಷ್ಟಗಣಪತಿ ಪಟಲಂ ಪ್ರಾರಭ್ಯತೇ ..  
ಶ್ರೀಮಹಾದೇವ ಉವಾಚ ..  
ಹಸ್ತಿಪದಂ ಸಮುಚ್ಚಾರ್ಯ ಪಿಶಾಚೀತಿಪದಂ ತತಃ ..  
ದೇವರಾಜಂ ಸನೇತ್ರಂ ಚ ಕಾಂತಮೀಶಸ್ವರಾನ್ವಿತಂ ..

ವಹ್ನಿಜಾಯಾವಧಿಮಂತ್ರಸ್ತಾರಾದ್ಯಃ ಸರ್ವಕಾಮದಃ ..  
ಪ್ರಣವಸ್ಥಾನೇ ಗಮಿತಿ ಕೇಚಿತ್ ..

ಉಚ್ಚಿಷ್ಟಗನಪತಿನವಾರ್ಣಮಂತ್ರಪ್ರಯೋಗಃ

ಅಥೋಚ್ಚಿಷ್ಟಗನಪತಿನವಾರ್ಣಮಂತ್ರಪ್ರಯೋಗಃ ..

(ಮಂತ್ರಮಹೋದಧೌ) ಮಂತ್ರೋ ಯಥಾ .

ಹಸ್ತಿಪಿಶಾಚಿಲಿಖೇ ಸ್ವಾಹಾ .

ಇತಿ ನವಾರ್ಣಮಂತ್ರಃ .

ಅಸ್ಯ ವಿಧಾನಂ -

ವಿನಿಯೋಗಃ -

ಓಂ ಅಸ್ಯ ಶ್ರೀಮದುಚ್ಚಿಷ್ಟಗಣೇಶನವಾರ್ಣಮಂತ್ರಸ್ಯ ಕಂಕೋಲ ಋಷಿಃ .

ವಿರಾಟ್ಪಂದಃ . ಉಚ್ಚಿಷ್ಟಗಣಪತಿದೇವತಾ . ಅಖಿಲಾಪ್ತಯೇ ಜಪೇ ವಿನಿಯೋಗಃ ..

ಓಂ ಕಂಕೋಲರ್ಷಯೇ ನಮಃ ಶಿರಸಿ .

ಓಂ ವಿರಾಟ್ಪಂದಸೇ ನಮಃ ಮುಖೇ .

ಓಂ ಉಚ್ಚಿಷ್ಟಗಣಪತಿದೇವತಾಯೈ ನಮಃ ಹೃದಿ .

ಓಂ ವಿನಿಯೋಗಾಯ ನಮಃ ಸರ್ವಾಂಗೇ .

ಇತಿ ಋಷ್ಯಾದಿನ್ಯಾಸಃ ..

ಓಂ ಹಸ್ತಿ ಅಂಗುಷ್ಠಾಭ್ಯಾಂ ನಮಃ .

ಓಂ ಪಿಶಾಚಿ ತರ್ಜನೀಭ್ಯಾಂ ನಮಃ .

ಓಂ ಲಿಖೇ ಮಧ್ಯಮಾಭ್ಯಾಂ ನಮಃ .

ಓಂ ಸ್ವಾಹಾ ಅನಾಮಿಕಾಭ್ಯಾಂ ನಮಃ .

ಓಂ ಹಸ್ತಿಪಿಶಾಚಿಲಿಖೇ ಕನಿಷ್ಠಿಕಾಭ್ಯಾಂ ನಮಃ .

ಓಂ ಹಸ್ತಿಪಿಶಾಚಿಲಿಖೇ ಸ್ವಾಹಾ ಕರತಲಕರಪೃಷ್ಠಾಭ್ಯಾಂ ನಮಃ .

ಇತಿ ಕರನ್ಯಾಸಃ ..

ಓಂ ಹಸ್ತಿ ಹೃದಯಾಯ ನಮಃ .

ಓಂ ಪಿಶಾಚಿ ಶಿರಸೇ ಸ್ವಾಹಾ .

ಓಂ ಲಿಖೇ ಶಿಖಾಯೈ ವಷಟ್ .

ಓಂ ಸ್ವಾಹಾ ಕವಚಾಯ ಹು .

ಓಂ ಹಸ್ತಿಪಿಶಾಚಿ ಲಿಖೇ ಸ್ವಾಹಾ ಅಸ್ತಾಯ ಘಟ್ .

ಇತಿ ಹೃದಯಾದಿಪಂಚಾಂಗನ್ಯಾಸಃ ..

ಏವಂ ನ್ಯಾಸಂ ಕೃತ್ವಾ ಧ್ಯಾಯೇತ್ ..

ಅಥ ಧ್ಯಾನಂ -

ಚತುರ್ಭುಜಂ ರಕ್ತತನುಂ ತ್ರಿನೇತ್ರಂ ಪಾಶಾಂಕುಶೌ ಮೋದಕಪಾತ್ರದಂತೌ .  
ಕರೈರ್ದಧಾನಂ ಸರಸೀರುಹಸ್ಥಮುನ್ಮತ್ತಮುಚ್ಚಿಷ್ಟಗಣೇಶಮೀಡೇ .. 1..

ಇತಿ ಧ್ಯಾಯೇತ್ ..

ತತಃ ಪೀಠಾದೌ ರಚಿತೇ ಸರ್ವತೋಭದ್ರಮಂಡಲೇ ಗಣೇಶಮಂಡಲೇ ವಾ  
ಮಂಡೂಕಾದಿಪರತತ್ವಾಂತಪೀಠದೇವತಾಃ ಪದ್ಧತಿಮಾರ್ಗೇಣ ಸಂಸ್ಥಾಪ್ಯ  
ಓಂ ಮ ಮಂಡೂಕಾದಿಪರತತ್ವಾಂತಪೀಠದೇವತಾಭ್ಯೋ ನಮಃ .

ಇತಿ ಸಂಪೂಜ್ಯ ನವ ಪೀಠಶಕ್ತೀಃ ಪೂಜಯೇತ್ ..

ತದ್ಯಥಾ .

ಪೂರ್ವಾದಿಕ್ರಮೇಣ . ಓಂ ತೀವ್ರಾಯೈ ನಮಃ . 1. ಓಂ ಚಾಲಿನೈ ನಮಃ . 2. ಓಂ  
ನಂದಾಯೈ ನಮಃ . 3

ಓಂ ಭೋಗದಾಯೈ ನಮಃ . 4. ಓಂ ಕಾಮರೂಪಿಣ್ಯೈ ನಮಃ . 5. ಓಂ ಉಗ್ರಾಯೈ  
ನಮಃ . 6

ಓಂ ತೇಜೋವತ್ಸೈ ನಮಃ . 7. ಓಂ ಸತ್ಯಾಯೈ ನಮಃ . 8. ಓಂ ವಿಘ್ನನಾಶಿನೈ ನಮಃ  
. 9.

ಇತಿ ಪೂಜಯೇತ್ ..

ತತಃ ಸ್ವರ್ಣಾದಿನಿರ್ಮಿತಂ ಯಂತ್ರಂ ಮೂರ್ತಿಂ ವಾ ತಾಮ್ರಪಾತ್ರೇ ನಿಧಾಯ  
ಘೃತೇನಾಭ್ಯಜ್ಯ

ತದುಪರಿ ದುಗ್ಧಧಾರಾಂ ಚ ದತ್ತ್ವಾ ಸ್ವಚ್ಛವಸ್ತ್ರೇಣಾಶೋಷ್ಯ ..

ಓಂ ಹ್ರೀ ಸರ್ವಶಕ್ತಿ ಕಮಲಾಸನಾಯ ನಮಃ .

ಇತಿ ಮಂತ್ರೇಣ ಪುಷ್ಪಾದ್ಯಾಸನಂ ದತ್ತ್ವಾ ಪೀಠಮಧ್ಯೇ ಸಂಸ್ಥಾಪ್ಯ ಪದ್ಧತಿಮಾರ್ಗೇಣ  
ಪ್ರತಿಷ್ಠಾಂ ಚ ಕೃತ್ವಾ ಮೂಲೇನ ಮೂರ್ತಿಂ ಪ್ರಕಲ್ಪ್ಯ ಪಾದ್ಯಾದಿಪುಷ್ಪಾಂತೈರೂಪಚಾರೈಃ  
ಸಂಪೂಜ್ಯ ದೇವಾಜ್ಞಾಂ ಗೃಹೀತ್ವಾ ಅವರಣಪೂಜಾಂ ಕುರ್ಯಾತ್ ..

ತತ್ರ ಕ್ರಮಃ ..

ಪುಷ್ಪಾಂಜಲಿಮಾದಾಯ

“ಓಂ ಸಂವಿನ್ಮಯಃ ಪರೋ ದೇವ ಪರಾಮೃತರಸಪ್ರಿಯ .

ಅನುಜ್ಞಾಂ ದೇಹಿ ಗಣಪ ಪರಿವಾರಾರ್ಚನಾಯ ಮೇ .. 1..”

ಇತಿ ಪಠಿತ್ವಾ ಪುಷ್ಪಾಂಜಲಿಂ ಗಣೇಶೋಪರಿ ದತ್ತ್ವಾ ಪೂಜಿತಸ್ತರ್ಪಿತೋಽಸ್ತು ಇತಿ  
ವದೇತ್ .

ಇತ್ಯಾಜ್ಞಾಂ ಗೃಹೀತ್ವಾ ಷಟ್ಕೋಣೇ (ತಂತ್ರಸಾರೇ ತು ಓಂ ಹಸ್ತಿಪಿಶಾಚಿಲಿಖೇ ಸ್ವಾಹಾ  
ಗ ಹಸ್ತಿಪಿಶಾಚಿಲಿಖೇ ಸ್ವಾಹಾ ನವಾರ್ಣಭೇದೇನ ದಶಾಕ್ಷರೀಮಂತ್ರಃ .. ತಂತ್ರ

ಪ್ರಣವಸ್ಥಾನ ಗೆ ಬೀಜಂ ವದೇತ್ . ಇತಿ ಪುಸ್ತಕಾಂತರೇ .) ಷಡಂಗಾನಿ ಪೂಜಯೇತ್

..

ತಥಾ ಚ .

ಅಗ್ನಿಕೋಣೇ ಓಂ ಗಾಂ ಹಸ್ತಿ ಹೃದಯಾಯ ನಮಃ (1)..

ಹೃದಯಶ್ರೀಪಾದುಕಾಂ ಪೂಜಯಾಮಿ ತರ್ಪಯಾಮಿ ನಮಸ್ಕರೋಮಿ .

ಇತಿ ಸರ್ವತ್ರ ಪಠೇತ್ ..

ನೈರ್ಮತ್ಯೇ .

ಓಂ ಗೇ ಪಿಶಚಿ ಶಿರಸೇ ಸ್ವಾಹಾ (2) ಶಿರಃ ಶ್ರೀ ಪಾದುಕಾಂ ಪೂಜಯಾಮಿ  
ತರ್ಪಯಾಮಿ ನಮಃ ..

ವಾಯವ್ಯೇ .

ಓಂ ಗೌ ಲಿಖೇ ಶಿಖಾಯೈ ವಷಟ್ (3) ಶಿಖಾಶ್ರೀ ಪಾದುಕಾಂ ಪೂಜಯಾಮಿ  
ತರ್ಪಯಾಮಿ ನಮಃ ..

ಐಶಾನ್ಯೇ .

ಓಂ ಗೈ ಸ್ವಾಹಾ ಕವಚಾಯ ಹು (4) ಕವಚಶ್ರೀಪಾದುಕಾಂ ಪೂಜಯಾಮಿ  
ತರ್ಪಯಾಮಿ ನಮಃ ..

ಮಧ್ಯೇ .

ಓಂ ಗೌ ಹಸ್ತಿಪಿಶಾಚಿಲಿಖೇ ಸ್ವಾಹಾ ನೇತ್ರತ್ರಯಾಯ ವೌಷಟ್ (5) ನೇತ್ರತ್ರಯ  
ಶ್ರೀಪಾದುಕಾಂ ಪೂಜಯಾಮಿ ತರ್ಪಯಾಮಿ ನಮಃ ..

ದಿಕ್ಷು .

ಓಂ ಗಃ ಹಸ್ತಿಪಿಶಾಚಿಲಿಖೇ ಸ್ವಾಹಾ ಅಸ್ತ್ರಾಯ ಫಟ್ (6) ಅಸ್ತ್ರಶ್ರೀಪಾದುಕಾಂ  
ಪೂಜಯಾಮಿ ತರ್ಪಯಾಮಿ ನಮಃ .

ಇತಿ ಪೂಜಯೇತ್ ..

ತತಃ ಪುಷ್ಪಾಂಜಲಿಮಾದಾಯ ಮೂಲಂ ಪಠಿತ್ವಾ .

“ಅಭೀಷ್ಟಸಿದ್ಧಿಂ ಮೇ ದೇಹಿ ಶರಣಾಗತವತ್ಸಲ .

ಭಕ್ತ್ಯಾ ಸಮರ್ಪಯೇ ತುಭ್ಯಂ ಪ್ರಥಮಾವರಣಾರ್ಚನಂ .. 1..”

ಇತಿ ಪುಷ್ಪಾಂಜಲಿಂ ದತ್ತ್ವಾ ವಿಶೇಷಾರ್ಘ್ಯಾದ್ವಿಂದುಂ ನಿಕ್ಷಿಪ್ಯ ಪೂಜಿತಾಸ್ತರ್ಪಿತಾಃ  
ಸಂತು .

ಇತಿ ವದೇತ್ ..

ಇತಿ ಪ್ರಥಮಾವರಣಂ .. 1..

ತಥೋಽಷ್ಟದಲೇ ಪೂಜ್ಯಪೂಜಕಯೋರಂತರಾಲಂ ಪ್ರಾಚೀ ತದನುಸಾರೇಣ ಅನ್ಯಾ  
ದಿಶಃ

ಪ್ರಕಲ್ಯ ದಕ್ಷಹಸ್ತೇ ತರ್ಜನ್ಯಂಗುಷ್ಠಾಭ್ಯಾಂ ಗಂಧಾಕ್ಷತಪುಷ್ಪಾಣಿ ಗೃಹೀತ್ವಾ  
 ಪ್ರಾಚ್ಯಾದಿಕ್ರಮೇಣ ಅಷ್ಟನು ದಿಕ್ಷು ..  
 ಪ್ರಾಚ್ಯಾಂ ಓಂ ಬ್ರಾಹ್ಮೈ (7) ನಮಃ ಬ್ರಾಹ್ಮೀ ಶ್ರೀಪಾದುಕಾಂ ಪೂಜಯಾಮಿ  
 ತರ್ಪಯಾಮಿ ನಮಸ್ಕರೋಮಿ 1..  
 ಆಗ್ನೇಯಾಂ ಓಂ ಮಾಹೇಶ್ವರ್ಯೈ (8) ನಮಃ ಮೋಹೇಶ್ವರೀಶ್ರೀಪಾದುಕಾಂ  
 ಪೂಜಯಾಮಿ ತರ್ಪಯಾಮಿ ನಮಃ 2..  
 ದಕ್ಷಿಣೇ ಓಂ ಕೌಮಾರ್ಯೈ (9) ನಮಃ ಕೌಮಾರೀಶ್ರೀಪಾದುಕಾಂ ಪೂಜಯಾಮಿ  
 ತರ್ಪಯಾಮಿ ನಮಸ್ಕರೋಮಿ 3..  
 ನೈಋತ್ಯೇ ಓಂ ವೈಷ್ಣವ್ಯೈ (10) ನಮಃ ವೈಷ್ಣವೀಶ್ರೀಪಾದುಕಾಂ ಪೂಜಯಾಮಿ  
 ತರ್ಪಯಾಮಿ ನಮಸ್ಕರೋಮಿ 4..  
 ಪಶ್ಚಿಮೇ ಓಂ ವಾರಾಹ್ಯೈ (11) ನಮಃ ವಾರಾಹೀಶ್ರೀಪಾದುಕಾಂ ಪೂಜಯಾಮಿ  
 ತರ್ಪಯಾಮಿ ನಮಸ್ಕರೋಮಿ 5..  
 ವಾಯವ್ಯೇ ಓಂ ಇಂದ್ರಾಣ್ಯೈ (12) ನಮಃ ಇಂದ್ರಾಣೀಶ್ರೀಪಾದುಕಾಂ ಪೂಜಯಾಮಿ  
 ತರ್ಪಯಾಮಿ ನಮಸ್ಕರೋಮಿ 6..  
 ಉತ್ತರೇ ಓಂ ಚಾಮುಂಡಾಯೈ (13) ನಮಃ ಚಾಮುಂಡಾಶ್ರೀಪಾದುಕಾಂ  
 ಪೂಜಯಾಮಿ ತರ್ಪಯಾಮಿ ನಮಸ್ಕರೋಮಿ 7..  
 ಐಶಾನ್ಯೇ ಓಂ ಮಹಾಲಕ್ಷ್ಮ್ಯೈ (14) ನಮಃ ಮಹಾಲಕ್ಷ್ಮೀಶ್ರೀಪಾದುಕಾಂ  
 ಪೂಜಯಾಮಿ ತರ್ಪಯಾಮಿ ನಮಸ್ಕರೋಮಿ 8..  
 ಇತ್ಯಷ್ಟೈ ಶಕ್ತೀಃ ಪೂಜಯೇತ್ ..  
 ತತಃ ಪುಷ್ಪಾಂಜಲಿಮಾದಾಯ ಮೂಲಂ ಪರಿತ್ವಾ  
 “ಅಭೀಷ್ಟಸಿದ್ಧಿಂ ಮೇ ದೇಹಿ ಶರಣಾಗತವತ್ಸಲ .  
 ಭಕ್ತ್ಯಾ ಸಮರ್ಪಯೇ ತುಭ್ಯಂ ದ್ವಿತೀಯಾವರಣಾರ್ಚನಂ .. 1..”  
 ಇತ್ಯುಕ್ತಾ ಪುಷ್ಪಾಂಜಲಿಂ ಚ ದತ್ತ್ವಾ ವಿಶೇಷಾರ್ಘ್ಯಾದ್ಬಿಂದುಂ ನಿಕ್ಷಿಪ್ಯ  
 ಪೂಜಿತಾಸ್ತರ್ಪಿತಾಃ ಸಂತು ಇತಿ ವದೇತ್ .  
 ಇತಿ ದ್ವಿತೀಯಾವರಣಂ .. 2..  
 ತತಃ ಅಷ್ಟದಲಾದ್ಧಿಹಿಃ ಚತುರಸ್ತ್ರಾಭ್ಯಂತರೇ  
 ಪ್ರಾಚ್ಯಾಂ ಓಂ ವಕ್ರತುನ್ದಾಯ (15) ನಮಃ ವಕ್ರತುಂಡಾಶ್ರೀಪಾದುಕಾಂ  
 ಪೂಜಯಾಮಿ ತರ್ಪಯಾಮಿ ನಮಸ್ಕರೋಮಿ 1..  
 ಆಗ್ನೇಯಾಂ ಓಂ ಏಕದಂಷ್ಟಾಯ (16) ನಮಃ ಏಕದಂಷ್ಟಶ್ರೀಪಾದುಕಾಂ  
 ಪೂಜಯಾಮಿ ತರ್ಪಯಾಮಿ ನಮಸ್ಕರೋಮಿ 2..

- ದಕ್ಷಿಣೇ ಓಂ ಲಂಬೋದರಾಯ (17) ನಮಃ ಲಂಬೋದರಶ್ರೀಪಾದುಕಾಂ ಪೂಜಯಾಮಿ ತರ್ಪಯಾಮಿ ನಮಸ್ಕರೋಮಿ 3..
- ನೈರ್ಋತ್ಯೇ ಓಂ ವಿಕಟಾಯ (18) ನಮಃ ವಿಕಟಶ್ರೀಪಾದುಕಾಂ ಪೂಜಯಾಮಿ ತರ್ಪಯಾಮಿ ನಮಸ್ಕರೋಮಿ 4..
- ಪಶ್ಚಿಮೇ ಓಂ ಧೂಮ್ರವರ್ಣಾಯ (19) ನಮಃ ಧೂಮ್ರವರ್ಣಶ್ರೀಪಾದುಕಾಂ ಪೂಜಯಾಮಿ ತರ್ಪಯಾಮಿ ನಮಸ್ಕರೋಮಿ 5..
- ವಾಯವ್ಯೇ ಓಂ ವಿಘ್ನರಾಜಾಯ (20) ನಮಃ ವಿಘ್ನರಾಜಶ್ರೀಪಾದುಕಾಂ ಪೂಜಯಾಮಿ ತರ್ಪಯಾಮಿ ನಮಸ್ಕರೋಮಿ 6..
- ಉತ್ತರೇ ಓಂ ಗಜಾನನಾಯ (21) ನಮಃ ಗಜಾನನಶ್ರೀಪಾದುಕಾಂ ಪೂಜಯಾಮಿ ತರ್ಪಯಾಮಿ ನಮಸ್ಕರೋಮಿ 7..
- ಐಶಾನ್ಯೇ ಓಂ ವಿನಾಯಕಾಯ (22) ನಮಃ ವಿನಾಯಕಶ್ರೀಪಾದುಕಾಂ ಪೂಜಯಾಮಿ ತರ್ಪಯಾಮಿ ನಮಸ್ಕರೋಮಿ 8..
- ಪ್ರಾಚ್ಯೇಶಾನಯೋರ್ಮಧ್ಯೇ ಓಂ ಗಣಪತಯೇ (23) ನಮಃ ಗಣಪತಿಶ್ರೀಪಾದುಕಾಂ ಪೂಜಯಾಮಿ ತರ್ಪಯಾಮಿ ನಮಸ್ಕರೋಮಿ 9..
- ಪಶ್ಚಿಮನೈರ್ಋತ್ಯೋರ್ಮಧ್ಯೇ ಓಂ ಹಸ್ತಿದಂತಾಯ (24) ನಮಃ ಹಸ್ತಿದಂತಶ್ರೀಪಾದುಕಾಂ ಪೂಜಯಾಮಿ ತರ್ಪಯಾಮಿ ನಮಸ್ಕರೋಮಿ 10..
- ಇತಿ ಪೂಜಯೇತ್ ..
- ತತಃ ಪುಷ್ಪಾಂಜಲಿಮಾದಾಯ ಮೂಲಂ ಪರಿತ್ವಾ  
 “ಅಭೀಷ್ಟಸಿದ್ಧಿಂ ಮೇ ದೇಹಿ ಶರಣಾಗತವತ್ಸಲ .  
 ಭಕ್ತ್ಯಾ ಸಮರ್ಪಯೇ ತುಭ್ಯಂ ತೃತೀಯಾವರಣಾರ್ಚನಂ .. 1..”  
 ಇತ್ಯುಕ್ತಾ ಪುಷ್ಪಾಂಜಲಿಂ ಚ ದತ್ತ್ವಾ ವಿಶೇಷಾರ್ಘ್ಯಾದ್ಬಿಂದುಂ ನಿಕ್ಷಿಪ್ಯ  
 ಪೂಜಿತಾಸ್ತರ್ಪಿತಾಃ ಸಂತು ಇತಿ ವದೇತ್ .  
 ಇತಿ ತೃತೀಯಾವರಣಂ .. 3..
- ಭೂಪುರಾಧ್ಯಹಿಃ ಪೂರ್ವಾದಿಕ್ರಮೇಣ ಪೂರ್ವೇ ಓಂ ಲ್ಲ ಇಂದ್ರಾಯ (25) ನಮಃ  
 ಇಂದ್ರ ಶ್ರೀಪಾದುಕಾಂ  
 ಪೂಜಯಾಮಿ ತರ್ಪಯಾಮಿ ನಮಸ್ಕರೋಮಿ 1..
- ಆಗ್ನೇಯಾಂ ಓಂ ರೆ ಆಗ್ನೇಯ (26) ನಮಃ ಅಗ್ನಿಶ್ರೀಪಾದುಕಾಂ ಪೂಜಯಾಮಿ  
 ತರ್ಪಯಾಮಿ ನಮಸ್ಕರೋಮಿ 2..
- ದಕ್ಷಿಣೇ ಓಂ ಮ್ ಯಮಾಯ (27) ನಮಃ ಯಮಶ್ರೀಪಾದುಕಾಂ ಪೂಜಯಾಮಿ  
 ತರ್ಪಯಾಮಿ ನಮಸ್ಕರೋಮಿ 3..

ನೈರ್ಮುತೈ ಓಂ ಕ್ಷೈ ನಿರ್ಮುತಯೇ (28) ನಮಃ ನಿರ್ಮುತಿಶ್ರೀಪಾದುಕಾಂ ಪೂಜಯಾಮಿ ತರ್ಪಯಾಮಿ ನಮಸ್ಕರೋಮಿ 4..

ಪಶ್ಚಿಮೇ ಓಂ ವೈ ವರುಣಾಯ (29) ನಮಃ ವರುಣಶ್ರೀ ಪಾದುಕಾಂ ಪೂಜಯಾಮಿ ತರ್ಪಯಾಮಿ ನಮಸ್ಕರೋಮಿ 5..

ವಾಯವ್ಯೇ ಓಂ ಯೈ ವಾಯವ್ಯೇ (30) ನಮಃ ವಾಯುಶ್ರೀಪಾದುಕಾಂ ಪೂಜಯಾಮಿ ತರ್ಪಯಾಮಿ ನಮಸ್ಕರೋಮಿ 6..

ಉತ್ತರೇ ಓಂ ಕುೈ ಕುಬೇರಾಯ (31) ನಮಃ ಕುಬೇರಶ್ರೀಪಾದುಕಾಂ ಪೂಜಯಾಮಿ ತರ್ಪಯಾಮಿ ನಮಸ್ಕರೋಮಿ 7..

ಐಶಾನ್ಯೇ ಓಂ ಹೈ ಈಶಾನಾಯ (32) ನಮಃ ಈಶಾನಶ್ರೀಪಾದುಕಾಂ ಪೂಜಯಾಮಿ ತರ್ಪಯಾಮಿ ನಮಸ್ಕರೋಮಿ 8..

ಇಂದ್ರೇಶಾನಯೋರ್ಮಧ್ಯೇ ಓಂ ಆ ಬ್ರಹ್ಮಣೇ (33) ನಮಃ ಬ್ರಹ್ಮಶ್ರೀಪಾದುಕಾಂ ಪೂಜಯಾಮಿ ತರ್ಪಯಾಮಿ ನಮಸ್ಕರೋಮಿ 9..

ವರುಣನೈರ್ಮುತಯೋರ್ಮಧ್ಯೇ ಓಂ ಹ್ರೀ ಅನಂತಾಯ (34) ನಮಃ ಅನಂತಶ್ರೀಪಾದುಕಾಂ ಪೂಜಯಾಮಿ ತರ್ಪಯಾಮಿ ನಮಸ್ಕರೋಮಿ 10..

ಇತಿ ದಶದಿಕ್ಪಾಲಾನ್ಸಂಪೂಜ್ಯ ಪುಷ್ಪಾಂಜಲಿಮಾದಾಯ ಮೂಲಮುಚ್ಚಾಯಃ  
“ಓಂ ಅಭೀಷ್ಟಸಿದ್ಧಿಂ ಮೇ ದೇಹಿ ಶರಣಾಗತವತ್ಸಲ .

ಭಕ್ತ್ಯಾ ಸಮರ್ಪಯೇ ತುಭ್ಯಂ ಚತುರ್ಥಾವರಣಾರ್ಚನಂ .. 1..”

ಇತ್ಯುಕ್ತಾ ಪುಷ್ಪಾಂಜಲಿಂ ಚ ತತ್ತ್ವಾ ವಿಶೇಷಾಘ್ಯಾದ್ಬಿಂದುಂ ನಿಕ್ಷಿಪ್ಯ  
ಪೂಜಿತಸ್ತರ್ಪಿತಾಃ ಸಂತು ಇತಿ ವದೇತ್ .

ಇತಿ ಚತುರ್ಥಾವರಣಂ .. 4..

ತತಃ ಪೂರ್ವಾದಿಕ್ರಮೇಣ ತತ್ತತ್ಸಮೀಪೇ ಓಂ ವೈ ವಜ್ರಾಯ (35) ನಮಃ 1..

ಓಂ ಶೈ ಶಕ್ತಯೇ (36) ನಮಃ 2..

ಓಂ ದ್ವೈ ದಂಡಾಯ (37) ನಮಃ 3..

ಓಂ ಖೈ ಖಡ್ಗಾಯ (38) ನಮಃ 4..

ಓಂ ಘೈ ಪಾಶಾಯ (39) ನಮಃ 5..

ಓಂ ಅ ಅಂಕುಶಾಯ (40) ನಮಃ 6..

ಓಂ ಗೈ ಗದಾಯೈ (41) ನಮಃ 7..

ಓಂ ತ್ರೈ ತ್ರಿಶೂಲಾಯ (42) ನಮಃ 8..

ಓಂ ಪ ಪದ್ಮಾಯ (43) ನಮಃ 9..

ಓಂ ಚೈ ಚಕ್ರಾಯ (44) ನಮಃ 10..



ಇತ್ಯಸ್ತ್ರಾಣಿ ಪೂಜಯೇತ್ ..

ತತಃ ಪುಷ್ಪಾಂಜಲಿಂ ಗೃಹೀತ್ವಾ ಮೂಲಮುಚ್ಚಾಯ್ಯುಃ

“ಅಭೀಷ್ಟಸಿದ್ಧಿಂ ಮೇ ದೇಹಿ ಶರಣಾಗತವತ್ಸಲ .

ಭಕ್ತ್ಯಾ ಸಮರ್ಪಯೇ ತುಭ್ಯಂ ಪಂಚಮಾವರಣಾರ್ಚನಂ .. 1..”

ಇತ್ಯುಕ್ತಾ ಪುಷ್ಪಾಂಜಲಿಂ ಚ ದತ್ತ್ವಾ ವಿಶೇಷಾರ್ಘ್ಯಾರ್ಪಿದ್ವಿಂದುಂ ನಿಕ್ಷಿಪ್ಯ

ಪೂಜಿತಾಸ್ತರ್ಪಿತಾಃ ಸಂತು ಇತಿ ವದೇತ್ .

ಇತಿ ಪಂಚಮಾವರಣಂ .. 5..

ಇತ್ಯಾವರಣಪೂಜಾಂ ಕೃತ್ವಾ ಧೂಪಾದಿನಮಸ್ಕಾರಾಂತಂ ಸಂಪೂಜ್ಯ ಪಿಶಿತಂ

ವಾ ಫಲಂ ಮೋದಕಂ ವಾ ಗುಡಪಾಯಸಂ ವಾ ಬಲಿಂ ದದ್ಯಾತ್ ..

ತತ್ರ ಮಂತ್ರಃ .

ಓಂ ಗಂ ಹಂ ಕ್ಲಂ ಗ್ಲಂ ಉಚ್ಚಿಷ್ಟಗಣೇಶಾಯ ಮಹಾಯಕ್ಷಾಯಾಯಂ ಬಲಿಃ ..

ಇತಿ ಮಂತ್ರೇಣ ನಿವೇದಯೇತ್ .

ತತೋದೇವತಾನಿವೇದಿತಂ ಮೋದಕಂ ತಾಂಬೂಲಂ ವಾ ಸ್ವಯಂ ಭುಕ್ತ್ವಾ

ಉಚ್ಚಿಷ್ಟಮುಖೇನ ಜಪಂ ಕುರ್ಯಾತ್ ..

ಅಸ್ಯ ಪುರಶ್ಚರಣಮೇಕಲಕ್ಷಜಪಃ .

ತದ್ಧಶಾಂಶತಸ್ತಿಲಹೋಮಃ .

ತದ್ಧಶಾಂಶೇನ ತರ್ಪಣಮಾರ್ಜನಬ್ರಾಹ್ಮಣಭೋಜನಾನಿ ಚ ಕುರ್ಯಾತ್ ..

ಏವಂ ಕೃತೇ ಮಂತ್ರಃ ಸಿದ್ಧೋ ಭವತಿ .

ಏವಂ ಸಿದ್ಧೇ ಮಂತ್ರೇ ಮಂತ್ರೀ ಪ್ರಯೋಗಾನ್ಯಾಧಯೇತ್ ..

ತಥಾ ಚ .

ಲಕ್ಷಮೇಕಂ ಜಪೇನ್ಮಂತ್ರಂ ದಶಾಂಶಂ ಜುಹುಯಾತ್ತಿಲೈಃ .

ಏವಂ ಸಿದ್ಧೇ ಮನೌ ಮಂತ್ರೀ ಪ್ರಯೋಗಾನ್ಯರ್ತುಮರ್ಹತಿ .. 1..

ಸ್ವಾಂಗುಷ್ಠಪ್ರತಿಮಾಂ ಕೃತ್ವಾ ಕಪಿನಾ (ರಕ್ತಚಂದನೇನ) ಸಿತಭಾನುನಾ (ಶ್ವೇತಾರ್ಕೇನ)

ಗಣೇಶಪ್ರತಿಮಾಂ ರಮ್ಯಾಮುಕ್ತಲಕ್ಷಣಲಕ್ಷಿತಾಂ .. 2..

ಪ್ರತಿಷ್ಠಾಪ್ಯ ವಿಧಾನೇನ ಮಧುನಾಸ್ನಾಪಯೇಚ್ಚ ತಾಂ .

ಆರಭ್ಯ ಕೃಷ್ಣಭೂತಾದಿಂ ಯಾವಚ್ಛುಕ್ತಾ ಚತುರ್ದಶೀ .. 3..

ಸಗುಡಂ ಪಾಯಸಂ ತಸ್ಮೈ ನಿವೇದ್ಯಪ್ರಜಪೇನ್ಮನುಂ .

ಸಹಸ್ರಂ ಪ್ರತ್ಯಹಂ ತಾವಜ್ಜುಹುಯಾತ್ಸಘೃತ್ಯೈಸ್ತಿಲೈಃ .. 4..

ಗಣೇಶೋಹಮಿತಿ ಧ್ಯಾಯನ್ನುಚ್ಚಿಷ್ಟೇನಾವೃತೋ ರಹಃ .

ಪಕ್ಷಾದ್ರಾಜ್ಯಮವಾಪ್ನೋತಿ ನೃಪಜೋಽನ್ಯೋಽಪಿವಾ ನರಃ .. 5..

ಕುಲಾಲಮೃತ್ನಾ ಪ್ರತಿಮಾ ಪೂಜಿತೈವಂ ಸುರಾಜ್ಯದಾ .  
 ವಲ್ಮೀಕಮೃತ್ಯುತಾ ಲಾಭಮೇವಮಿಷ್ಟಾನ್ವಯಚ್ಚತಿ .. 6..  
 ಗೌಡೀ ಸೌಭಾಗ್ಯದಾ ಸೈವಂ ಲಾವಣೀಕ್ಷೋಭಯೇದರೀಂ .  
 ನಿಂಬಜಾ ನಾಶಯೇಚ್ಚತ್ಸೂನ್ವತಿಮೈವಂ ಸಮರ್ಚಿತಾ .. 7..  
 ಮಧ್ವಕೈಹೋರ್ಮತೋ (ಘೃತಮಧುಶರ್ಕರಾಕೈಃ) ಲಾಜೈರ್ವಶಯೇದಖಿಲಂ  
 ಜಗತ್ .  
 ಸುಪೋಧಿಶಯ್ಯಮುಚ್ಚಿಷ್ಟೋ ಜಪಂಛತ್ಸೂನ್ವಶಂ ನಯೇತ್ .. 8..  
 ಕಟುತೈಲಾನ್ವಿತೈ ರಾಜೀಪುಷ್ಪೈರ್ವಿದ್ವೇಷಯೇದರೀನ್ .  
 ದ್ಯೂತೇ ವಿವಾದೇ ಸಮರೇ ಜಪೋಯಂ ಜಯಮಾವಹೇತ್ .. 9..  
 ಕುಬೇರೋಸ್ಯ ಮನೋರ್ಜಾಪಾನ್ನಿಧೀನಾಂ ಸ್ವಾಮಿತಾಮಯಾತ್ .  
 ಲೇಭಾತೇ ರಾಜ್ಯಮನರಿವಾನರೇಶ ಬಿಭೀಷಣೌ .. 10..  
 ರಕ್ತವಸ್ತ್ರಾಂಗರಾಗಾಡ್ಯಸ್ತಾಂಬೂಲಂ ನಿಸ್ವದಂಜಪೇತ್ .  
 ಯದ್ವಾ ನಿವೇದಿತಂ ತಸ್ಮೈ ಮೋದಕಂ ಭಕ್ಷಯಂಜಪೇತ್ .. 11..  
 ಪಿಶಿತಂ ವಾ ಫಲಂ ವಾಪಿ ತೇನತೇನ ಬಲಿಂ ಹರೇತ್ ..  
 (ರುದ್ರಯಾಮಲತಂತ್ರೇ ಪ್ರಯೋಗವಿಶೇಷಃ) .  
 ಕೃಷ್ಣಾಂ ಚತುರ್ಥಿಮಾರಭ್ಯ ಯಾವಚ್ಚುಕ್ಲಾ ಚತುರ್ಥಿಕಾ ..  
 ಸಹಸ್ರಂ ಪ್ರಜಪೇನ್ನಿತ್ಯಂ ಯೋಷಿನ್ನಿಯಮಪೂರ್ವಕಂ ..  
 ಸ್ವಾಪಯೇನ್ಮಧುನಾ ನಿತ್ಯಂ ನೈವೇದ್ಯಂ ಗುಡಪಾಯಸಂ .  
 ಭುಕ್ತೋಚ್ಚಿಷ್ಟೋ ಜಪೇನ್ನಿತ್ಯಂ ಗಾಣೇಶೋಯಂ ಸದಾ ಪ್ರಿಯಃ .. 12..  
 ಶ್ವೇತಾರ್ಕೇಣಾಕೃತಿಂ ಕೃತ್ವಾ ರಕ್ತಚಂದನಕೇನ ವಾ .  
 ಅಂಗುಷ್ಟಮಾತ್ರಾಂ ಸಂಸ್ಥಾಪ್ಯ ದ್ವಿಜಾಗ್ನಿಗುರುಸನ್ನಿಧೌ .. 13..  
 ಜಪ್ತ್ವಾ ಷೋಡಶಸಾಹಸ್ರಂ ಸಿದ್ಧಮಂತ್ರೋ ಭವೇದ್ಭುವಂ .  
 ಸದೋಚ್ಚಿಷ್ಟೋಗಣೇಶಾ ನೋಯಕ್ಷರಾಜೇನಧೀಮತಾ .. 14..  
 ಆರಾಧಿತಃ ಸೋಪಹಾರೈಃ ಸಮ್ಯಗಿಷ್ಟಫಲಪ್ರದಃ .  
 ಏವಂ ಕೃತ್ವಾ ವ್ಯವಸ್ಥಾಂ ತು ಸ ಧನೇಶ್ವರತಾಂ ಗತಃ .. 15..  
 ಅಪಾಮಾರ್ಗಸಮಿದ್ಧೋಮೈಃ ಸೌಭಾಗ್ಯಂ ಲಭತೇ ಧ್ರುವಂ .  
 ಅಷ್ಟೋತ್ತರಶತೈರ್ಮಂತ್ರೀ ಏತನ್ಮಂತ್ರಾಭಿಮಂತ್ರಿತೈಃ .. 16..  
 ಕಿಶಾಶ್ಚಾಸ್ಥಿಸಮುದ್ಭೂತಂ ಕಿಲಂ ಮಂತ್ರಾಭಿಮಂತ್ರಿತಂ .  
 ನಿಖನೇನ್ಮಂದಿರೇ ಯಸ್ಯ ಭವೇದುಚ್ಚಾಟನಂ ಪರಂ .. 17..  
 ಮನುಷ್ಯಾಸ್ಥಿಸಮುದ್ಭೂತಂ ಕಿಲಂ ಮಂತ್ರಾಭಿಮಂತ್ರಿತಂ .  
 ನಿಖನೇನ್ಮಂದಿರೇ ಯಸ್ಯ ಮರಣಂ ತಸ್ಯ ನಿಶ್ಚಿತಂ .. 18..

ಉದ್ಧೃತೇ ತು ಭವೇತ್ಸಾಸ್ಥ್ಯಮಿತಿ ಸರ್ವಸ್ಯ ನಿಶ್ಚಿತಂ .  
ಯದ್ಯನ್ನಾಮ್ನಾ ಜಪೇನ್ಮಂತ್ರಂ ಸಹಸ್ರಂ ಸ ವಶೀ ಭವೇತ್ .. 19..  
ಪಂಚನಾಹಸ್ರಹೋಮೇನ ಉದ್ಧರೇಚ್ಚವರಾಂ ಸ್ತ್ರಿಯಂ .  
ಸಹಸ್ರದಶಹೋಮೇನ ರಾಜಾ ಸದ್ಯೋವಶೀ ಭವೇತ್ .. 20..  
ಲಕ್ಷಜಾಪ್ಯೇನ ರಾಜಾನೋ ದ್ವಿಲಕ್ಷಾದ್ರಾಜಪಂಕ್ತಃ .  
ದಶಲಕ್ಷೇಣ ತದ್ರಾಷ್ಟ್ರಂ ವಶ್ಯಂ ತಸ್ಯ ಚ ಸರ್ವಥಾ .. 21..  
ಅನಿಮಾದಿಮಹಾಸಿದ್ಧಿಃ ಕೋಟಿಜಾಪ್ಯಾನ್ನ ಸಂಶಯಃ .  
ಖೇಚರತ್ವಂ ಭವೇನ್ನಿತ್ಯಂ ಸರ್ವಜ್ಞತ್ವಂ ಚ ಜಾಯತೇ .. 22..  
ಮಂತ್ರಂ ಲಿಖಿತ್ವಾ ಶಿರಸಿ ಕಂಠೇ ವಾ ಧಾರಯೇದ್ಧೃದಿ .  
ಸೌಭಾಗ್ಯಂ ಸರ್ವರಕ್ಷಾ ಚ ಭವೇತ್ತತ್ರ ಸುನಿಶ್ಚಿತಂ .. 23..  
ಸಾರಭೂತಮಿದಂ ಮಂತ್ರಂ ನ ದೇಯಂ ಯಸ್ಯ ಕಸ್ಯಚಿತ್ .  
ಗುಹ್ಯಂ ಸರ್ವಾಗಮೇಷ್ಟೇವಂ ಹಿತಬುದ್ಧ್ಯಾ ಪ್ರಕಾಶಿತಂ .. 24..  
ನತಿಧಿರ್ನ ಚ ನಕ್ಷತ್ರಂ ನೋಪವಾಸೋ ವಿಧೀಯತೇ .  
ಯಥೇಷ್ಟಂ ಚಿಂತಯೇನ್ಮಂತ್ರಂ ಸರ್ವಕಾಮಫಲಪ್ರದಂ .. 25..  
ಇತ್ಯುಚ್ಛಿಷ್ಟಗಣಪತಿನವಾರ್ಣಮಂತ್ರಪ್ರಯೋಗಃ .. 1..

### ದ್ವಾದಶಾಕ್ಷರೋಚ್ಛಿಷ್ಟಗಣೇಶಮಂತ್ರಪ್ರಯೋಗಃ

ಅಥ ದ್ವಾದಶಾಕ್ಷರೋಚ್ಛಿಷ್ಟಗಣೇಶಮಂತ್ರಪ್ರಯೋಗಃ ..  
(ಮಂತ್ರಮಹೋದಧೌ) ಮಂತ್ರೋ ಯಥಾ ..  
ಓಂ ಹ್ರೀ ಗಂ ಹಸ್ತಿಪಿಶಾಚಿಲಿಖೇಸ್ವಾಹಾ ..  
ಅಸ್ಯ ಶ್ರೀದ್ವಾದಶಾಕ್ಷರೋಚ್ಛಿಷ್ಟಗಣೇಶಮಂತ್ರಸ್ಯ ಮನುಷ್ಯಃ ವಿರಾಟ್ ಛಂದಃ .  
ಉಚ್ಛಿಷ್ಟಗಣಪತಿದೇವತಾ .  
ಗಂ ಬೀಜಂ .  
ಸ್ವಾಹಾ ಶಕ್ತಿಃ .  
ಹ್ರೀ ಕೀಲಕಂ .  
ಅಖಿಲಾಪ್ತಯೇ ಜಪೇ ವಿನಿಯೋಗಃ ..  
ಓಂ ಮನು ಋಷಯೇ ನಮಃ ಶಿರಸಿ .  
ಓಂ ವಿರಾಟ್ಪಂದನೇ ನಮಃ ಮುಖೇ .  
ಓಂ ಉಚ್ಛಿಷ್ಟಗಣಪತಿದೇವತಾಯೈ ನಮಃ ಹೃದಿ .  
ಓಂ ಗಂ ಬೀಜಾಯ ನಮಃ ಗುಹ್ಯೇ .  
ಓಂ ಸ್ವಾಹಾಶಕ್ತಯೇ ನಮಃ ಪಾದಯೋಃ .

ಓಂ ಹ್ರೀ ಕೀಲಕಾಯ ನಮಃ ನಾಭೌ .  
 ಓಂ ವಿನಿಯೋಗಾಯ ನಮಃ ಸರ್ವಾಂಗೇ .  
 ಇತಿ ಋಷ್ಯಾದಿನ್ಯಾಸಃ ..  
 ಓಂ ಹ್ರೀ ಅಂಗುಷ್ಠಾಭ್ಯಾಂ ನಮಃ .  
 ಓಂ ಗೆ ತರ್ಜನೀಭ್ಯಾಂ ನಮಃ .  
 ಓಂ ಹಸ್ತಿ ಮಧ್ಯಮಾಭ್ಯಾಂ ನಮಃ .  
 ಓಂ ಪಿಶಾಚಿ ಅನಾಮಿಕಾಭ್ಯಾಂ ನಮಃ .  
 ಓಂ ಲಿಖೇ ಕನಿಷ್ಠಿಕಾಭ್ಯಾಂ ನಮಃ .  
 ಓಂ ಸ್ವಾಹಾ ಕರತಲಕರಪೃಷ್ಠಾಭ್ಯಾಂ ನಮಃ .  
 ಇತಿ ಕರನ್ಯಾಸಃ ..  
 ಓಂ ಹ್ರೀ ಹೃದಯಾಯ ನಮಃ .  
 ಓಂ ಗೆ ಶಿರಸೇ ಸ್ವಾಹಾ .  
 ಓಂ ಹಸ್ತಿ ಶಿಖಾಯೈ ವಷಟ್ .  
 ಓಂ ಪಿಶಾಚಿಂ ಕವಚಾಯ ಹು .  
 ಓಂ ಲಿಖೇ ನೇತ್ರತ್ರಯಾಯ ವೌಷಟ್ .  
 ಓಂ ಸ್ವಾಹಾ ಅಸ್ತ್ರಾಯ ಫಟ್ .  
 ಏವಂ ನ್ಯಾಸಂ ಕುರ್ಯ್ಯಾತ್ ..  
 ಅನ್ಯತ್ಸರ್ವಂ ಪೂರ್ವವತ್ ..  
 ಇತಿ ದ್ವಾದಶಾಕ್ಷರೋಚ್ಚಿಷ್ಟಗಣೇಶಮಂತ್ರಪ್ರಯೋಗಃ ..

ಏಕೋನವಿಂಶತ್ಯಕ್ಷರೋಚ್ಚಿಷ್ಟಗಣೇಶಮಂತ್ರಪ್ರಯೋಗಃ

(ಮಂತ್ರಮಹೋದಧೌ) ಮಂತ್ರೋ ಯಥಾ ..  
 ಓಂ ನಮ ಉಚ್ಚಿಷ್ಟಗಣೇಶಾಯ ಹಸ್ತಿಪಿಶಾಚಿ ಲಿಖೇ ಸ್ವಾಹಾ ..  
 ಇತ್ಯೇಕೋನವಿಂಶತ್ಯಕ್ಷರೋ ಮಂತ್ರಃ ..  
 ಅಸ್ಯ ವಿಧಾನಂ ..  
 ಅಸ್ಯ ಶ್ರೀಮದೇಕೋನವಿಂಶತ್ಯಕ್ಷರೋಚ್ಚಿಷ್ಟಗಣೇಶಮಂತ್ರಸ್ಯ ಕಂಕೋಲ ಋಷಿಃ .  
 ವಿರಾಟ್ಪಂದಃ .  
 ಉಚ್ಚಿಷ್ಟಗಣಪತಿರ್ದೇವತಾ .  
 ಅಖಿಲಾಪ್ತಯೇ ಜಪೇ ವಿನಿಯೋಗಃ ..  
 ಓಂ ಕಂಕೋಲಋಷಯೇ ನಮಃ ಶಿರಸೇ .  
 ಓಂ ವಿರಾಟ್ಪಂದಸೇ ನಮಃ ಮುಖೇ .

ಓಂ ಉಚ್ಚಿಷ್ಟಗಣಪತಿದೇವತಾಯೈ ನಮಃ ಹೃದಿ .  
 ಓಂ ವಿನಿಯೋಗಾಯ ನಮಃ ಸರ್ವಾಂಗೇ .  
 ಇತಿ ಋಷ್ಯಾದಿನ್ಯಾಸಃ ..  
 ಓಂ ನಮಃ ಅಂಗುಷ್ಠಾಭ್ಯಾಂ ನಮಃ .  
 ಓಂ ಉಚ್ಚಿಷ್ಟಗಣೇಶಾಯ ತರ್ಜನೀಭ್ಯಾಂ ನಮಃ .  
 ಓಂ ಹಸ್ತಿ ಮಧ್ಯಮಾಭ್ಯಾಂ ನಮಃ .  
 ಓಂ ಪಿಶಾಚಿ ಅನಾಮಿಕಾಭ್ಯಾಂ ನಮಃ .  
 ಓಂ ಲಿಖೇ ಕನಿಷ್ಠಿಕಾಭ್ಯಾಂ ನಮಃ .  
 ಓಂ ಸ್ವಾಹಾ ಕರತಲಕರಪೃಷ್ಠಾಭ್ಯಾಂ ನಮಃ .  
 ಇತಿ ಕರನ್ಯಾಸಃ ..  
 ಓಂ ನಮಃ ಹೃದಯಾಯ ನಮಃ .  
 ಓಂ ಉಚ್ಚಿಷ್ಟಗಣೇಶಾಯ ಶಿರಸೇ ಸ್ವಾಹಾ .  
 ಓಂ ಹಸ್ತಿ ಶಿಖಾಯೈ ವಷಟ್ .  
 ಓಂ ಪಿಶಾಚಿ ಕವಚಾಯ ಹು .  
 ಓಂ ಲಿಖೇ ನೇತ್ರತ್ರಯಾಯ ವೌಷಟ್ .  
 ಓಂ ಸ್ವಾಹಾ ಅಸ್ತ್ರಾಯ ಫಟ್ .  
 ಇತಿ ಹೃದಯಾದಿಷಡಂಗನ್ಯಾಸಃ ..  
 ಏವಂ ನ್ಯಾಸಂ ಕುರ್ಯ್ಯತ್ .  
 ಅನ್ಯತ್ಸರ್ವಂ ಪೂರ್ವವತ್ .  
 ಇತ್ಯೇಕೋನವಿಂಶತ್ಯಕ್ಷರೋಚ್ಚಿಷ್ಟಗಣೇಶಮಂತ್ರಪ್ರಯೋಗಃ .. 3..

### ಸಪ್ತತ್ರಿಂಶದಕ್ಷರೋಚ್ಚಿಷ್ಟಗಣೇಶಮಂತ್ರಪ್ರಯೋಗಃ

ಅಥ ಸಪ್ತತ್ರಿಂಶದಕ್ಷರೋಚ್ಚಿಷ್ಟಗಣೇಶಮಂತ್ರಪ್ರಯೋಗಃ ..  
 ಮಂತ್ರೋಯಥಾ ..  
 “ಓಂ ನಮೋ ಭಗವತೇ ಏಕದಂಷ್ಟ್ರಾಯ ಹಸ್ತಿಮುಖಾಯ ಲಂಬೋದರಾಯ  
 ಉಚ್ಚಿಷ್ಟಮಹಾತ್ಮನೇ ಆಕ್ರೋಹೈಗೆಘೇಘೇ ಸ್ವಾಹಾ”  
 ಇತಿ ಸಪ್ತತ್ರಿಂಶದಕ್ಷರೋ ಮಂತ್ರಃ ..  
 ಅಸ್ಯ ವಿಧಾನಂ .  
 ಅಸ್ಯ ಶ್ರೀಸಪ್ತತ್ರಿಂಶಾಕ್ಷರೋಚ್ಚಿಷ್ಟಗಣೇಶಮಂತ್ರಸ್ಯ ಗಣಕ ಋಷಿಃ .  
 ಗಾಯತ್ರೀ ಛಂದಃ . ಉಚ್ಚಿಷ್ಟಗಣಪತಿದೇವತಾ . ಗೆ ಬೀಜಂ .  
 ಹ್ರೀ ಶಕ್ತಿಃ . ಆ ಕ್ರೋ ಕೀಲಕಂ . ಮಮಾಭೀಷ್ಟಸಿದ್ಧಯೇ ಜಪೇ ವಿನಿಯೋಗಃ ..

ಓಂ ಗಣಕರ್ಷಯೇ ನಮಃ ಶಿರಸಿ .  
 ಓಂ ಗಾಯತ್ರೀ ಭಂದಸೇ ನಮಃ ಮುಖೇ .  
 ಓಂ ಉಚ್ಚಿಷ್ಟಗಣಪತಿದೇವತಾಯೈ ನಮಃ ಹೃದಿ .  
 ಓಂ ಗೆ ಬೀಜಾಯ ನಮೋ ಗುಹ್ಯೇ .  
 ಓಂ ಕ್ಷೀ ಶಕ್ತಯೇ ನಮಃ ಪಾದಯೋಃ .  
 ಓಂ ಆ ಕ್ರೋ ಕೀಲಕಾಯ ನಮೋ ನಾಭೌ .  
 ಓಂ ವಿನಿಯೋಗಾಯ ನಮಃ ಸರ್ವಾಂಗೇ .  
 ಇತಿ ಋಷ್ಯಾದಿನ್ಯಾಸಃ ..  
 ಓಂ ನಮೋ ಭಗವತೇ ಏಕದಂಷ್ಟ್ರಾಯ ಅಂಗುಷ್ಠಾಭ್ಯಾಂ ನಮಃ .  
 ಹಸ್ತಿಮುಖಾಯ ತರ್ಜನೀಭ್ಯಾಂ ನಮಃ .  
 ಓಂ ಲಂಬೋದರಾಯ ಮಧ್ಯಮಾಭ್ಯಾಂ ನಮಃ .  
 ಓಂ ಉಚ್ಚಿಷ್ಟಮಹಾತ್ಮನೇ ಅನಾಮಿಕಾಭ್ಯಾಂ ನಮಃ .  
 ಓಂ ಆ ಕ್ರೋ ಕ್ಷೀ ಗೆ ಕನಿಷ್ಠಿಕಾಭ್ಯಾಂ ನಮಃ .  
 ಓಂ ಘೇಘೇ ಸ್ವಾಹಾ ಕರತಲಕರಪೃಷ್ಠಾಭ್ಯಾಂ ನಮಃ .  
 ಇತಿ ಕರನ್ಯಾಸಃ ..  
 ಓಂ ನಮೋ ಭಗವತೇ ಏಕದಂಷ್ಟ್ರಾಯ ಹೃದಯಾಯ ನಮಃ .  
 ಓಂ ಹಸ್ತಿಮುಖಾಯ ಶಿರಸೇ ಸ್ವಾಹಾ .  
 ಓಂ ಲಂಬೋದರಾಯ ಶಿಖಾಯೈ ವಷಟ್ .  
 ಓಂ ಉಚ್ಚಿಷ್ಟಮಹಾತ್ಮನೇ ಕವಚಾಯ ಹು .  
 ಓಂ ಆ ಕ್ರೋ ಕ್ಷೀ ಗೆ ನೇತ್ರತ್ರಯಾಯ ವೌಷಟ್ .  
 ಓಂ ಘೇ ಘೇ ಸ್ವಾಹಾ ಅಸ್ತ್ರಾಯ ಫಟ್ .  
 ಇತಿ ಹೃದಯಾದಿಷಡಂಗನ್ಯಾಸಃ ..  
 ಏವಂ ನ್ಯಾಸಂ ಕೃತ್ವಾ ಧ್ಯಾಯೇತ್ ..  
 ಅಥ ಧ್ಯಾನಂ -  
 ಓಂ ಶರಾಂಧನುಃ ಪಾಶಾಸ್ಪೃಣೇ ಸ್ವಹಸ್ತೈರ್ಧಧಾನಮಾರಕ್ತಸರೋರುಹಸ್ಥಂ .  
 ವಿವಸ್ತ್ರಪತ್ನ್ಯಾಂ ಸುರತಪ್ರವೃತ್ತಮುಚ್ಚಿಷ್ಟಮಂಬಾಸುತಮಾಶ್ರಯೇಹಂ .. 1..  
 ಏವಂ ಧ್ಯಾತ್ವಾ ಪೂರ್ವೋಕ್ತಪೀಠಪೂಜಾಂ ವಿಧಾಯ ಪೂರ್ವೋಕ್ತಾ ವರಣಪೂಜಾಂ  
 ಚ ಕೃತ್ವಾ ಜಪಂ ಕುರ್ಯಾತ್ ..  
 ಅಸ್ಯ ಪುರಶ್ಚರಣಮೇಕಲಕ್ಷಜಪಃ .  
 ತದ್ಧಶಾಂಶತೋ ಘೃತಹೋಮಃ .  
 ತತ್ತದ್ಧಶಾಂಶೇನ ತರ್ಪಣಮಾರ್ಜನಬ್ರಾಹ್ಮಣಭೋಜನಾನಿ ಚ ಕುರ್ಯಾತ್ .

ಏವಂ ಕೃತೇ ಮಂತ್ರಃ ಸಿದ್ಧೋ ಭವತಿ ..  
 ಸಿದ್ಧೇ ಮಂತ್ರೇ ಮಂತ್ರೀ ಪ್ರಯೋಗಾನ್ ಸಾಧಯೇತ್ ..  
 ತಥಾ ಚ .  
 ಲಕ್ಷಂ ಜಪೇದ್ಧೃತೈರ್ಹುತ್ವಾ ತದ್ಗುಣಶಂ ಪ್ರಪೂಜಯೇತ್ .  
 ಪೂರ್ವೋಕ್ತಪೀಠೇಸ್ವಾಭೀಷ್ಟಸಿದ್ಧಯೇ ಪೂರ್ವವದ್ವಿಭುಂ .. 1..  
 ಕೃಷ್ಣಾಷ್ಟಮ್ಯಾದಿ ಭೂತಾಂತ ಯಾವತ್ತಾವಜ್ಜಪೇನ್ಮನುಂ .  
 ಪ್ರತ್ಯಹಂ ಸಾಷ್ಟಸಾಹಸ್ರಂ ಜುಹುಯಾತ್ತದ್ಗುಣಶತಃ .. 2..  
 ತರ್ಪಯೇದಪಿ ಮಂತ್ರೋಯಂ ಸಿದ್ಧಿಮೈವಂ ಪ್ರಯಚ್ಛತಿ .  
 ಧನಂ ಧಾನ್ಯಂ ಸುತಾನ್ಪತ್ರಾನ್ಸೌಭಾಗ್ಯಮತುಲಂ ಯಶಃ .. 3..  
 ಮೂರ್ತಿಂ ಕುರ್ಯಾದ್ಗಣೇಶಸ್ಯ ಶುಭಾಹೇ ನಿಂಬದಾರುಣಾ .  
 ಪ್ರಾಣಪ್ರತಿಷ್ಠಾಂ ಕೃತ್ವಾಥ ತದಗ್ರೇ ಮಂತ್ರಮಾಜಪೇತ್ .. 4..  
 ಯಂ ಧ್ಯಾತ್ವಾ ದಾಸವತ್ಸೋಽಪಿ ವಶ್ಯೋ ಭವತಿ ನಿಶ್ಚಿತಂ .  
 ನದೀಜಲಂ ಸಮಾದಾಯ ಸಪ್ತವಿಂಶತಿಸಂಖ್ಯಯಾ .. 5..  
 ಮಂತ್ರಯಿತ್ವಾ ಮುಖಂ ತೇನ ಪ್ರಕ್ಷಾಲೈಶಸಭಾಂ ವ್ರಜೇತ್ .  
 ಪಶ್ಯೇದ್ಯಂ ದೃಶ್ಯತೇ ಯೇನ ಸ ವಶ್ಯೋ ಜಾಯತೇ ಕ್ಷಣಾತ್ .. 6..  
 ಚತುಃಸಹಸ್ರಂ ಧತ್ನೂರಪುಷ್ಪಾಣಿಮನುನಾರ್ಪಯೇತ್ .  
 ಗಣೇಶಾಯ ನೃಪಾದೀನಾಂ ಜನಾನಾಂ ವಶ್ಯತಾಕೃತೇ .. 7..  
 ಸುಂದರೀವಾಮಪಾದಸ್ಯ ರೇಣುಮಾದಾಯ ತತ್ರ ತು .  
 ಸಂಸ್ಥಾಪ್ಯ ಗಣನಾಥಸ್ಯ ಪ್ರತಿಮಾಂ ಪ್ರಜಪೇನ್ಮನುಂ .. 8..  
 ತಾಂ ಧ್ಯಾತ್ವಾ ರವಿಸಾಹಸ್ರಂ ಸಾ ಸಮಾಯಾತಿದೂರತಃ .  
 ಶ್ವೇತಾರ್ಕೇಣಾಥ ನಿಂಬೇನ ಕೃತ್ವಾ ಮೂರ್ತಿಂ ದೃತಾಂ ಶುಕಾಂ .. 9..  
 ಚತುರ್ಥಾಂ ಪೂಜಯೇದ್ರಾತ್ರೈ ರಕ್ತೈಃ ಕುಸುಮಚಂದನೈಃ .  
 ಜಪತ್ವಾ ಸಹಸ್ರಂ ತಾಂ ಮೂರ್ತಿಂ ಕ್ಷಿಪೇದ್ರಾತ್ರೈ ಸರಿತ್ತಟೇ .. 10..  
 ಸ್ವೇಷ್ಟಂ ಕಾರ್ಯಂ ಸಮಾಚಷ್ಟೇ ಸ್ವಪ್ನೇ ತಸ್ಯಗಣಾಧಿಪಃ .  
 ಸಹಸ್ರಂ ನಿಂಬಕಾಷ್ಠಾನಾಂ ಹೋಮಾದುಚ್ಚಾಟಯೇದರೀನ್ .. 11..  
 ವಜಿಣಾಸಮಿಧಾ (ಹುರಹುರ) ಹೋಮಾದ್ರಿಪುರ್ಯಮಪುರಂ ವ್ರಜೇತ್ .  
 ವಾನರಸ್ಯಾಸ್ಥಿ ಸಂಜಪ್ತಂ ಕ್ಷಿಪ್ತಮುಚ್ಚಾಟಯೇದ್ಗೃಹೇ .. 12..  
 ಜಪ್ತಂ ನರಾಸ್ಥಿ ಕನ್ಯಾಯಾ ಗೃಹೇ ಕ್ಷಿಪ್ತಂ ತದಾಪ್ತಿಕೃತ್ .  
 ಕುಲಾಲಸ್ಯ ಮೃದಾ ಸ್ತ್ರೀಣಾಂ ವಾಮಪಾದಸ್ಯ ರೇಣುನಾ .. 13..  
 ಕೃತ್ವಾ ಪುತ್ತಲಿಕಾಂ ತಸ್ಯಾ ಹೃದಿ ಸ್ತ್ರೀನಾಮ ಸಂಲಿಖೇತ್ .  
 ನಿಖನೇನ್ಮಂತ್ರ ಸಂಜಪ್ತೈರ್ನಿಂಬ ಕಾಷ್ಠೈಃ ಕ್ಷಿತಾವಿಮಾಂ .. 14..  
 ಸೋನ್ಮತ್ತಾ ಭವತಿ ಕ್ಷಿಪ್ರಮುಧ್ಯ ತಾಯಾಂ ಸುಖಂ ಭವೇತ್ .

ಶತ್ರೋರೇವಂ ಕೃತಾ ಸಾ ತು ಲಶುನೇನ ಸಮಾಚಿತಾ .. 15..  
 ಶರಾವಾಂತಗತಾ ಸಮ್ಯಕ್ಪೂಜಿತಾ ದ್ವಾರಿ ವಿದ್ವಿಷಃ .  
 ನಿಖಾತಾ ಪಕ್ಷಮಾತ್ರೇಣ ಶತ್ರುಚ್ಚಾಟನಕೃತ್ಸ್ಮತಾ .. 16..  
 ವಿಷಮೇ ಸಮನುಪ್ರಾಪ್ತೇ ಸಿತಾರ್ಕಾರಿಷ್ಟದಾರುಜಂ .  
 ಗಣಪಂ ಪೂಜಿತಂ ಸಮ್ಯಕ್ಸುಮ್ಯೈ ರಕ್ತಚಂದನೈಃ .. 17..  
 ಮದ್ಯಭಾಂಡಸ್ಥಿತಂ ಹಸ್ತಮಾತ್ರೇ ತಂ ನಿಖನೇತ್ಸ್ಮಲೇ .  
 ತತ್ರೋಪವಿಶ್ಯ ಪ್ರಜೇನ್ಮಂತ್ರೀ ನಕ್ತಂ ದಿವಾ ಮನುಂ .. 18..  
 ಸಪ್ತಾಹಮಧ್ಯೇ ನಶ್ಯಂತಿ ಸರ್ವೇ ಘೋರಾ ಉಪದ್ರವಾಃ .  
 ಶತ್ರವೋ ವಶ್ಯತಾಂ ಯಾಂತಿ ವರ್ಧಂತೇ ಧನಸಂಪದಃ .. 19..  
 ದುಷ್ಟಸ್ತ್ರೀವಾಮಪಾದಸ್ಯ ರಜಸಾ ನಿಜದೇಹಜೈಃ .  
 ಮಲೈರ್ಮೂತ್ರಪುರೀಷಾದ್ಯೈಃ ಕುಂಭಕಾರಮೃದಾಪಿ ಚ .. 20..  
 ಏತೈಃ ಕೃತ್ವಾ ಗಣೇಶಸ್ಯ ಪ್ರತಿಮಾಂ ಮದ್ಯಭಾಂಡಗಾಂ .  
 ಸಂಪೂಜ್ಯ ನಿಖನೇದ್ಭೂಮೌ ಹಸ್ತಾರ್ಧೈ ಪೂರಿತೇ ಪುನಃ .. 21..  
 ಸಂಸ್ಥಾಪ್ಯ ವಕ್ಷಿ ಜುಹುಯಾತ್ಕುಸುಮೈರ್ಹಯಮಾರಜೈಃ (ಕರವೀರೋದ್ಭವೈಃ) .  
 ಸಹಸ್ರಂ ಸಾ ಭವೇದ್ಧಾಸೀ ತನ್ವಾ ಚ ಮನಸಾ ಧನೈಃ .. 22..  
 ಏವಮಾದಿಪ್ರಯೋಗಾಂಸ್ತು ನವಾರ್ಣೇನಾಪಿ ಸಾಧಯೇತ್ .  
 ಪರೀಕ್ಷಿತಾಯ ಶಿಷ್ಯಾಯ ಪ್ರದೇಯಾನಿಜಸೂನವೇ .. 23..  
 ಇತಿ ಸಪ್ತತ್ರಿಂಶದಕ್ಷರಮಂತ್ರಪ್ರಯೋಗಃ ..

### ಶ್ರೀಮದ್ಉಚ್ಚಿಷ್ಟಮಹಾಗಣಪತಿಮಂತ್ರಪ್ರಯೋಗಃ

(ಪ್ರಕಾರಾಂತರೇಣೈಕಾಧಿಕಚತ್ವಾರಿಂಶದಕ್ಷರಮಂತ್ರಭೇದೋ ರುದ್ರಯಾಮಲತಂತ್ರೇ)  
 ಮಂತ್ರೋ ಯಥಾ ..  
 ಓಂ ನಮೋ ಭಗವತೇ ಏಕದಂಷ್ಟ್ರಾಯ ಹಸ್ತಿಮುಖಾಯ ಲಂಬೋದರಾಯ  
 ಉಚ್ಚಿಷ್ಟಮಹಾತ್ಮನೇ ಆ ಕ್ರೋ ಹ್ರೀ ಗ್ ಘೇ ಘೇ ಉಚ್ಚಿಷ್ಟಾಯ ಸ್ವಾಹಾ ..  
 ಇತಿ ಮಂತ್ರಃ ..  
 ಅಸ್ಯ ಶ್ರೀಮದ್ಉಚ್ಚಿಷ್ಟಮಹಾಗಣಪತಿಮಂತ್ರಸ್ಯ ಮತಂಗಭಗವಾನ್ ಋಷಿಃ .  
 ಗಾಯತ್ರೀ ಛಂದಃ . ಉಚ್ಚಿಷ್ಟಮಹಾಗಣಪತಿದೇವತಾ . ಗ್ ಬೀಜಂ .  
 ಸ್ವಾಹಾ ಶಕ್ತಿಃ . ಹ್ರೀ ಕೀಲಕಂ . ಮಮಾಭೀಷ್ಟಸಿದ್ಧಯೇ ಜಪೇ ವಿನಿಯೋಗಃ .  
 ಇತಿ ವಿನಿಯೋಗಂ ಕುರ್ಯಾತ್ ..  
 ಅನ್ಯತ್ಸರ್ವಂ ಪೂರ್ವವತ್ ..  
 (ಮಂತ್ರಮಹೋದಧೌ) ದ್ವಾತ್ರಿಂಶದಕ್ಷರಮಂತ್ರಭೇದಃ ..



ಮಂತ್ರೋಯಥಾ .

ಓಂ ಹಸ್ತಿಮುಖಾಯ ಲಂಬೋದರಾಯ ಉಚ್ಚಿಷ್ಟಮಹಾತ್ಮನೇ

ಆ ಕ್ರೋ ಹ್ರೀ ಕ್ಲೀ ಹ್ರೀ ಹು ಘೇ ಘೇ ಉಚ್ಚಿಷ್ಟಾಯ ಸ್ವಾಹಾ ..

ಅಸ್ಯ ಶ್ರೀಮದುಚ್ಚಿಷ್ಟಗಣಪತಿಮಂತ್ರಸ್ಯ ಗಣಕ ಋಷಿಃ .

ಗಾಯತ್ರೀ ಛಂದಃ . ಉಚ್ಚಿಷ್ಟಗಣಪತಿದೇವತಾ .

ಮಮಾಭೀಷ್ಟಸಿದ್ಧಯೇ ಜಪೇ ವಿನಿಯೋಗಃ ..

ಓಂ ಗಣಕಋಷಯೇ ನಮಃ ಶಿರಸಿ .

ಓಂ ಗಾಯತ್ರೀಛಂದಸೇ ನಮಃ ಮುಖೇ .

ಓಂ ಉಚ್ಚಿಷ್ಟಗಣಪತಿದೇವತಾಯೈ ನಮಃ ಹೃದಿ .

ಓಂ ವಿನಿಯೋಗಾಯ ನಮಃ ಸರ್ವಾಂಗೇ .

ಇತಿ ಋಷ್ಯಾದಿನ್ಯಾಸಃ ..

ಓಂ ಹಸ್ತಿಮುಖಾಯ ಅಂಗುಷ್ಠಾಭ್ಯಾಂ ನಮಃ .

ಓಂ ಲಂಬೋದರಾಯ ತರ್ಜನೀಭ್ಯಾಂ ನಮಃ .

ಓಂ ಉಚ್ಚಿಷ್ಟಮಹಾತ್ಮನೇ ಮಧ್ಯಮಾಭ್ಯಾಂ ನಮಃ .

ಓಂ ಆ ಕ್ರೋ ಹ್ರೀ ಕ್ಲೀ ಹ್ರೀ ಹು ಅನಾಮಿಕಾಭ್ಯಾಂ ನಮಃ .

ಓಂ ಘೇ ಘೇ ಉಚ್ಚಿಷ್ಟಾಯ ಕನಿಷ್ಠಿಕಾಭ್ಯಾಂ ನಮಃ .

ಓಂ ಸ್ವಾಹಾ ಕರತಲಕರಪೃಷ್ಠಾಭ್ಯಾಂ ನಮಃ .

ಇತಿ ಕರನ್ಯಾಸಃ ..

ಏವಮೇವ ಹೃದಯಾದಿಷಡಂಗನ್ಯಾಸಂ ಚ ಕುರ್ಯಾತ್ ..

ಅನ್ಯತ್ಸರ್ವಂ ಪೂರ್ವವತ್ ..

ತಥಾ ಚ ..

ದ್ವಾತ್ರಿಂಶದಕ್ಷರೋ ಮಂತ್ರೋ ಯಜನಂ ಪೂರ್ವವತ್ಸ್ತೃತಂ .

ಉಚ್ಚಿಷ್ಟಗಜವಕ್ತ್ರಸ್ಯ ಮಂತ್ರೇಷ್ಟೇಷು ನ ಶೋಧಯೇತ್ .. 1..

ಸಿದ್ಧಾದಿಚಕ್ರಮಾಸಾದೇಃ ಪ್ರಾಪ್ತಾಸ್ತೇ ಸಿದ್ಧಿದಾ ಗುರೋಃ .

ಮನವೋಮೀ ಸದಾ ಗೋಪ್ಯಾ ನ ಪ್ರಕಾಶ್ಯಾ ಯತಃ ಕುತಃ .

ಪರೀಕ್ಷಿತಾಯ ಶಿಷ್ಯಾಯ ಪ್ರದೇಯಾ ನಿಜಸೂನವೇ .. 2..

ಇತಿ ..

ಏಕತ್ರಿಂಶದಕ್ಷರಮಂತ್ರಭೇದಃ

ಅಧೈಕತ್ರಿಂಶದಕ್ಷರಮಂತ್ರಭೇದಃ ..

ಮಂತ್ರೋ ಯಥಾ ..

ಓಂ ನಮೋ ಹಸ್ತಿಮುಖಾಯ ಲಂಬೋದರಾಯ ಉಚ್ಚಿಷ್ಟಮಹಾತ್ಮನೇ  
 ಕ್ರೌ ಕ್ರೋ ಕ್ರೋ ಘೋ ಘೋ ಉಚ್ಚಿಷ್ಟಾಯ ಸ್ವಾಹಾ ..  
 ಅಸ್ಯ ವಿಧಾನಂ ..

ಕಟುನಿಂಬಮೂಲಸ್ಯ ಪರ್ವಮಾನಾಂಗಣೇಶಪ್ರತಿಮಾಂ ಕೃತ್ವಾ ಕೃಷ್ಣಾಷ್ಟಮೀ  
 ಮಾರಭ್ಯಾಮಾವಾಸ್ಯಾಪರ್ಯಂತಂ ಪಂಚಶತಸಂಖ್ಯಾಕಂ ಜಪಂ ಪ್ರತಿದಿನಂ  
 ಕುರ್ಯಾತ್ ..

ಸ್ವಯಮುಚ್ಚಿಷ್ಟಮುಖೇ ಭೂತ್ವಾ ಗಣೇಶಾಗ್ರೇ ಸ್ಥಾಲ್ಯಾಂ ರಕ್ತಚಂದನಾಕ್ಷತಪುಷ್ಪಾಣಿ  
 ಧೃತ್ವಾ ಸಮಭ್ಯರ್ಚ್ಯ ಸ್ವೇಚ್ಚಿಷ್ಟಮುಖೇನ ಜಪಃ ಕರ್ತವ್ಯಃ ..

ಏವಂ ದಿನಸಪ್ತಕಂ ಕೃತ್ವಾಷ್ಟಮೇ ದಿವಸೇ ಸ್ವಯಮುಚ್ಚಿಷ್ಟಮುಖೋ  
 ಭೂತ್ವೈವಪಂಚಖಾದ್ಯೇನ ಪಂಚಶತಂ ಜುಹುಯಾತ್ .

ತತೋಭಿಲಷಿತಂ ದದಾತಿ ಮಹಿಮಾ ಭವತಿ .. 1..

ಅಭಿಲಷಿತಬಾಲಾಚಿತ್ರೋಪರಿಗಣೇಶಂ ಸಂಸ್ಥಾಪ್ಯ ಪ್ರತ್ಯಹಮಷ್ಟೋತ್ತರಶತಂ  
 ಜಪೇತ್ .

ದಿನತ್ರಯಾದಾಕರ್ಷಯತಿ .

ತಂ ಗಣೇಶಂ ತತ್ಪಾಲೇ ಸಂಸ್ಥಾಪ್ಯ ಸಾ ಪುನರ್ಗಚ್ಛತಿ .

ಪುನರಾನಯನಾಯಾಷ್ಟೋತ್ತರಶತಂ ಜಪೇತ್ .

ಯದಿಸಾ ಪುನರ್ನಾಯಾತಿ ತರ್ಹಿ .. 2..

ತಂ ಗಣೇಶಮುಚ್ಚಿಷ್ಟಮುಖಾಗ್ರೇ ನಿಧಾಯಾಷ್ಟೋತ್ತರಶತಂ ಜಪೇತ್ .

ರಾಜಾ ವಶೀ ಭವತಿ .. 3..

ತಂ ಗಣೇಶಂ ನದ್ಯಾಂ ನೀತ್ವಾ ಪ್ರಕ್ಷಾಲ್ಯ ಸ್ವಮುಖಾದ್ವಾರಚತುಷ್ಟಯಂ ಪ್ರಕ್ಷಾಲ್ಯ  
 ತಸ್ಮಾತ್ ಪತಿತಂ ಕಿಂಚಿದುದಕಂ ಭಾಂಡೇ ನಿಕ್ಷಿಪೇತ್ .

ತದುದಕಂ ಯೇ ಪಿಬಂತಿ ತೇ ಸರ್ವೇ ವಶ್ಯಾ ಭವಂತಿ .. 4..

ತಂ ಗಣೇಶಂ ದ್ವಾರೇ ತರುವರಶಾಖಾಯಾಂ ನಿಕ್ಷಿಪ್ಯ ಸಂಪೂಜ್ಯಾಷ್ಟೋತ್ತರಶತಂ  
 ಜಪೇತ್ .

ಗೃಹೇ ಹ್ಯಖಂಡಿತಮಂತ್ರಂ ಭವತಿ .. 5..

ತಂ ಗಣೇಶಂ ತಾಮ್ರೇ ರೌಪ್ಯೇ ವಾ ನಿಕ್ಷಿಪ್ಯ ಕಟಿಬಮ್ಛನಾಸ್ತ್ರಿಯೋ ವಶ್ಯಾ ಭವಂತಿ .

ಶತ್ರುಗಣಃ ಸ್ತಂಭೀಭವತಿ .. 6..

ತಂ ಗಣೇಶಂ ಕರತಲೇ ಧೃತ್ವಾ ಕನಕಪುಷ್ಪೈರರ್ಚಯೇತ್ ಪಶ್ಯಾತ್ಕರೇಣ

ಕರವಾಲಂ ಧೃತ್ವಾ ದಶಶತಂ ಜಪತಿ ತದಾ ಸಮ್ರಾಮೇ ಜಯೋ ಭವತಿ .. 7..

ತಂ ಗಣೇಶಮತ್ರೋಪರಿ ಸಂಸ್ಥಾಪ್ಯಾಷ್ಟೋತ್ತರಶತಂ ಜಪೇತ್ .

ಉದರಪೂರಣಾರ್ಥಮತ್ರಪ್ರಾಪ್ತಿರ್ಭವತಿ .. 8..

ತಂ ಗಣೇಶಂ ಪಾಣೌ ಪ್ರಕ್ಷಾಲ್ಯ ತದುದಕಪಾನಾಚ್ಛತ್ರನಾಮಗ್ರಹಣಾದ್ರಿ ಪುನಾಶಃ  
ನ್ಯಾತ್ .. 1..

ಇತ್ಯೇಕಾಧಿಕೃತಿಂಶದಕ್ಷರೋಚ್ಚಿಷ್ಟಗಣೇಶಮಂತ್ರಪ್ರಯೋಗಃ .

ಇತಿ ಶ್ರೀಮದುಚ್ಚಿಷ್ಟಗಣಪತ್ಯುಪಾಸನಾಪಂಚರತ್ನೇ ಶ್ರೀಮದುಚ್ಚಿಷ್ಟಗಣಪತಿ  
ಪಟಲನಿರೂಪಣನ್ಯಾಂ ಪ್ರಥಮಂ ರತ್ನಂ .. 1..

### ಉಚ್ಚಿಷ್ಟಗಣಪತಿಪೂಜಾಪದ್ಧತಿಃ

ಅಥ ಶ್ರೀಮದುಚ್ಚಿಷ್ಟಗಣಪತಿಪೂಜಾಪದ್ಧತಿಃ ..

ತತ್ರಾದೌ ಪೂರ್ವಕೃತ್ಯಂ ..

ಪುರಶ್ಚರಣಾತ್ಪ್ರಾಕೃತೀಯಾದಿವಸೇ ಕ್ಷೌರಾದಿಕಂ ವಿಧಾಯ ತತಃ

ಪ್ರಾಯಶ್ಚಿತ್ತಾಂಗಭೂತವಿಷ್ಟು ಪೂಜಾಂ ವಿಷ್ಟುತರ್ಪಣಂ ವಿಷ್ಟುಶ್ರಾದ್ಧಂ ಹೋಮಂ  
ಚಾಂದ್ರಾಯಣಾದಿ ವ್ರತಂ ಚ ಕುರ್ಯಾತ್ .

ವ್ರತಾಶ್ಚೌ ಗೋದಾನಂ ದ್ರವ್ಯದಾನಂ ಚ ಕುರ್ಯಾತ್ .

ಯದಿ ಸರ್ವಕರ್ಮಾಶಕ್ತಸ್ತತಃ ಪ್ರಾಯಶ್ಚಿತ್ತಾಂಗಭೂತಪಂಚಗವ್ಯಪ್ರಾಶನಂ  
ಕುರ್ಯಾತ್ .

ತತ್ರ ಮಂತ್ರಃ .

“ಯತ್ತ್ವ ಗಸ್ಥಿಗತಂ ಪಾಪಂ ದೇಹೇ ತಿಷ್ಠತಿ ಮಾಮಕೇ .

ಪ್ರಾಶನಾತ್ಪಂಚಗವ್ಯಸ್ಯ ದಹತ್ಯಗ್ನಿವೇಂಧನಂ .. 1..”

ಇತಿ ಪರಿತ್ವಾ ಪ್ರಣವೇನ ಪಂಚಗವ್ಯಂ ಪಿಬೇತ್ .

ತದ್ಗನೇ ಉಪವಾಸಂ ಕೃತ್ವಾ ಅಶಕ್ತಶ್ಚೇತ್ಪ್ರಯಃಪಾನಂ ಹವಿಷ್ಯಾನ್ನೇ

ನೈಕಭಕ್ತವ್ರತಂ ಕೃತ್ವಾ ತತಃ ಪುರಶ್ಚರಣಾತ್ಪೂರ್ವದಿನೇ

ಸ್ವದೇಹಶುದ್ಧ್ಯರ್ಥಂ ಪುರಶ್ಚರಣಾಧಿಕಾರಪ್ರಾಪ್ತರ್ಥಂ ಚಾಯುತಗಾಯತ್ರೀಜಪಂ  
ಕುರ್ಯಾತ್ ..

ತದ್ಯಥಾ .

ದೇಶಕಾಲೌ ಸಂಕೀರ್ತ್ಯಜ್ಞಾತಾಜ್ಞಾತಪಾಪಕ್ಷಯಾರ್ಥಂ

ಕರಿಷ್ಯಮಾಣೋಚ್ಚಿಷ್ಟಗಣೇಶಪುರಶ್ಚರಣಾಧಿಕಾರಾರ್ಥಮಮುಕಮಂತ್ರೇಣ

ಸಿದ್ಧ್ಯರ್ಥಂ ಚ ಗಾಯತ್ರೈಯುತಜಪಮಹಂ ಕರಿಷ್ಯೇ ಇತಿ ಸಂಕಲ್ಪ್ಯ

ಗಾಯತ್ರೈಯುತಂ ಜಪೇತ್ .

ತತಃ ಗಾಯತ್ರೈ ಆಚಾರ್ಯ್ಯಮುಷಿಂ ವಿಶ್ವಾಮಿತ್ರಂ ತರ್ಪಯಾಮಿ 1

ಗಾಯತ್ರೀಭಂದಸ್ತರ್ಪಯಾಮಿ 2 ಸವಿತಾರಂ ದೇವತಾಂ ತರ್ಪಯಾಮಿ 3 ಇತಿ  
ತರ್ಪಣಂ

ಕೃತ್ವಾ ತತೋಸ್ಯಾಂ ರಾತ್ರೌ ದೇವತೋಪಾಸ್ತಿಂ ಶುಭಾಶುಭಸ್ವಪ್ನಂ ವಿಚಾರಯೇತ್ ..  
ತದ್ಯಥಾ .

ಸ್ನಾನಾದಿಕಂ ಕೃತ್ವಾ ಹರಿಪಾದಾಂಬುಜಂ ಸ್ಮೃತ್ವಾ ಕುಶಾಸನಾದಿಶಯ್ಯಾಯಾಂ  
ಯಥಾಸುಖಂ ಸ್ಥಿತ್ವಾ ವೃಷಭದ್ವಜಂ ಪ್ರಾರ್ಥಯೇತ್ ..

ತತ್ರ ಮಂತ್ರಃ ಓಂ “ಭಗವಂದೇವದೇವೇಶ ಶೂಲಭೃದ್ವೃಷವಾಹನ .

ಇಷ್ಟಾನಿಷ್ಟಂ ಸಮಾಚಶ್ಚ ಮಮ ಸುಪ್ತಸ್ಯ ಶಾಶ್ವತ .. 1..

ಓಂ ನಮೋಽಜಾಯ ತ್ರಿನೇತ್ರಾಯ ಪಿಂಗಲಾಯ ಮಹಾತ್ಮನೇ .

ವಾಮಾಯ ವಿಶ್ವರೂಪಾಯ ಸ್ವಪ್ನಾಧಿಪತಯೇ ನಮಃ .. 2..

ಸ್ವಪ್ನೇ ಕಥಯ ಮೇ ತಥ್ಯಂ ಸರ್ವಕಾರ್ಯೇಷ್ವಶೇಷತಃ .

ಕ್ರಿಯಾಸಿದ್ಧಿಂ ವಿಧಾಸ್ಯಾಮಿ ತ್ವತ್ಪ್ರಸಾದಾನ್ಮಹೇಶ್ವರ .. 3..”

ಇತಿ ಮಂತ್ರೇಣಾಷ್ಟೋತ್ತರಶತವಾರಂ ಶಿವಂ ಪ್ರಾರ್ಥ್ಯ ನಿद्रಾಂ ಕುರ್ಯಾತ್ ..

ತತಃ ಸ್ವಪ್ನಂ ದೃಷ್ಟಂ ನಿಶಿ ಪ್ರಾತರ್ಗುರವೇ ವಿನಿವೇದಯೇತ್ .

ಅಥವಾ

(ಲಿಂಗಂ ಚಂದ್ರಾರ್ಕಯೋರ್ಬಿಂಬಂ ಭಾರತೀಂ ಜಾಹ್ನವೀಂ ಗುರುಂ .

ರಕ್ತಾಬ್ಲಿತರಣ ಸುದ್ಧೇ ಜಯೋಽನಲಸಮರ್ಚನಂ ..

ಶಿಖಿಹಂಸರಥಾಂಗಾಡ್ಯೇ ರಥೇ ಸ್ಥಾನಂ ಚ ಮೋಹನಂ .

ಆರೋಹಣಂ ಸಾರಸಸ್ಯ ಧರಾಲಾಭಶ್ಚ ನಿಮ್ರಗಾಂ ..

ಪ್ರಾಸಾದಃ ಸ್ಪಂದನಂ ಪದ್ಮಂ ಭತ್ರಂ ಕನ್ಯಾ ದ್ರುಮಃ ಫಲೀ .

ನಾಗೋದೀಪೋ ಹಯಃ ಪುಷ್ಪಂ ವೃಷಭೋಽಶ್ವಶ್ಚ ಪರ್ವತಃ ..

ಸುರಾಘಟೋ ಗ್ರಹಸ್ತಾರಾ ನಾರೀ ಸೂರ್ಯೋದಯೋಽಪ್ಸರಾಃ ..

ಹರ್ಮ್ಯಶೈಲವಿಮಾನಾನಾಮಾರೋಹೋ ಗಗನೇ ಗಮಃ ..

ಮದ್ಯಮಾಂಸಾದನಂ ವಿಷ್ಣಾಲೇಪೋ ರುಧಿರಸೇಚನಂ .

ದದ್ಲೋದನಾದನಂ ರಾಜ್ಯಾಭಿಷೇಕೋ ಗೋವೃಷದ್ವಜಾಃ ..

ಸಿಂಹಃ ಸಿಂಹಾಸನಂ ಶಂಖೋ ವಾದಿಬಂ) ಸ್ವಯಂ ಸ್ವಪ್ನಂ ವಿಚಾರಯೇತ್ .

ಇತಿ ಪೂರ್ವಕೃತ್ಯಂ .

ತತಶ್ಚಂದ್ರತಾರಾದಿಬಲಾನ್ವಿತೇ ಸುಮುಹೂರ್ತೇ ವಿವಿಕ್ತೇ ದೇಶೇಜಪಸ್ಥಾನಂ ಪ್ರಕಲ್ಪ್ಯ  
ಪುರಶ್ಚರಣದಿವಸೇ ಬ್ರಾಹ್ಮೇ ಮುಹೂರ್ತೇ ಚೋತ್ಥಾಯ ಪ್ರಾತಃಸ್ಮರಣಂ  
ಕುರ್ಯಾತ್ ..

## ಗಣೇಶಾಪ್ರಾತಃಸ್ಮರಣಂ

ಅಥ ಗಣೇಶಾಪ್ರಾತಃಸ್ಮರಣಂ .

“ಓಂ ಪ್ರಾತಃ ಸ್ಮರಾಮಿ ಗಣನಾಥಮನಾಥಬಂಧುಂ ಸಿಂದೂರಪೂರ್ಣಪರಿಶೋಭಿತಗಂಡಯು .

ಉದ್ಧಂಡವಿಘ್ನಪರಿಖಂಡನಚಂಡದಂಡಮಾಖಂಡಲಾದಿಸುರನಾಯಕವೃಂದವಂಧ್ಯಂ

.. 1..

ಪ್ರಾತರ್ನಮಾಮಿ ಚತುರಾನನವಂದ್ಯಮಾನಮಿಚ್ಛಾನುಕೂಲಮಖಿಲಂ ಚ ವರಂ  
ದದಾನಂ .

ತಂ ತುಂದಿಲಂ ದ್ವಿರಸನಾಧಿಪಯಜ್ಞಸೂತ್ರಂ ಪುತ್ರಂ ವಿಲಾಸಚತುರಂ ಶಿವೈಃ  
ಶಿವಾಯ .. 2..

ಪ್ರಾತರ್ಭಜಾಮ್ಯಭಯದಂ ಖಲುಭಕ್ತಶೋಕದಾವಾನಲಂ ಗಣವಿಭುಂ ವರಕುಂಜರಾಸ್ಯಂ

ಅಜ್ಞಾನಕಾನನವಿನಾಶನಹವ್ಯವಾಹಮುತ್ಸಾಹವರ್ಧನಮಹಂ ಸುತಮೀಶ್ವರಸ್ಯ ..

3..”

ಶ್ಲೋಕತ್ರಯಮಿದಂ ಪುಣ್ಯಂ ಸದಾಸಾಮ್ರಾಜ್ಯದಾಯಕಂ .

ಪ್ರಾತರುತ್ಥಾಯ ಸತತಂ ಯಃ ಪಠೇತ್ಪ್ರಯತಃ ಪುಮಾನ್ .. 4..

ಇತಿ ಸ್ಮರಣಂ ಕೃತ್ವಾ ಭೂಮಿಂ ಪ್ರಾರ್ಥಯೇತ್ .

ತತ್ರಮಂತ್ರಃ .

“ಸಮುದ್ರಮೇಖಲೇ ದೇವಿ ಪರ್ವತಸ್ತನಮಂಡಲೇ .

ವಿಷ್ಣುಪತ್ನಿ ನಮಸ್ತುಭ್ಯಂ ಪಾದಸ್ಪರ್ಶಂ ಕ್ಷಮಸ್ವ ಮೇ .. 1..

ಇತಿ ಭೂಮಿಂ ಸಂಪ್ರಾರ್ಥ್ಯ ಶ್ವಾಸಾನುಸಾರೇಣ ಭೂಮೌ ಪಾದಂ ದತ್ತ್ವಾ  
ಬಹಿರ್ವರ್ಜೇತ್ ..

ಇತಿ ಪ್ರಾತಃಕೃತ್ಯಂ .

ತತೋಗ್ರಾಮಾದ್ಬಾಹಿರ್ನೈರ್ಋತ್ಯಕೋಣೇ ಜನವರ್ಜಿತೇ ಉತ್ತರಾಭಿಮುಖಃ  
ಅನುಪಾನತ್ಕೋ

ವಸ್ತೇಣ ಶಿರಃ ಪ್ರಾವೃತ್ಯ ಮಲಮೋಚನಂ ಕೃತ್ವಾಮೃತ್ತಿಕಯಾ ಜಲೇನ ಚ

ಯಥಾಸಂಖ್ಯಂ ಶೌಚಂ ಕೃತ್ವಾಹಸ್ತೌ ಪಾದೌ ಪ್ರಕ್ಷಾಲ್ಯ ಗಂಡೂಷಂ ಕೃತ್ವಾ

ದಂತಧಾವನಂ ಚ ಕುರ್ಯಾತ್ ..

ತದ್ಯಥಾ ..

ಆಮ್ರಚಂಪಕಾಪಾಮಾರ್ಗದ್ಯನ್ಯತಮಂ ದ್ವಾದಶಾಂಗುಲಂ ದಂತಕಾಷ್ಠಂ ಗೃಹೀತ್ವಾ

ಪ್ರಾರ್ಥಯೇತ್ .

ತತ್ರ ಮಂತ್ರಃ .

“ಆಯುರ್ಬಲಂಯಶೋವರ್ಚಃ ಪ್ರಜಾಪಶುಧನಾನಿ ಚ .

ಶ್ರಿಯಂ ಪ್ರಜ್ಞಾ ಚ ಮೇಧಾಂ ಚ ತ್ವಂ ನೋ ದೇಹಿ ವನಸ್ಪತೇ .. 1..”

ಇತಿ ಸಂಪ್ರಾರ್ಥ್ಯ ಓಂ ಹ್ರೀ ತಡಿತ್ವಾಹಾ ಇತಿ ಮಂತ್ರೇಣ ಕಾಷ್ಠಂ ಭಿತ್ವಾ ಓಂ  
ಕ್ಷೀ ಕಾಮದೇವಾಯ ಸರ್ವಜನಪ್ರಿಯಾಯ ನಮಃ ಇತ್ಯನೇನ ದಂತಾನ್ ಸಂಶೋಧ್ಯ  
ಐ ಇತಿ ಬೀಜೇನ ಜಿಹ್ವಾಮುಲ್ಲಿಖ್ಯ ದಂತಕಾಷ್ಠಂ ಕ್ಷಾಲಯಿತ್ವಾ ನೈಋತ್ಯೇ  
ಶುದ್ಧದೇಶೇ ನಿಕ್ಷಿಪೇತ್ .

ಮೂಲೇನ ಮಖಂ ಪ್ರಕ್ಷಾಲ್ಯಾಚಮ್ಯ ಸ್ನಾನಂ ಕುರ್ಯಾತ್ ..

ಇತಿ ಶೋಚಕ್ರಿಯಾ ..

ತತಃ ತೀರ್ಥಸ್ನಾನಂ ಮಂಗಲಸ್ನಾನಂ ಚ ಸರ್ವದೇವೋಪಯೋಗಿಪದ್ಧತಿಮಾರ್ಗೇಣ  
ಕೃತ್ವಾ ಗೃಹಸ್ನಾನಂ ಕುರ್ಯಾತ್ .

### ಗೃಹಸ್ನಾನಪ್ರಯೋಗಃ

ಅಥ ಗೃಹಸ್ನಾನಪ್ರಯೋಗಃ .

ತಾತ್ಕಾಲಿಕೋದ್ಯ ತೋದಕೇನ ಉಷ್ಣೋದಕೇನ ವಾ ಕೃತ್ವಾ ತ ನು ಪರ್ಯುಷಿತಶೀತೋದಕೇನ  
ತಾಮ್ರಾದಿಬೃಹತ್ಪಾತ್ರೇ ಜಲಂ ಗೃಹೀತ್ವಾ ತೀರ್ಥಾನ್ಯಾವಾಹಯೇತ್ ..

ತತ್ರ ಮಂತ್ರಃ ..

“ಗಂಗೇ ಚ ಯಮುನೇ ಚೈವ ಗೋದಾವರಿ ಸರಸ್ವತಿ .

ನರ್ಮದೇ ಸಿಂಧು ಕಾವೇರಿ ಜಲೇಽಸ್ಮಿನ್ ಸನ್ನಿಧಿಂ ಕುರು .. 1..

ಓಂ ಪುಷ್ಕರಾದ್ಯಾನಿ ತೀರ್ಥಾನಿ ಗಂಗಾದ್ಯಾಃ ಸರಿತಸ್ತಥಾ .

ಆಗಚ್ಛಂತು ಪವಿತ್ರಾಣಿ ಸ್ನಾನಕಾಲೇ ಸದಾ ಮಮ .. 2..

ಬ್ರಹ್ಮಾಂಡೋದರತೀರ್ಥಾನಿ ಕರೈಃಸ್ಪೃಷ್ಣಾನಿ ತೇ ರ ವೇ .

ತೇನ ಸತ್ಯೇನ ಮೇ ದೇವ ತೀರ್ಥಂ ದೇಹಿ ದಿವಾಕರ .. 3..” ಇತಿ ತೀರ್ಥಾನ್ಯಾವಾಹ್ಯ ..

ಋತಂ ಚ ಸತ್ಯಮಿತಿ ಮಂತ್ರೇಣಾಭಿಮಂತ್ರ್ಯ ಸ್ನಾನಂ ಕುರ್ಯಾತ್ ..

ಏವಂ ಸ್ನಾನಂ ಕೃತ್ವಾ ಶುಷ್ಕಂ ಶುಭ್ರಂ ರಕ್ತಂ ವಾ ಕಾರ್ಪಾಸವಸ್ತ್ರಂ ಪರಿಧಾಯ  
ಸೂರ್ಯಾಫ್ಯಾಫ್ಯಂ ದದ್ಯಾತ್ ..

ತತ್ರ ಮಂತ್ರಃ ..

“ಏಹಿ ಸೂರ್ಯ ಸಹಸ್ರಾಂಶೋ ತೇಜೋರಾಶೇ ಜಗತ್ಪತೇ .

ಅನುಕಂಪಯ ಮಾಂ ದೇವ ಗೃಹಾಣಾಫ್ಯಾಫ್ಯಂ ನಮೋಽಸ್ತುತೇ ..”

ಇತ್ಯಫ್ಯಾಫ್ಯಂ ದತ್ವಾ ಸ್ನಾನವಸ್ತ್ರಂ ಪರಿಪೀಡ್ಯ ಆಚಮ್ಯ ಪಂಚತ್ರಿಪುತ್ರಂ ಕೃತ್ವಾ  
ರುದ್ರಾಕ್ಷಮಾಲಾಂ ಧಾರಯೇತ್ ..

ತತೋ ಜಪಸ್ಥಾನೇ ಗತ್ವಾ ನಿತ್ಯನೈಮಿತ್ತಿಕಂ ಸಮಾಪ್ಯ

ಅಶ್ವತ್ಥೋದುಂಬರಪ್ಲಕ್ಷಾನಾಮನ್ಯತಮಾನ್ ವಿತಸ್ತಿಮಾತ್ರಾನ್ ದಶ ಕೀಲಾನ್ ..

ಓಂ ನಮಃ ಸುದರ್ಶನಾಯಾಸ್ತಾಯ ಫಟ್ ಇತಿ ಮಂತ್ರೇಣಾಷ್ಟೋತ್ತರಶತಾಭಿಮಂತ್ರಿತಾಂ

..

“ಓಂ ಯೇ ಚಾತ್ರ ವಿಘ್ನಕರ್ತಾರೋ ಭುವಿ ದಿವ್ಯತರಿಕ್ಷಗಾಃ .  
ವಿಘ್ನಭೂತಾಶ್ಚ ಯೇ ಚಾನ್ಯೇ ಮಮ ಮಂತ್ರಸ್ಯ ಸಿದ್ಧಿಷು .. 1..  
ಮಯೈತತ್ಕೀಲಿತಂ ಕ್ಷೇತ್ರಂ ಪರಿತ್ಯಜ್ಯ ವಿದೂರತಃ .  
ಅಪಸರ್ಪಂತು ತೇ ಸರ್ವೇನಿರ್ವಿಘ್ನಂ ಸಿದ್ಧಿರಸ್ತು ಮೇ .. 2..”  
ಇತಿ ಮಂತ್ರದ್ವಯೇನ ದಶದಿಕ್ಷು ದಶ ಕೀಲಾನ್ ನಿಖನೇತ್ ..  
ತತಸ್ತೇಷು ..

ಓಂ ಸುದರ್ಶನಾಯಾಸ್ತಾಯ ಫಟ್ ..

ಇತಿ ಮಂತ್ರೇಣ ಪ್ರತ್ಯೇಕಂ ಕೀಲಕಾನ್ ಸಂಪೂಜ್ಯ ತದ್ಬಾಹ್ಯೇ ಭೂತಬಲಿಂ ದದ್ಯಾತ್

..

ತತ್ರ ಮಂತ್ರಃ ..

“ಯೇ ರೌದ್ರಕರ್ಮಾಣೋ ರೌದ್ರಸ್ಥಾನನಿವಾಸಿನಃ .  
ಮಾತರೋಪ್ಯುಗ್ರರೂಪಾಶ್ಚ ಗಣಾಧಿಪತಯಶ್ಚ ಯೇ .. 1..  
ವಿಘ್ನಭೂತಾಶ್ಚ ಯೇ ಚಾನ್ಯೇ ದಿಗ್ವಿದಿಕ್ಷು ಸಮಾಶ್ರಿತಾಃ .  
ತೇ ಸರ್ವೇ ಪ್ರೀತಮನಸಃ ಪ್ರತಿಗೃಹ್ಣಂತಿಮಂ ಬಲಿಂ .. 2..  
ಇತಿ ಮಂತ್ರದ್ವಯೇನ ದಶದಿಕ್ಷು ಬಾಹ್ಯೇ ಮಾಷಭಕ್ತಬಲಿಂ ದದ್ಯಾತ್ ..  
ಇತಿ ಭೂತೇಭ್ಯೋ ಬಲಿಂ ದತ್ವಾ ಹಸ್ತೌ ಪಾದೌ ಪ್ರಕ್ಷಾಲ್ಯಾಚಾಮೇತ್ ..  
ತತಃ

“ಓಂ ಅಪವಿತ್ರಃ ಪವಿತ್ರೋವಾ ಸರ್ವಾವಸ್ಥಾಂ ಗತೋಽಪಿ ವಾ .

ಯಃ ಸ್ಮರೇತ್ಪುಂಡರೀಕಾಕ್ಷಂ ಸ ಬಾಹ್ಯಾಭ್ಯಂತರಃಶುಚಿಃ .. 1..”

ಇತಿ ಮಂತ್ರೇಣ ಮಂಡಪಾಂತರಂ ಪ್ರೋಕ್ಷ್ಯ ತತ್ರ ತಾವತ್ ಆಸನಭೂಮೌ  
ಕೂರ್ಮಶೋಧನಂ ಕಾರ್ಯಂ ..

ಯತ್ರ ಜಪಕರ್ತಾ ಏಕ ಏವ ತದಾ ಕೂರ್ಮಮುಖೇ ಉಪವಿಶ್ಯ ಜಪಂ ತತ್ತ್ವೈವ  
ದೀಪಸ್ಥಾನಂ ಚ ಕುರ್ಯಾತ್ ..

ಯತ್ರ ಬಹವಃ ಜಾಪಕಾಸ್ತತ್ರ ಕೂರ್ಮಮುಖೋಪರಿ ದೀಪಮೇವ ಸ್ಥಾಪಯೇತ್ ..

ಏವಂ ಕೂರ್ಮಶೋಧನಂ ವಿಧಾಯ ತತ್ರಾಸನಾಧೋ ಜಲಾದಿನಾ ತ್ರಿಕೋಣಂ ಕೃತ್ವಾ  
ತತ್ರ ..

ಓಂ ಕೂರ್ಮಾಯ ನಮಃ ..

ಓಂ ಕ್ರೀ ಆಧಾರಶಕ್ತಿಕಮಲಾಸನಾಯ ನಮಃ ..

ಓಂ ಪೃಥಿವ್ಯೈ ನಮಃ ..

ಇತಿ ಗಂಧಾಕ್ಷತಪುಷ್ಪೈಃ ಸಂಪೂಜ್ಯ ತಪದುರಿಕುಶಾಸನಂ ತದುಪರಿ ಮೃಗಾಜಿನಂ

ತದುಪರಿ ಕಂಬಲಾದ್ಯಾಸನಮಾಸ್ತೀರ್ಯ ಸ್ಥಾಪಿತಾನಾಂ ತ್ರಯಾಣಾಮಾಸನಾನಾಮುಪರಿ  
ಕ್ರಮೇಣ

ಓಂ ಅನಂತಾಸನಾಯ ನಮಃ .

ಓಂ ವಿಮಲಾಸನಾಯ ನಮಃ .

ಓಂ ಪದ್ಮಾಸನಾಯ ನಮಃ .

ಇತಿ ಮಂತ್ರತ್ರಯೇಣ ತ್ರೀನ್ ದರ್ಭಾನ್ ಪ್ರತ್ಯೇಕಂ ನಿಧ್ಯಾತ್ ..

ಏವಮಾಸನಂ ಸಂಸ್ಥಾಪ್ಯ ತತ್ರ ಪ್ರಾಜ್ಞುಖ ಉದಜ್ಞುಖೋ ವಾ ಉಪವಿಶ್ಯ  
ಆಸನಶೋಧನಂ ಕುರ್ಯಾತ್ ..

ತತ್ರ ಮಂತ್ರಃ ..

ಪೃಥ್ವೀತಿ ಮಂತ್ರಸ್ಯ ಮೇರುಪೃಷ್ಠ ಋಷಿಃ .

ಕೂರ್ಮೋ ದೇವತಾ . ಸುತಲಂಭಂದಃ . ಆಸನೇ ವಿನಿಯೋಗಃ ..

“ಓಂ ಪೃಥ್ವಿ ತ್ವಯಾ ಧೃತಾ ಲೋಕಾ ದೇವಿ ತ್ವಂ ವಿಷ್ಣುನಾದೃತಾ ..

ತ್ವಂ ಚ ಧಾರಯ ಮಾಂ ದೇವಿ ಪವಿತ್ರಂ ಕುರು ಚಾಸನಂ ..”

ಇತಿ ಮಂತ್ರೇಣ ಆಸನಂ ಪ್ರೋಕ್ಷ್ಯ ..

ತತೋ ಮೂಲಮಂತ್ರೇಣ ಶಿಖಾಂ ಬದ್ಧಾ ಆಚಮ್ಯ ಪ್ರಾಣಾನಾಯಮ್ಯ ದೇಶಕಾಲೌ  
ಸಂಕೀರ್ತ್ಯ

ಶ್ರೀಮದುಚ್ಚಿಷ್ಟಗಣಪತಿದೇವತಾಪ್ರೀತಯೇ ಅಮುಕಮಂತ್ರಸಿದ್ಧಯೇ ಅಮುಕಸಂಖ್ಯಾಜಪಂ

ತತ್ತದ್ಧಶಾಂಶಹೋಮತರ್ಪಣಮಾರ್ಜನಬ್ರಾಹ್ಮಣಭೋಜನರೂಪಪುರಶ್ಚರಣಮಹಂ  
ಕರಿಷ್ಯೇ ..

ಇತಿ ಸಂಕಲಪ್ಯ ಭೂತಶುದ್ಧಿಂ ಪ್ರಾಣಪ್ರತಿಷ್ಠಾಮಂತರ್ಮಾತೃಕಾಬಹಿರ್ಮಾತೃಕಾ-

ಸೃಷ್ಟಿಸ್ಥಿತಿಸಂಹಾರಮಾತೃಕಾನ್ಯಾಸಂ ಚ ಸರ್ವದೇವೋಪಯೋಗಿಪದ್ಧತಿಮಾರ್ಗೇಣ

ಕೃತ್ವಾ ಗಣೇಶಕಲಾಮಾತೃಕಾನ್ಯಾಸಂ ಚ ಕುರ್ಯಾತ್ ..

ತಥಾ ಚ ತತ್ರ ಕ್ರಮಃ ..

ಓಂ ಅಸ್ಯ ವಿಘ್ನೇಶಾದಿಕಲಾಮಾತೃಕಾನ್ಯಾಸಸ್ಯ ಗಣಕ ಋಷಿಃ .

ನಿಚ್ಛದ್ಧಾಯತ್ರೀ ಭಂದಃ . ವಿನಾಯಕೋ ದೇವತಾ . ಹ್ಲೋ ಬೀಜಾನಿ .

ಸ್ವರಾಃ ಶಕ್ತಯಃ .

ಸರ್ವೇಷ್ಟಸಿದ್ಧಯೇ ನ್ಯಾಸೇ ವಿನಿಯೋಗಃ ..

ಓಂ ಗಾ ಹೃದಯಾಯ ನಮಃ .

ಓಂ ಗೇ ಶಿರಸೇ ಸ್ವಾಹಾ .

ಓಂ ಗೊ ಶಿಖಾಯೈ ವಷಟ್ .

ಓಂ ಗೈ ಕವಚಾಯ ಹು .



- ಓಂ ಗೌ ನೇತ್ರತ್ರಯಾಯ ವೌಷಟ್ .  
 ಓಂ ಗಃ ಅಸ್ತ್ರಾಯ ಘಟ್ .  
 ಏವಂ ಷಡಂಗನ್ಯಾಸಂ ಕೃತ್ವಾ ಗಜಾನನಂ ಧ್ಯಾಯೇತ್ ..  
 ಅಥ ಧ್ಯಾನಂ .  
 “ಗುಣಾಂಕುಶವರಾಭೀತಿಪಾಣಿರಕ್ತಾಬ್ಜಹಸ್ತಯಾ .  
 ಪ್ರಿಯಯಾಲಿಂಗಿತಂ ರಕ್ತಂ ತ್ರಿನೇತ್ರಂ ಗಣಪಂ ಭಜೇ .. 1..”  
 ಏವಂ ಧ್ಯಾತ್ವಾ ನ್ಯಾಸಂ ಕುರ್ಯಾತ್ ..  
 ತಥಾ ಚ ತತ್ರ ಕ್ರಮಃ ..  
 ಓಂ ಆ ವಿಘ್ನೇಶಪ್ರೀಭ್ಯಾಂ ನಮಃ ಲಲಾಟೇ . 1.  
 ಓಂ ಆ ವಿಘ್ನರಾಜಶ್ರೀಭ್ಯಾಂ ನಮಃ ಮುಖವೃತ್ತೇ . 2.  
 ಓಂ ಈ ವಿನಾಯಕಪುಷ್ಪಿಭ್ಯಾಂ ನಮಃ ದಕ್ಷಿಣನೇತ್ರೇ . 3.  
 ಓಂ ಈ ಶಿವೋತ್ತಮಶಾಂತಿಭ್ಯಾಂ ನಮಃ ವಾಮನೇತ್ರೇ . 4.  
 ಓಂ ಉ ವಿಘ್ನಕೃತ್ವಸ್ತಿಭ್ಯಾಂ ನಮಃ ದಕ್ಷಿಣಕರ್ಣೇ . 5.  
 ಓಂ ಉ ವಿಘ್ನಹರ್ತೃಸರಸ್ವತೀಭ್ಯಾಂ ನಮಃ ವಾಮಕರ್ಣೇ . 6.  
 ಓಂ ಋ ಗಣಸ್ವಾಹಾಭ್ಯಾಂ ನಮಃ ದಕ್ಷಿಣನಾಸಾಪುಟೇ . 7.  
 ಓಂ ಋ ಏಕದಂತಸುಮೇಧಾಭ್ಯಾಂ ನಮಃ ವಾಮನಾಸಾಪುಟೇ . 8.  
 ಓಂ ೆ ದ್ವಿದಂತಕಾಂತಿಭ್ಯಾಂ ನಮಃ ದಕ್ಷಿಣಗಂಡೇ . 9.  
 ಓಂ ೆ ಗಜವಕ್ತ್ರಕಾಮಿನೀಭ್ಯಾಂ ನಮಃ ವಾಮಗಂಡೇ . 10.  
 ಓಂ ಏ ನಿರಂಜನಮೋಹಿನೀಭ್ಯಾಂ ನಮಃ ಊರ್ಧ್ವೋಷ್ಠೇ . 11.  
 ಓಂ ಏ ಕಪರ್ದಿನಟೀಭ್ಯಾಂ ನಮಃ ಅಧರೋಷ್ಠೇ . 12.  
 ಓಂ ಓ ದೀರ್ಘಜಿಹ್ವಪಾರ್ವತೀಭ್ಯಾಂ ನಮಃ ಊರ್ಧ್ವದಂತಪಂಕ್ತೌ . 13.  
 ಓಂ ಔ ಶಂಕುಕರ್ಣಜ್ವಾಲಿನೀಭ್ಯಾಂ ನಮಃ ಅಧೋದಂತಪಂಕ್ತೌ . 14.  
 ಓಂ ಅ ವಷಭಧ್ವಜನಂದಾಭ್ಯಾಂ ನಮಃ ಶಿರಸಿ . 15.  
 ಓಂ ಅಃ ಗಣೇಶಸುರೇಶೀಭ್ಯಾಂ ನಮಃ ಮುಖೇ . 16.  
 ಓಂ ಕ ಗಜೇಂದ್ರಕಾಮರೂಪಿನೀಭ್ಯಾಂ ನಮಃ ದಕ್ಷಿಣಬಾಹುಮೂಲೇ . 17.  
 ಓಂ ಖ ಶೂರ್ಪಕರ್ಣೋಮಾಭ್ಯಾಂ ನಮಃ ದಕ್ಷಿಣಕೂರ್ಪರೇ . 18.  
 ಓಂ ಗ ತ್ರಿಲೋಚನತೇಜೋವತೀಭ್ಯಾಂ ನಮಃ ದಕ್ಷಿಣಮಣಿಬಂಧೇ . 19.  
 ಓಂ ಗೆ ಲಂಬೋದರಸತ್ಯಾಭ್ಯಾಂ ನಮಃ ದಕ್ಷಾಂಗುಲಿಮೂಲೇ . 20.

- ಓಂ ಜ ಮಹಾನಂದವಿಘ್ನೇಶೀಭ್ಯಾಂ ನಮಃ ದಕ್ಷಾಂಗುಲ್ಯಗ್ರೇ . 21.
- ಓಂ ಚ ಚತುರ್ಮೂರ್ತಿಸ್ವರೂಪಿಣೀಭ್ಯಾಂ ನಮಃ ವಾಮಬಾಹುಮೂಲೇ . 22.
- ಓಂ ಛ ಸದಾಶಿವಕಾಮದಾಭ್ಯಾಂ ನಮಃ ವಾಮಕೂರ್ಪರೇ . 23.
- ಓಂ ಜ ಆಮೋದಮದಜಿಹ್ವಾಭ್ಯಾಂ ನಮಃ ವಾಮಮಣಿಬಂಧೇ . 24.
- ಓಂ ಝ ದುರ್ಮುಖಭೂತಿಭ್ಯಾಂ ನಮಃ ವಾಮಾಂಗುಲಿಮೂಲೇ . 25.
- ಓಂ ಞ ಸುಮುಖಭೌತಿಕಾಭ್ಯಾ ನಮಃ ವಾಮಾಂಗುಲ್ಯಾಗ್ರೇ . 26.
- ಓಂ ಟ ಪ್ರಮೋದಸಿತಾಭ್ಯಾಂ ನಮಃ ದಕ್ಷಪಾದಮೂಲೇ . 27.
- ಓಂ ಠ ಏಕಪಾದರಮಾಭ್ಯಾಂ ನಮಃ ದಕ್ಷಿಣಜಾನುನಿ . 28.
- ಓಂ ಡ ದ್ವಿಜಿಹ್ವಮಹಿಷೀಭ್ಯಾಂ ನಮಃ ದಕ್ಷಿಣಗುಲ್ಪೇ . 29.
- ಓಂ ಢ ಶೂರಭಂಜನೀಭ್ಯಾಂ ನಮಃ ದಕ್ಷಿಣಪಾದಾಂಗುಲಿಮೂಲೇ . 30.
- ಓಂ ಣ ವೀರವಿಕರಣಾಭ್ಯಾಂ ನಮಃ ದಕ್ಷಿಣಪಾದಾಂಗುಲ್ಯಾಗ್ರೇ . 31.
- ಓಂ ತ ಷಣ್ಮುಖಭೃಕುಟೀಭ್ಯಾಂ ನಮಃ ವಾಮಪಾದಮೂಲೇ . 32.
- ಓಂ ಥ ವರದಲಜ್ವಾಭ್ಯಾಂ ನಮಃ ವಾಮಜಾನುನಿ . 33.
- ಓಂ ದ ವಾಮದೇವದೀರ್ಘ ಘೋಣಾಭ್ಯಾಂ ನಮಃ ವಾಮಗುಲ್ಪೇ . 34.
- ಓಂ ಘ ವಕ್ರತುಂಡ ಧನುರ್ಧರಾಭ್ಯಾಂ ನಮಃ ವಾಮಪಾದಾಂಗುಲಿಮೂಲೇ . 35.
- ಓಂ ನ ದ್ವಿರದಯಾಮಿನೀಭ್ಯಾಂ ನಮಃ ವಾಮಪಾದಾಂಗುಲ್ಯಾಗ್ರೇ . 36.
- ಓಂ ಪ ಸೇನಾನೀರಾತ್ರಿಭ್ಯಾಂ ನಮಃ ದಕ್ಷಿಣಪಾರ್ಶ್ವೇ . 37.
- ಓಂ ಫ ಕಾಮಾಂಧಗ್ರಾಮಣೀಭ್ಯಾಂ ನಮಃ ವಾಮಪಾರ್ಶ್ವೇ . 38.
- ಓಂ ಬ ಮತ್ತಶಶಿಪ್ರಭಾಭ್ಯಾಂ ನಮಃ ಪೃಷ್ಠೇ . 39.
- ಓಂ ಭ ವಿಮತ್ತಲೋಲಲೋಚನಾಭ್ಯಾಂ ನಮಃ ನಾಭೌ . 40.
- ಓಂ ಮ ಮತ್ತವಾಹನಚಂಚಲಾಭ್ಯಾಂ ನಮಃ ಜಠರೇ . 41.
- ಓಂ ಯ ತ್ವಗಾತ್ಮಭ್ಯಾಂ ಜಟಿದೀಪ್ತಿಭ್ಯಾಂ ಹೃದಿ . 42.
- ಓಂ ರ ಅಮೃಗಾತ್ಮಭ್ಯಾಂ ಮುಂಡಿಸುಭಗಾಭ್ಯಾಂ ನಮಃ ದಕ್ಷಾಂಸೇ . 43.
- ಓಂ ಲ ಮಾಂಸಾತ್ಮಭ್ಯಾಂ ಖಡಿದುರ್ಭಗಾಭ್ಯಾಂ ನಮಃ ಕಕುದಿ . 44.
- ಓಂ ವ ಮೇದಾತ್ಮಭ್ಯಾಂ ನಮಃ ವರೇಣ್ಯಶಿವಾಭ್ಯಾಂ ನಮಃ ವಾಮಾಸೇ . 45.
- ಓಂ ಶ ಅಸ್ಥಾತ್ಮಭ್ಯಾಂ ವೃಷಕೇತನಭಗಾಭ್ಯಾಂ ನಮಃ ಹೃದಯಾದಿದಕ್ಷಹಸ್ತಾಂತಂ .

ಓಂ ಷ್ ಮಜ್ಜಾತ್ಮಭ್ಯಾಂ ಭಕ್ತಿಪ್ರಿಯಭಗಿನೀಭ್ಯಾಂ ನಮಃ ಹೃದಯಾದಿವಾಮಹಸ್ತಾಂತಂ  
. 47.

ಓಂ ಸ್ ಶುಕ್ರಾತ್ಮಭ್ಯಾಂ ಗಣೇಶಭೋಗಿನೀಭ್ಯಾಂ ನಮಃ ಹೃದಯಾದಿದಕ್ಷಪಾದಾಂತಂ  
. 48.

ಓಂ ಹ್ ಪ್ರಾಣಾತ್ಮಭ್ಯಾಂ ಮೇಘನಾದಸುಭಗಾಭ್ಯಾಂ ನಮಃ ಹೃದಯಾದಿವಾಮಪಾದಾಂತಂ  
. 49.

ಓಂ ಳ್ ಶಕ್ತ್ಯಾತ್ಮಭ್ಯಾಂ ವ್ಯಾಪ್ತಿಕಾಲರಾತ್ರಿಭ್ಯಾಂ ನಮಃ ಜಠರೇ . 50.

ಓಂ ಕ್ಷ್ ಪರಮಾತ್ಮಭ್ಯಾಂ ಗಣೇಶ್ವರಕಾಲಿಕಾಭ್ಯಾಂ ನಮಃ ಮುಖೇ51..

ಇತಿ ಸರ್ವಗಣೇಶಮಂತ್ರಾಂಗಭೂತವಿಘ್ನೇಶಾದಿಕಲಾಮಾತ್ರಕಾನ್ಯಾಸಃ ..

ಏವಂ ಕಲಾನ್ಯಾಸಂ ಕೃತ್ವಾ ಪ್ರಯೋಗೋಕ್ತನ್ಯಾಸಾದಿಕಂ ಕುರ್ಯ್ಯಾತ್ ..

ತತಃ ಪೀಠಾದೌ ರಚಿತೇ ಸರ್ವತೋಭದ್ರಮಂಡಲೇ ಗಣೇಶಮಂಡಲೇ ವಾ  
ಮಂಡೂಕಾದಿಪರತತ್ತ್ವಾಂತಪೀಠದೇವತಾಃ ಸ್ಥಾಪಯೇತ್ ..

ತಥಾ ಚ ..

ಪುಷ್ಪಾಕ್ಷತಾನಾದಾಯ ಸ್ವವಾಮಭಾಗೇ ಶ್ರೀಗುರುಭ್ಯೋ ನಮಃ . 1.

ದಕ್ಷಿಣೇ ಗಣಪತಯೇ ನಮಃ . 2.

ಮಧ್ಯೇ ಸ್ವೇಷ್ಟದೇವತಾಯೈ ನಮಃ . 3.

ಇತಿ ನತ್ವಾ ಪೀಠಮಧ್ಯೇ ಓಂ ಮ್ ಮಂಡೂಕಾಯ ನಮಃ . 4.

ಓಂ ಕ್ ಕಾಲಾಗ್ನಿರುದ್ರಾಯ ನಮಃ . 5.

ಓಂ ಆ ಆಧಾರಶಕ್ತಯೇ ನಮಃ . 6.

ಓಂ ಕೂ ಕೂರ್ಮಾಯ ನಮಃ . 7.

ಓಂ ಅ ಅನಂತಾಯ ನಮಃ . 8.

ಓಂ ಪೃ ಪೃಥಿವ್ಯೈ ನಮಃ . 9.

ಓಂ ಕ್ಷೇ ಕ್ಷೀರಸಾಗರಾಯ ನಮಃ . 10.

ಓಂ ರ ರತ್ನದ್ವೀಪಾಯ ನಮಃ . 11.

ಓಂ ರ ರತ್ನವೇದಿಕಾಯೈ ನಮಃ . 12.

ಓಂ ಕ ಕಲ್ಪವೃಕ್ಷಾಯೈ ನಮಃ . 13.

ಓಂ ರ ರತ್ನವೇದಿಕಾಯೈ ನಮಃ . 14.

ಓಂ ರ ರತ್ನಸಿಂಹಾಸನಾಯ ನಮಃ . 15.

ಇತ್ಯುಪಯುಪರಿ ಸಂಪೂಜ್ಯ ..

ಆಗ್ನೇಯ್ಯಾಂ ಓಂ ಧ್ ಧರ್ಮಾಯ ನಮಃ . 16.

- ನೈರ್ಘ್ರ್ಯಾಂ ಓಂ ಜ್ಞಾ ಜ್ಞಾನಾಯ ನಮಃ . 17.  
 ವಾಯವ್ಯೇ ಓಂ ವೈ ವೈರಾಗ್ಯಾಯ ನಮಃ . 18.  
 ಐಶಾನ್ಯೇ ಓಂ ಐ ಐಶ್ವರ್ಯಾಯ ನಮಃ . 19.  
 ಪೂರ್ವ ಓಂ ಅ ಅಧರ್ಮಾಯ ನಮಃ . 20.  
 ದಕ್ಷಿಣೇ ಓಂ ಅ ಅಜ್ಞಾನಾಯ ನಮಃ . 21.  
 ಪಶ್ಚಿಮೇ ಓಂ ಅ ಅವೈರಾಗ್ಯಾಯ ನಮಃ . 22.  
 ಉತ್ತರೇ ಓಂ ಅ ಅನೈಶ್ವರ್ಯಾಯ ನಮಃ . 23.  
 ಇತಿ ಪೂಜಯೇತ್ ..  
 ತತಃ ಪುನಃ ಪೀಠಮಧ್ಯೇ ..  
 ಓಂ ಆ ಆನಂದಕಂದಾಯ ನಮಃ . 24.  
 ಓಂ ಸ ಸಂವಿನ್ನಾಲಾಯ ನಮಃ . 25.  
 ಓಂ ಸ ಸರ್ವತತ್ತ್ವ ಕಮಲಾಸನಾಯ ನಮಃ . 26.  
 ಓಂ ಪ್ರ ಪ್ರಕೃತಿಮಯಪತ್ರೇಭ್ಯೋ ನಮಃ . 27.  
 ಓಂ ವಿ ವಿಕಾರಮಯಕೇಸರೇಭ್ಯೋ ನಮಃ . 28.  
 ಓಂ ಪ ಪಂಚಾಶದ್ವರ್ಣಾಢ್ಯಕರ್ಣಿಕಾಭ್ಯೋ ನಮಃ . 29.  
 ಓಂ ಅ ಅರ್ಕಮಂಡಲಾಯ ದ್ವಾದಶಕಲಾತ್ಮನೇ ನಮಃ . 30.  
 ಓಂ ಸೋ ಸೋಮಮಂಡಲಾಯ ಷೋಡಶಕಲಾತ್ಮನೇ ನಮಃ . 31.  
 ಓಂ ವ ವಕ್ಷಿಮಂಡಲಾಯ ದಶಕಲಾತ್ಮನೇ ನಮಃ . 32.  
 ಓಂ ಸ ಸತ್ತ್ವಾಯ ನಮಃ . 33.  
 ಓಂ ರ ರಜನೇ ನಮಃ . 34.  
 ಓಂ ತ ತಮನೇ ನಮಃ . 35.  
 ಓಂ ಆ ಆತ್ಮನೇ ನಮಃ . 36.  
 ಓಂ ಪ ಪರಮಾತ್ಮನೇ ನಮಃ . 37.  
 ಓಂ ಯ ಅಂತರಾತ್ಮನೇ ನಮಃ . 38.  
 ಓಂ ಕ್ಷಿ ಜ್ಞಾನಾತ್ಮನೇ ನಮಃ . 39.  
 ಓಂ ಮ ಮಾಯಾತತ್ತ್ವಾಯ ನಮಃ . 40.  
 ಓಂ ಕ ಕಲಾತತ್ತ್ವಾಯ ನಮಃ . 41.  
 ಓಂ ವಿ ವಿದ್ಯಾತತ್ತ್ವಾಯ ನಮಃ . 42.

ಓಂ ಪ ಪರತತ್ವಾಯ ನಮಃ . 43.

ಏವಂ ಪೀಠದೇವತಾಃ ಸಂಪೂಜ್ಯ ನವಪೀಠಶಕ್ತೀಃ ಪೂಜಯೇತ್ ..  
ತದ್ಯಥಾ .

ಪೂರ್ವೇ ಓಂ ತೀವ್ರಾಯೈ ನಮಃ . 1.

ಆಗ್ನೇಯ್ಯಾಂ ಓಂ ಚಾಲಿಸ್ತ್ಯೈ ನಮಃ . 2.

ದಕ್ಷಿಣೇ ಓಂ ನಂದಾಯೈ ನಮಃ . 3.

ನೈಋತ್ಯೇ ಓಂ ಭೋಗದಾಯೈ ನಮಃ . 4.

ಪಶ್ಚಿಮೇ ಓಂ ಕಾಮರೂಪಿಸ್ತ್ಯೈ ನಮಃ . 5.

ವಾಯವ್ಯೇ ಓಂ ಉಗ್ರಾಯೈ ನಮಃ . 6.

ಉತ್ತರೇ ಓಂ ತೇಜೋವತ್ಸ್ಯೈ ನಮಃ . 7.

ಐಶಾನ್ಯೇ ಓಂ ಸತ್ಯಾಯೈ ನಮಃ . 8.

ಪೀಠಮಧ್ಯೇ ಓಂ ವಿಘ್ನನಾಶಿಸ್ತ್ಯೈ ನಮಃ . 9.

ಇತಿ ಪೀಠಶಕ್ತೀಃ ಸಂಪೂಜ್ಯ ಪಾತ್ರಾಸಾದನಂ ಕುರ್ಯಾತ್ ..

ಅಥ ಪಾತ್ರಾಸಾದನಪ್ರಯೋಗಃ ..

ತತ್ರ ಪಾತ್ರಾಸಾದನಂ ಸರ್ವದೇವೋಪಯೋಗಿಪದ್ಧತಿಮಾರ್ಗೇಣ ಸವಿಸ್ತರಂ ಕೃತ್ವಾ  
ಅಶಕ್ತಶ್ಚೇತ್ನಾಧಾರಣಂ ಕುರ್ಯಾತ್ ..

ತತ್ರ ಕ್ರಮಃ ..

ತತ್ರಾದೌ ಗಂಧಾಕ್ಷತಾದಿಪೂಜೋಪಕರಣಾನಿಸ್ವದಕ್ಷಿಣಪಾರ್ಶ್ವೇ ಸಂಸ್ಥಾಪ್ಯ  
ಜಲಾರ್ಥಂ

ಬೃಹತ್ಪಾತ್ರಂ ವ್ಯಜನಂ ಛತ್ರಾದರ್ಶಚಾಮರಾಣಿ ವಾಮಪಾರ್ಶ್ವೇ ಸ್ಥಾಪಯಿತ್ವಾ  
ಕಲಶಸ್ಥಾಪನಂ ಕುರ್ಯಾತ್ ..

ಅಥ ಕಲಶಸ್ಥಾಪನಪ್ರಯೋಗಃ ..

ಸ್ವವಾಮಭಾಗೇ ತ್ರಿಕೋಣಮಂಡಲಂ ಕೃತ್ವಾ ಜಲೇನ ಪ್ರೋಕ್ಷ್ಯ ತ್ರಿಕೋಣಾಂತರ್ಮಾರ್ಗಾಯಾಂ  
ವಿಲಿಖ್ಯಾ ..

ಓಂ ಹ್ರೀ ಆಧಾರ್ಶಕ್ತಯೈ ನಮಃ .

ಇತಿ ಸಂಪೂಜ್ಯ ತತೋ ಮೂಲೇನ ನಮಃ .

ಇತಿ ತ್ರಿಪದಾಧಾರಂ ಪ್ರಕ್ಷಾಲ್ಯ ತ್ರಿಕೋಣಮಧ್ಯೇ ಸಂಸ್ಥಾಪ್ಯ ತತ್ರಸುಧರ್ಶನಾಯಾಸ್ತ್ರಾಯ  
ಫಟ್ ಇತಿ ಮಂತ್ರೇಣ ಕಲಶಂ ಪ್ರಕ್ಷಾಲ್ಯ ಆಧಾರೋಪರಿ ಹಸ್ತದ್ವಯೇನ ಸಂಸ್ಥಾಪ್ಯ  
ರಕ್ತವಸ್ತ್ರಮಾಲ್ಯಾದಿನಾ ಭೂಷಯಿತ್ವಾ ಮೂಲೇನ ನಮಃ .

ಇತಿ ಜಲೇನಾಪೂರ್ಯಂ ..

ಓಂ ಭೂರ್ಭುವಃ ಸ್ವಃ ವರುಣ ಇಹಾಗಚ್ಛ ಇಹತಿಷ್ಠ ..

ಇತಿ ವರುಣಮಾವಾಹ್ಯ ಸ್ವೇಷ್ಟದೇವಂ ಧ್ಯಾತ್ವಾ ಗಂಧಪುಷ್ಪೈಃ ಸಂಪೂಜಯೇತ್ ..  
ಇತಿ ಕಲಶಸ್ಥಾಪನಂ ..

ಅಥ ಶಂಖಸ್ಥಾಪನಪ್ರಯೋಗಃ ..

ಸ್ವದಕ್ಷಿಣೇ ಕಲಶೋಕ್ತವಿಧ್ಯಾನುಸಾರೇಣಾಧಾರಂ ಸಂಸ್ಥಾಪ್ಯ ಓಂ ಸುದರ್ಶನಾಯಾಸ್ತ್ರಾಯ  
ಘಟಾ ..

ಇತಿ ಶಂಖಂ ಪ್ರಕ್ಷಾಲ್ಯ ಆಧಾರೋಪರಿ ಸಂಸ್ಥಾಪ್ಯ ಮೂಲೇನ ನಮಃ ಇತಿ  
ಜಲೇನಾಪೂರ್ಯ ..

ಪ್ರಣವೇನ ಗಂಧಾದಿಭಿಃ ಸಂಪೂಜ್ಯಾಭಿಮಂತ್ರಯೇತ್ ..

“ಓಂ ಶಂಖಾದೌ ಚಂದ್ರದೈವತ್ಯಂ ಕುಕ್ಷೌ ವರುಣದೇವತಾ .

ಪೃಷ್ಠೇ ಪ್ರಜಾಪತಿಶ್ಚೈವಮಗ್ರೇ ಗಂಗಾ ಸರಸ್ವತೀ .. 1..

ತ್ರೈಲೋಕ್ಯೇ ತಾನಿ ತೀರ್ಥಾನಿ ವಾಸುದೇವಸ್ಯ ಚಾಜ್ಞಯಾ .

ಶಂಖೇ ತಿಷ್ಠಂತಿ ವಿಪ್ರೇಂದ್ರ ತಸ್ಮಾಚ್ಚಂಖಂ ಪ್ರಪೂಜಯೇತ್ ..”

ಇತ್ಯಭಿಮಂತ್ರ್ಯ ಪ್ರಾರ್ಥಯೇತ್ ..

“ಓಂ ತ್ವಂ ಪುರಾ ಸಾಗರೋತ್ಪನ್ನೋ ವಿಷ್ಣುನಾ ವಿಧೃತಃ ಕರೇ .

ನಿರ್ಮಿತಃ ಸರ್ವದೇವೈಶ್ಚ ಪಾಂಚಜನ್ಯ ನಮೋಽಸ್ತು ತೇ .. 2..

ಪಾಂಚಜನ್ಯಾಯ ವಿದ್ವಹೇ ಪಾವಮಾನಾಯ ಧೀಮಹಿ .

ತನ್ನಃ ಶಂಖಃ ಪ್ರಚೋದಯಾತ್ ..” ಇತಿ ಪ್ರಾರ್ಥ್ಯ ಶಂಖಮುದ್ರಾಂ ಪ್ರದರ್ಶಯೇತ್ .

ಇತಿ ಶಂಖಸ್ಥಾಪನಂ ..

ಘಂಟಾಸ್ಥಾಪನಪ್ರಯೋಗಃ

ಅಥ ಘಂಟಾಸ್ಥಾಪನಪ್ರಯೋಗಃ .

ಸ್ವವಾಮಭಾಗೇ ಘಂಟಾಂ ಸಂಸ್ಥಾಪ್ಯ .

“ಆಗಮಾರ್ಥಂ ತು ದೇವಾನಾಂ ಗಮನಾರ್ಥಂ ತು ರಕ್ಷಸಾಂ .

ಘಂಟಾನಾದಂ ಪ್ರಕುರ್ವೀತ ಪಶ್ಚಾದ್ಧಂಟಾಂ ಪ್ರಪೂಜೇತ್ .. 1..

“ಓಂ ಭೂಭುವಃ ಸ್ವಃ ಗರುಡಾಯ ನಮಃ ಆವಾಹಯಾಮಿ .

ಸರ್ವೋಪಚಾರಾರ್ಥಂ ಗಂಧಾಕ್ಷತಪುಷ್ಪಾಣಿ ಸಮರ್ಪಯಾಮಿ ನಮಸ್ಕರೋಮಿ ..

ಇತ್ಯಾವಾಹ್ಯ ..

“ಓಂ ಜಗದ್ಧ್ವನಿಮಂತ್ರಮಾತಃ ಸ್ವಾಹಾ ..”

ಇತಿ ಮಂತ್ರೇಣ ಘಂಟಾಸ್ಥಿತಗರುಡಂ ಘಂಟಾಂ ಚ ಸಂಪೂಜ್ಯ ಪ್ರಣಮ್ಯ

ಗರುಡಮುದ್ರಾಂ ಪ್ರದರ್ಶಯೇತ್ ..

ಇತಿ ಘಂಟಾಸ್ಥಾಪನಂ ..

ತತಃ ಶಂಖಾತ್ಪೂರ್ವದಿಪ್ರಾದಕ್ಷಿಣ್ಯೇನ ಪಾದ್ಯಾಘ್ಯಾಚಮನೀಯಮಧುಪರ್ಕಸ್ನಾನಾರ್ಥಂ

ಪಂಚಪಾತ್ರಾಣಿ ಅಶಕ್ತಶ್ಚೇತ್ತರ್ಹಿ ಏಕಮೇವ ಪಾತ್ರಂ ಸಂಧಾಪ್ಯ ಸಾಮಾನ್ಯವಿಧಿನಾ  
ಪೂಜಯೇತ್ ..

ಏವಂ ಪೂಜಾಪಾತ್ರಾಣಿ ಸಂಪಾದ್ಯ ..

### ಪ್ರಾಣಪ್ರತಿಷ್ಠಾಂ

ಪ್ರಯೋಗೋಕ್ತೇ ಯಂತ್ರೇ ಮೂರ್ತೌ ವಾ ಅಗ್ನ್ಯುತ್ಪಾರಣಪೂರ್ವಕಂ ಪ್ರಾಣಾನ್ಪ್ರತಿಷ್ಠಾಪಯೇತ್ ..

ಅಥ ಪ್ರಾಣಪ್ರತಿಷ್ಠಾಪ್ರಯೋಗಃ ..

ಆಚಮ್ಯ ದೇಶಕಾಲೌ ಸಂಕೀರ್ತೃ ಮಮೇತ್ಯಾದಿಅಮುಕಗಣಪತಿದೇವತಾನೂತನಯಂತ್ರೇ  
(ಮೂರ್ತೌ ವಾ) ಪ್ರಾಣಪ್ರತಿಷ್ಠಾಂ ಕರಿಷ್ಯೇ ..

ಇತಿ ಸಂಕಲ್ಪ್ಯ ..

ಅಸ್ಯ ಶ್ರೀಪ್ರಾಣಪ್ರತಿಷ್ಠಾಮಂತ್ರಸ್ಯ ಬ್ರಹ್ಮವಿಷ್ಣುಮಹೇಶ್ವರಾ ಋಷಯಃ .

ಋಗ್ಯಜುಃಸಾಮಾನಿಚ್ಛಂದಾಂಸಿ .

ತ್ರಿಯಾಮಯವಪುಃಪ್ರಾಣಾಖ್ಯಾ ದೇವತಾ . ಆ ಬೀಜಂ . ಹ್ರೀ ಶಕ್ತಿಃ . ಕ್ರೋ ಕೀಲಕಂ .

ಅಸ್ಮಿನ್ನೂತನಯಂತ್ರೇ ಅಸ್ಯಾಂ (ನೂತನಮೂರ್ತೌ ವಾ) ಪ್ರಾಣಪ್ರತಿಷ್ಠಾಪನೇ  
ವಿನಿಯೋಗಃ .

ಇತಿ ಜಲಂ ಕ್ಷಿಪೇತ್ ..

ಕರೇಣಾಚ್ಛಾದ್ಯ .

ಓಂ ಆ ಹ್ರೀ ಕ್ರೋ ಯ ರ ಲ ವ ಶ ಷ ಸ ಹ ಸಃ ಸೋಹ .

ಅಸ್ಯ ಶ್ರೀಮದುಚ್ಚಿಷ್ಟಗಣಪತೇಃ ಸಪರಿವಾರಯಂತ್ರಸ್ಯ (ಮೂರ್ತೇರ್ವಾ) ಪ್ರಾಣಾ

ಇಹ ಪ್ರಾಣಾಃ .. 1..

ಪುನಃ ಓಂ ಆ ಹ್ರೀ ಕ್ರೋ ಯ ರ ಲ ವ ಶ ಷ ಸ ಹ ಸಃ ಸೋಹ .

ಅಸ್ಯ ಶ್ರೀಮದುಚ್ಚಿಷ್ಟಗಣಪತೇಃ ಸಪರಿವಾರಯಂತ್ರಸ್ಯ (ಮೂರ್ತೇರ್ವಾ) ಜೀವ ಇಹ

ಸ್ಥಿತಃ .. 2..

ಓಂ ಆ ಹ್ರೀ ಕ್ರೋ ಯ ರ ಲ ವ ಶ ಷ ಸ ಹ ಸಃ ಸೋಹ .

ಅಸ್ಯ ಶ್ರೀಮದುಚ್ಚಿಷ್ಟಗಣಪತೇಃ ಸಪರಿವಾರಯಂತ್ರಸ್ಯ (ಮೂರ್ತೇರ್ವಾ)

ಸರ್ವೇಂದ್ರಿಯಾಣೀಹ ಸ್ಥಿಥಾನಿ .. 3..

ಓಂ ಆ ಹ್ರೀ ಕ್ರೋ ಯ ರ ಲ ವ ಶ ಷ ಸ ಹ ಸಃ ಸೋಹ .

ಅಸ್ಯ ಶ್ರೀಮದುಚ್ಚಿಷ್ಟಗಣಪತೇಃ ಸಪರಿವಾರಯಂತ್ರಸ್ಯ (ಮೂರ್ತೇರ್ವಾ)

ವಾಜ್ಞನಸ್ತ್ವಕ್ಷುಃ ಶ್ರೋತ್ರಜಿಹ್ವಾಘ್ರಾಣಪಾಣಿಪಾದಪಾಯೂಪಸ್ಥಾನಿ ಇಹೈವಾಗತ್ಯ

ಸುಖಂ ಚಿರಂ ತಿಷ್ಠಂತು ಸ್ವಾಹಾ .. 4..

ಇತಿ ಪ್ರಾಣಾನ್ವತಿಷ್ಠಾಪ್ಯ ಗರ್ಭಾಧಾನಾದಿಪಂಚದಶಸಂಸ್ಕಾರಸಿದ್ಧಯೇ ಪಂಚದಶಪ್ರಣವಾವ್ಯ  
ಕೃತ್ವಾ .

ಅನೇನ ಶ್ರೀಮದುಚ್ಚಿಷ್ಟಗಣಪತೇಃ ಸಪರಿವಾರಯಂತ್ರಸ್ಯ (ಮೂರ್ತೀರ್ವಾ)  
ಗರ್ಭಾಧಾನಾದಿಪಂಚದಶಸಂಸ್ಕಾರಾನ್ವಂಪಾದಯಾಮಿ ಇತಿ ವದೇತ್ ..

ಏವಂ ಪ್ರಾಣಪ್ರತಿಷ್ಠಾಪ್ರಯೋಗಃ ..

ತತ ಆವಾಹನಾದಿಪೂಜಾಂ ಕುರ್ಯಾತ್ .

ತದ್ಯಥಾ ..

ಅಥಾವಾಹನಂ .

ಅಕ್ಷತಾನಾದಾಯ

“ದೇವೇಶ ಭಕ್ತಿಸುಲಭ ಪರಿವಾರಸಮನ್ವಿತ .

ಯಾವತ್ತ್ವಾಂ ಪೂಜಯಿಷ್ಯಾಮಿ ತಾವದ್ದೇವ ಇಹಾವಹ .. 1..

ಆಗಚ್ಛ ಭಗವಂದೇವ ಸ್ಥಾನೇ ಚಾತ್ರ ಸ್ಥಿತೋಭವ .

ಯಾವತ್ಪೂಜಾಂ ಕರಿಷ್ಯಾಮಿ ತಾವತ್ತ್ವಂ ಸನ್ನಿಧೌ ಭವ .. 2..”

ಮೂಲಂ ಪಠಿತ್ವಾ ಓಂ ಭೂರ್ಭುವಃ ಸ್ವಃ ಶ್ರೀಮದುಚ್ಚಿಷ್ಟಗಣಪತಿದೇವತಾಮಾವಾಹಯಾಮಿ .

ಇತ್ಯಾವಾಹನಂ .. 1..”

“ತವೇಯಂ ಮಹಿಮಾಮೂರ್ತಿಸ್ತಸ್ಯಾಂ ತ್ವಾಂ ಸರ್ವಗ ಪ್ರಭೋ .

ಭಕ್ತಿಸ್ನೇಹಸಮಾಕೃಷ್ಣದೀಪವತ್ಸಾ ಪಯಾಮ್ಯಹಂ .. 1..”

ಮೂಲಂ ಪಠಿತ್ವಾ ಓಂ ಭೂರ್ಭುವಃ ಸ್ವಃ ಶ್ರೀಮದುಚ್ಚಿಷ್ಟಗಣಪತಿದೇವ ಇಹ ತಿಷ್ಠ .

ಇತಿ ಸ್ಥಾಪನಂ .. 2..

“ಅನನ್ಯಾ ತವ ದೇವೇಶ ಮೂರ್ತಿಶಕ್ತಿರಿಯಂ ಪ್ರಭೋ .

ಸಾನ್ನಿಧ್ಯಂ ಕುರು ತಸ್ಯಾಂ ತ್ವಂ ಭಕ್ತಾನುಗ್ರಹತತ್ಪರ .. 1..”

ಮೂಲಂ ಪಠಿತ್ವಾ ಓಂ ಭೂರ್ಭುವಃ ಸ್ವಃ ಶ್ರೀಮದುಚ್ಚಿಷ್ಟಗಣಪತಿದೇವ ಇಹ

ಸನ್ನಿಧೇಹಿ .

ಇತಿ ಸನ್ನಿಧಾಪನಂ .. 3..

“ಆಜ್ಞಯಾ ತವ ದೇವೇಶ ಕೃಪಾಂಭೋಧೇ ಗುಣಾಂಬುಧೇ .

ಆತ್ಮಾನಂದೈಕತೃಪ್ತಂ ತ್ವಾಂ ನಿರುಣಧ್ಮಿ ಪಿತರ್ಗುರೋ ..”

ಮೂಲಂ ಪಠಿತ್ವಾ ಓಂ ಭೂರ್ಭುವಃ ಸ್ವಃ ಶ್ರೀಮದುಚ್ಚಿಷ್ಟಗಣಪತಿದೇವ ಇಹ

ಸನ್ನಿರುಧ್ಯ .

ಇತಿ ಸನ್ನಿರೋಧನಂ .. 4..

“ಅಜ್ಞಾನಾದ್ವರ್ಮನಸ್ತ್ವಾದ್ವಾ ವೈಕಲ್ಯಾತ್ನಾಧನಸ್ಯ ಚ .



ಯದಪೂರ್ಣಂ ಭವೇತ್ಕೃತ್ಯಂ ತದಪ್ಯಭಿಮುಖೋ ಭವ .. 1..”

ಮೂಲಂ ಪರಿತ್ವಾ ಓಂ ಭೂರ್ಭುವಃ ಸ್ವಃ ಶ್ರೀಮದುಚ್ಚಿಷ್ಟಗಣಪತಿದೇವ ಇಹ ಸಮ್ಮುಖೋ ಭವ .

ಇತಿ ಸಮ್ಮುಖೀಕರಣಂ .. 5..

“ಅಭಕ್ತವಾಜ್ಞನಶ್ಚಕ್ಷುಃ ಶ್ರೋತ್ರದೂರಾತಿಗದ್ಯುತೇ .

ಸ್ವತೇಜಃಪಂಜರೇಣಾಶು ವೇಷ್ಟಿತೋ ಭವ ಸರ್ವತಃ .. 1..”

ಮೂಲಂ ಪಟಿತ್ವಾ ಓಂ ಭೂರ್ಭುವಃ ಸ್ವಃ ಶ್ರೀಮದುಚ್ಚಿಷ್ಟಗಣಪತಿದೇವ ಅವಗುಂಠಿಧೋ ಭವಃ .

ಇತ್ಯವಗುಂಠನಂ .. 6..

“ಯಸ್ಯ ದರ್ಶನಮಿಚ್ಛಂತಿ ದೇವಾಃ ಸ್ವಾಭೀಷ್ಟಸಿದ್ಧಯೇ .

ತಸ್ಮೈ ತೇ ಪರಮೇಶಾಯ ಸ್ವಾಗತಂ ಸ್ವಾಗತಂ ಚ ತೇ .. 1..”

ಮೂಲಂ ಪರಿತ್ವಾ ಓಂ ಭೂರ್ಭುವಃ ಸ್ವಃ ಶ್ರೀಮದುಚ್ಚಿಷ್ಟಗಣಪತಯೇ ನಮಃ ಸುಸ್ವಾಗತಂ ಸಮರ್ಪಯಾಮಿ .

ಇತಿ ಸುಸ್ವಾಗತಂ .. 7..

“ದೇವದೇವ ಮಹಾರಾಜಪ್ರಿಯೇಶ್ವರ ಪ್ರಜಾಪತೇ .

ಆಸನಂ ದಿವ್ಯಮೀಶಾನ ದಾಸ್ಯೇಽಹಂ ಪರಮೇಶ್ವರ .. 1..

ಅಪರಾಧೋ ಭವತ್ಯೇವ ಸೇವಕಸ್ಯ ಪದೇಪದೇ .

ಕೋಽಪರಃ ಸಹತಾಂ ಲೋಕೇ ಕೇವಲಂ ಸ್ವಾಮಿನಂ ವಿನಾ .. 2..”

ಮೂಲಂ ಪರಿತ್ವಾ ಓಂ ಭೂರ್ಭುವಃ ಸ್ವಃ ಶ್ರೀಮದುಚ್ಚಿಷ್ಟಗಣಪತಯೇ ನಮಃ ಆಸನಂ ಸಮರ್ಪಯಾಮಿ .

ಇತ್ಯಾಸನಂ .. 8..

ತತಃ ಪಾರ್ಥಯೇತ್ ..

ತತ್ರ ಮಂತ್ರಃ ..

“ಸ್ವಾಗತಂ ದೇವದೇವೇಶ ಮದ್ಭಾಗ್ಯಾತ್ತ್ವಮಿಹಾಗತಃ .

ಪ್ರಾಕೃತಂ ತ್ವಂ ಚ ದೃಷ್ಟ್ವಾ ಮಾಂ ಬಾಲವತ್ಪರಿಪಾಲಯ .. 1..”

ಮೂಲಂ ಪರಿತ್ವಾ ಓಂ ಭೂರ್ಭುವಃ ಸ್ವಃ ಶ್ರೀಮದುಚ್ಚಿಷ್ಟಗಣಪತಯೇ ನಮಃ ಪ್ರಾರ್ಥನಾಂ ಸಮರ್ಪಯಾಮಿ ನಮಸ್ಕರೋಮಿ .

ಇತಿ ಪ್ರಾರ್ಥನಾ .. 9..

ಅಥ ಪಾದ್ಯಾದಿಪೂಜಾಪ್ರಯೋಗಃ ..

“ಯದ್ಭಕ್ತಿಲೇಶಶಸಂಪರ್ಕಾತ್ಪರಮಾನಂದಸಂಭವಃ .

ತಸ್ಮೈ ತೇ ಚರಣಾಬ್ಜಾಯ ಪಾದ್ಯಂ ಶುದ್ಧಾಯ ಕಲ್ಪಯೇ .. 1..”

ಮೂಲಂ ಪರಿತ್ವಾ ಓಂ ಭೂರ್ ಭುವಃ ಸ್ವಃ ಶ್ರೀಮದುಚ್ಚಿಷ್ಟಗಣಪತಯೇ ನಮಃ  
ಪಾದ್ಯಂ ಸಮರ್ಪಯಾಮಿ .

ಇತಿ ಪಾದ್ಯಂ .. 10..

ತಾಪತ್ರಯಹರಂ ದಿವ್ಯಂ ಪರಮಾನಂದಲಕ್ಷಣಂ .

ತಾಪತ್ರಯವಿನಿರ್ಮುಕ್ತ ತವಾಘ್ಯಂ ಕಲ್ಪಯಾಮ್ಯಹಂ .. 1..”

ಮೂಲಂ ಪರಿತ್ವಾ ಓಂ ಭೂರ್ಭುವಃ ಸ್ವಃ ಶ್ರೀಮದುಚ್ಚಿಷ್ಟಗಣಪತಯೇ ನಮಃ  
ಇದಮಘ್ಯಂ ಸಮರ್ಪಯಾಮಿ .

ಇತ್ಯಘ್ಯಃ .. 11..

“ವೇದಾನಾಮಪಿ ದೇವಾಯ ವೇದಾನಾಂ ದೇವತಾತ್ಮನೇ .

ಆಚಾಮಂ ಕಲ್ಪಯಾಮೀಶ ಶುದ್ಧಾನಾಂ ಶುದ್ಧಿ ಹೇತವೇ .. 1..”

ಮೂಲಂ ಪರಿತ್ವಾ ಓಂ ಭೂರ್ಭುವಃ ಸ್ವಃ ಶ್ರೀಮದುಚ್ಚಿಷ್ಟಗಣಪತಯೇ ನಮಃ  
ಆಚಮನೀಯಂ ಸಮರ್ಪಯಾಮಿ .

ಇತ್ಯಾಚಮನಂ .. 12..

ಇತ್ಯಾಚಮನಂ ದತ್ತಾ ಮಧುಪರ್ಕಪಂಚಾಮೃತಸ್ನಾನಾದಿ ಚ ಸರ್ವದೇವೋಪಯೋಗಿಪದ್ಧತಿ  
ಕುರ್ಯಾತ್ ..

ಅಶಕ್ತಶ್ಚೇಜ್ಜಲಸ್ನಾನಂ ಮಧುಸ್ನಾನಂ ಶುದ್ಧೋದಕಸ್ನಾನಂ ಚ ಕುರ್ಯಾತ್ ..

ತದ್ಯಥಾ ..

“ಗಂಗಾಸರಸ್ವತೀರೇವಾಪಯೋಷ್ಣೀ ನರ್ಮದಾಜಲೈಃ .

ಸ್ನಾಪಿತೋಽಸಿ ಮಯಾ ದೇವ ತಥಾ ಶಾಂತಿಂ ಕುರುಷ್ವಮೇ .. 1..”

ಮೂಲಂ ಪರಿತ್ವಾ ಓಂ ಭೂರ್ಭುವಃಸ್ವಃ ಶ್ರೀಮದುಚ್ಚಿಷ್ಟಗಣಪತಯೇ ನಮಃ  
ಜಲಸ್ನಾನಂ ಸಮರ್ಪಯಾಮಿ .

ಇತಿ ಜಲಸ್ನಾನಂ .. 13..

“ತರುಣಪುಷ್ಪಸದ್ಭೂತಂ ಸುಸ್ವಾದು ಮಧುರಂ ಮಧು .

ತೇಜಃ ಪುಷ್ಪಿಕರಂ ದಿವ್ಯಂ ಸ್ನಾನಾರ್ಥಂ ಪ್ರತಿ ಗೃಹ್ಯತಾಂ .. 1..”

ಮೂಲಂ ಪರಿತ್ವಾ ಓಂ ಭೂರ್ ಭುವಃ ಸ್ವಃ ಶ್ರೀಮದುಚ್ಚಿಷ್ಟಗಣಪತಯೇ ನಮಃ  
ಮಧುಸ್ನಾನಂ ಸಮರ್ಪಯಾಮಿ .. 14..

“ಗಂಗಾಸರಸ್ವತೀರೇವಾಪಯೋಷ್ಣೀ ನರ್ಮದಾಜಲೈಃ .

ಸ್ನಾಪಿತೋಽಸಿ ಮಯಾ ದೇವ ತಥಾ ಶಾಂತಿ ಕುರುಷ್ವ ಮೇ .. 1..”

ಮೂಲಂ ಪರಿತ್ವಾ ಓಂ ಭೂರ್ ಭುವಃ ಸ್ವಃ ಶ್ರೀಮದುಚ್ಚಿಷ್ಟಗಣಪತಯೇ ನಮಃ  
ಶುದ್ಧೋದಕಸ್ನಾನಂ ಸಮರ್ಪಯಾಮಿ .

ಇತಿ ಶುದ್ಧೋದಕಸ್ನಾನಂ .. 15..

ಏವಂ ಸ್ನಾನಂ ಸಮರ್ಪಯಾಚಮನಂ ದದ್ಯಾತ್ ..

ತತಃ .

“ಸರ್ವಭೂಷಾದಿಕೇನಾಮ್ಯೇ ಲೋಕಲಜ್ಞಾನಿವಾರಣೇ .

ಮಯೈವಾಪಾದಿತೇ ತುಭ್ಯಂ ವಾಸಸೀ ಪ್ರತಿಗೃಹ್ಯತಾಂ .. 1..”

ಮೂಲಂ ಪಠಿತ್ವಾ ಓಂ ಭೂರ್ ಭುವಃ ಸ್ವಃ ಶ್ರೀಮದುಚ್ಚಿಷ್ಟಗಣಪತಯೇ ನಮಃ  
ರಕ್ತವಸ್ತ್ರಂ ಸಮರ್ಪಯಾಮಿ .

ಇತಿ ರಕ್ತವಸ್ತ್ರಂ .. 16..

“ನವಭಿಸ್ತಂತುಭಿಯುಕ್ತಂ ತ್ರಿಗುಣಂ ದೇವತಾಮಯಂ .

ಉಪವೀತಂ ಚೋತ್ತರೀಯಂ ಗೃಹಾಣ ಪರಮೇಶ್ವರ .. 1..”

ಮೂಲಂ ಪಠಿತ್ವಾ ಓಂ ಭೂರ್ಭುವಃಸ್ವಃ ಶ್ರೀಮದುಚ್ಚಿಷ್ಟಗಣಪತಯೇ ನಮಃ  
ಯಜ್ಞೋಪವೀತಂ ಸಮರ್ಪಯಾಮಿ .

ಇತಿ ಯಜ್ಞೋಪವೀತಂ .. 17..

“ಶ್ರೀಖಂಡಂ ಚಂದನಂ ದಿವ್ಯಂ ಗಂಧಾಡ್ಯಂ ಸುಮನೋಹರಂ .

ವಿಲೇಪನಂ ಸುರಶ್ರೇಷ್ಠ ಚಂದನಂ ಪ್ರತಿಗೃಹ್ಯತಾಂ .. 1..”

ಮೂಲಂ ಪಠಿತ್ವಾ ಓಂ ಭೂರ್ಭುವಃಸ್ವಃ ಶ್ರೀಮದುಚ್ಚಿಷ್ಟಗಣಪತಯೇ ನಮಃ ಗಂಧಂ  
ಸಮರ್ಪಯಾಮಿ ..

ಅಂಗುಷ್ಠೌ ಕನಿಷ್ಠಾಮೂಲಲಗ್ನೌ ಗಂಧಮುದ್ರಾ .

ಇತಿ ಗಂಧಂ .. 18..

“ಅಕ್ಷತಾಶ್ಚ ಸುರಶ್ರೇಷ್ಠ ಕುಂಕುಮಾಕ್ಷಾಃ ಸುಶೋಭಿತಾಃ .

ಮಯಾ ನಿವೇದಿತಾ ಭಕ್ತ್ಯಾ ಗೃಹಾಣ ಪರಮೇಶ್ವರ .. 1..”

ಮೂಲಂ ಪಠಿತ್ವಾ ಓಂ ಭೂರ್ಭುವಃಸ್ವಃ ಶ್ರೀಮದುಚ್ಚಿಷ್ಟಗಣಪತಯೇ ನಮಃ  
ಅಕ್ಷತಾನ್ಸಮರ್ಪಯಾಮಿ .

ಸರ್ವಾಂಗುಲೀಭಿದ್ರದ್ಯಾತ್ .

ಇತ್ಯಕ್ಷತಾಂ .. 19..

“ಮಾಲ್ಯಾದೀನಿ ಸುಗಂಧೀನಿ ಮಾಲತ್ಯಾದೀನಿ ವೈ ಪ್ರಭೋ .

ಮಯಾನೀತಾನಿ ಪುಷ್ಪಾಣಿ ಗೃಹಾಣ ಪರಮೇಶ್ವರ .. 1..”

ಮೂಲಂ ಪಠಿತ್ವಾ ಓಂ ಭೂರ್ಭುವಃಸ್ವಃ ಶ್ರೀಮದುಚ್ಚಿಷ್ಟಗಣಪತಯೇ ನಮಃ  
ರಕ್ತಪುಷ್ಪಂ ಸಮರ್ಪಯಾಮಿ ..

ತರ್ಜನ್ಯಾವಂಗುಷ್ಠಮೂಲಮಗ್ನೇ ಪುಷ್ಪಮುದ್ರಾ .

ಇತಿ ಪುಷ್ಪಂ

(ಪುಷ್ಪಂ ಪತ್ರಂ ಫಲಂ ದೇವೇನ ಚ ದದ್ಯಾದಧೋಮುಖಂ .

ಪುಷ್ಪಾಂಜಲೌ ನ ತದೋಷಸ್ತಥಾ ಪರ್ಯುಷಿತಸ್ಯ ಚ ..) .. 20..

ಏವಂ ಪುಷ್ಪಾಂತಂ ಪೂಜಯಿತ್ವಾ ಪ್ರಯೋಗೋಕ್ತಾವರಣಪೂಜಾಂ ಚ ಕೃತ್ವಾ  
ಧೂಪಾದಿಪೂಜನಂ ಕುರ್ಯಾತ್ ..

ಅಥ ಧೂಪಾದಿಪೂಜಾಪ್ರಯೋಗಃ ..

ಫಡಿತಿ ಧೂಪಪಾತ್ರಂ ಸಂಪ್ರೋಕ್ಷ್ಯ ನಮ ಇತಿ ಗಂಧಪುಷ್ಪಾಭ್ಯಾಂ ಸಂಪೂಜ್ಯ  
ಪುರತೋ

ನಿಧಾಯ ರಂ ಇತಿ ವಕ್ಷಿಬೀಜೇನ ಉಪರಿ ಅಗ್ನಿಂ ಸಂಸ್ಥಾಪ್ಯ ತದುಪರಿ ದಶಾಂಗಂ  
ದತ್ತ್ವಾ ಘಂಟಾಂ ಚ ನಾದಯನ್ ..

“ವನಸ್ಪತಿರಸೋದ್ಭೂತೋ ಗಂಧಾಡ್ಯೋ ಗಂಧ ಉತ್ತಮಃ .

ಆಘ್ರೇಯಃ ಸರ್ವದೇವಾನಾಂ ಧೂಪೋಽಯಂ ಪ್ರತಿಗೃಹ್ಯತಾಂ .. 1..”

ಮೂಲಂ ಪರಿತ್ವಾ ಓಂ ಭೂರ್ಭುವಃಸ್ವಃ ಶ್ರೀಮದುಚ್ಚಿಷ್ಟಗಣಪತಯೇ ನಮಃ ಧೂಪಂ  
ಸಮರ್ಪಯಾಮಿ ..

ಇತಿ ಪರಿತ್ವಾ ದೇವಸ್ಯ ವಾಮಭಾಗೇ ಧೂಪಪಾತ್ರಂ ಸಂಸ್ಥಾಪ್ಯ

ತರ್ಜನೀಮೂಲಯೋರಂಗುಷ್ಠಯೋಗೋ ಧೂಪಮುದ್ರಾ ತಾಂ ಪ್ರದರ್ಶಯೇತ್ .

ಇತಿ ಧೂಪಂ .. 21..

ತತೋ ದೀಪಪಾತ್ರಂ ಗೋಘೃತೇನಾಪೂರ್ಯ ವರ್ಣಾಕ್ಷರತಂತುಭಿರ್ವಾರ್ತಿಂ  
ನಿಕ್ಷಿಪ್ಯ

ಪ್ರಣವೇನ ಪ್ರಜ್ವಲ್ಯಾ ಘಂಟಾಂ ವಾದಯನ್ ಮಂತ್ರಂ ಪಠೇತ್ ..

“ಸುಪ್ರಕಾಶೋ ಮಹಾದೀಪಃ ಸರ್ವತಸ್ತಮಿರಾಪಹಃ .

ಸಬಾಹ್ಯಾಭ್ಯಂತರಂ ಜ್ಯೋತಿರ್ದೀಪೋಯಂ ಪ್ರತಿಗೃಹ್ಯತಾಂ .. 1..”

ಮೂಲಂ ಪರಿತ್ವಾ ಓಂ ಭೂರ್ಭುವಃಸ್ವಃ ಶ್ರೀಮದುಚ್ಚಿಷ್ಟಗಣಪತಯೇ ನಮಃ ದೀಪಂ  
ಸಮರ್ಪಯಾಮಿ ..

ಇತಿ ಪರಿತ್ವಾ ದೇವಸ್ಯ ದಕ್ಷಿಣಭಾಗೇ ನಿಧಾಯ ಮಧ್ಯಮೇ ಅಂಗುಷ್ಠಲಗ್ನೇ  
ದೀಪಮುದ್ರಾ ತಾಂ ಪ್ರದರ್ಶಯೇತ್ .

ಇತಿ ದೀಪಂ .. 22..

ಅಥ ನೈವೇದ್ಯಂ ..

ದೇವಸ್ಯಾಗ್ರೇ ಜಲೇನ ಚತುರಸ್ರಂ ಮಂಡಲಂ ಕೃತ್ವಾ ಸ್ವರ್ಣಾದಿನಿರ್ಮಿತಂ

ಭೋಜನಪಾತ್ರಂ ಸಂಸ್ಥಾಪ್ಯ ತನ್ಮಧ್ಯೇ ಮೋದಕಂ ಗುಡಮಿಶ್ರಿತಪಾಯಸಂ ವಾ

ನಿಧಾಯ ಓಂ ಯೈ ಇತಿ ವಾಯು ಬೀಜೇನ ದ್ವಾದಶವಾರಾಭಿಮಂತ್ರಿತಾಽರ್ಘಜಲೇನ

ಸಂಪ್ರೋಕ್ಷ್ಯ ಮೂಲೇನ ಸಂವೀಕ್ಷ್ಯ ಅಧೋಮುಖದಕ್ಷಿಣಹಸ್ತೋಪರಿ ತದ್ವೃಶಂ

ವಾಮಂ ನೈವೇದ್ಯೇನಾಚ್ಛಾದ್ಯ ಓಂ ಯೈ ಇತಿ ವಾಯುಬೀಜಂ ಷೋಡಶಧಾ ಸಂಜಪ್ಯ

ವಾಯುನಾ ತದ್ಗತದೋಷಾನ್ ಸಂಶೋಷ್ಯ ದಕ್ಷಿಣಕರತಲೇ ಓಂ ರೆ ಇತ್ಯಗ್ನಿಬೀಜಂ  
ವಿಚಿಂತ್ಯ ತತ್ಪ್ರಷ್ಟಲಗ್ನಂ ವಾಮಕರತಲಂ ಕೃತ್ವಾ ನೈವೇದ್ಯಂ ಪ್ರದರ್ಶ್ಯ

ಓಂ ರೆ ಇತಿ ವಕ್ಷಿಬೀಜೇನ ಷೋಡಶವಾರಂ ಸಂಜಪ್ಯ ತದುತ್ಪನ್ನಾಗ್ನಿನಾ ತದ್ದೋಷಂ  
ದಗ್ಧ್ವಾ ವಾಮಕರತಲೇ ಓಂ ವೆ ಇತಿ ಅಮೃತಬೀಜಂ ವಿಚಿಂತ್ಯ ತತ್ಪ್ರಷ್ಟಲಗ್ನೇ  
ದಕ್ಷಿಣಕರತಲಂ ಕೃತ್ವಾ ನೈವೇದ್ಯಂ ಪ್ರದರ್ಶ್ಯ ..

ಪುನಃ ಓಂ ವೆ ಇತಿ ಸುಧಾಬೀಜಂ ಷೋಡಶವಾರಂ ಜಪಿತ್ವಾ ತದುತ್ಪಾಮೃತಧಾರಯಾ  
ಪ್ಲಾವಿತಂ ವಿಭಾವ್ಯ ಮೂಲಮಂತ್ರೇಣ ಪ್ರೋಕ್ಷ್ಯ ಧೇನುಮುದ್ರಾಂ ಪ್ರದರ್ಶ್ಯ  
ಮೂಲೇನಾಷ್ಟಧಾಭಿಮಂತ್ರೈ ಗಂಧಪುಷ್ಪಾಭ್ಯಾಂ ಸಂಪೂಜ್ಯ ವಾಮಾಂಗುಷ್ಠೇನ  
ನೈವೇದ್ಯಪಾತ್ರಂ ಸ್ಪೃಷ್ಟ್ವಾ ದಕ್ಷಿಣಕರೇಣ ಜಲಂ ಗೃಹೀತ್ವಾ -

“ಸತ್ಪಾತ್ರಸಿದ್ಧಿಂ ಸುಹವಿರ್ವಿಧಾನೇಕಭಕ್ಷಣಂ .

ನಿವೇದಯಾಮಿ ದೇವೇಶ ಸಾನುಗಾಯ ಗೃಹಾಣ ತತ್ .. 1..”

ಮೂಲಂ ಪಠಿತ್ವಾ ಓಂ ಭೂರ್ಭುವಃ ಸ್ವಃ ಸಂಗಾಯ ಸಪರಿವಾರಾಯ

ಶ್ರೀಮದುಚ್ಚಿಷ್ಟಗಣಪತಯೇ ನಮಃ ನೈವೇದ್ಯಂ ಸಮರ್ಪಯಾಮಿ ಇತಿ  
ಜಲಮುತ್ಸೃಜ್ಯ

ಅನಾಮಾಮೂಲಯೋರಂಗುಷ್ಠಯೋಗೇ ನೈವೇದ್ಯಮುದ್ರಾ ತಾಂ ಪ್ರದರ್ಶಯೇತ್

ಇತಿ ನೈವೇದ್ಯಂ .. 23..

ಅಥಾಂತಃಪಟಂ ..

“ಬ್ರಹ್ಮೇಶಾದ್ಯೈಃ ಸರಸಮಭಿತಃ ಸೋಪವಿಷ್ಟೈಃ ಸಮಂತಾಚ್ಚಿಂಜದ್ವಾಲವ್ಯಜನೈಕರೈರ್ವಿಜ್ಯವ  
ಸಖೀಭಿಃ .

ನರ್ಮಶ್ರೀತಾಪ್ರಹಸನಪರಾನ್ವಂಕ್ತಿಭೋಕ್ತೃನ್ಲಸನ್ವೈ ಭುಕ್ತೇ ಪಾತ್ರೇ ಕನಕಘಟಿತೇ  
ಷಡ್ನಾಂಛ್ರೀಗಣೇಶಃ .. 1..

ಶಾಲೀಭಕ್ತಂ ಸುಪಕ್ವಂ ಶಿಶಿರಕರಸಿತಂ ಪಾಯಸಾಪೂಪಸೂಪಂ ಲೇಹ್ಯಂ ಪೇಯಂ

ಚ ಚೋಷ್ಯಂ ಸಿತಮಮೃತಫಲಂ ಫಾರಿಕಾದ್ಯಂ ಸುಖಾದ್ಯಂ .

ಆಜ್ಯಂ ಪ್ರಾಜ್ಯಂ ಸಮೋಜ್ಯಂ ನಯನರುಚಿಕರಂ ರಾಜಿಕೈಲಾಮರೀಚಸ್ವಾದೀಯಃ

ಶಾಕರಾಜೀಪರಿಕರಮಮೃತಾಹಾರಜೋಷಂ ಜುಷಸ್ವ .. 2..” ಇತ್ಯಂತಃಪಟಂ .

.. 24..

“ನಮಸ್ತೇ ದೇವದೇವೇಶ ಸರ್ವತೃಪ್ತಿಕರಂ ಪರಂ .

ಅಖಂಡಾನಂದಸಂಪೂರ್ಣ ಗೃಹಾಣ ಜಲಮುತ್ಸಮಂ .. 1..”

ಮೂಲಂ ಪಠಿತ್ವಾ ಓಂ ಭೂರ್ ಭುವಃ ಸ್ವಃ ಶ್ರೀಮದುಚ್ಚಿಷ್ಟಗಣಪತಯೇ ನಮಃ

ಜಲಂ ಸಮರ್ಪಯಾಮಿ .

ಇತಿ ಜಲಂ .. 25..

ಪುನರ್ಗಂಡೂಷಾರ್ಥಂ ಜಲಂ ದತ್ವಾ ಮೂಲೇನ ಶುದ್ಧಾಚಮನಂ ಚ ದದ್ಯಾತ್ ..  
ಅಥ ತಾಂಬೂಲಂ ..

“ಪೂಗೀಫಲಂ ಮಹದ್ಧಿವ್ಯಂ ನಾಗವಲ್ಲೀದಲೈರ್ಯುತಂ .

ಏಲಾಚೂರ್ಣಾದಿಭಿಯುಕ್ತಂ ತಾಂಬೂಲಂ ಪ್ರತಿಗೃಹ್ಯತಾಂ .. 1..”

ಮೂಲಂ ಪಠಿತ್ವಾ ಓಂ ಭೂರ್ಭುವಃಸ್ವಃ ಶ್ರೀಮದುಚ್ಚಿಷ್ಟಗಣಪತಯೇ ನಮಃ  
ತಾಂಬೂಲಂ ಸಮರ್ಪಯಾಮಿ .

ಇತಿ ತಾಂಬೂಲಂ .. 26..

ಅಥ ಫಲಂ ..

“ಇದಂ ಫಲಂ ಮಯಾ ದೇವ ಸ್ಥಾಪಿತಂ ಪುರತಸ್ತ್ವ .

ತೇನ ಮೇ ಸಫಲಾವಾಪ್ತಿರ್ಭವೇಜ್ಜನ್ಮಾನಿ ಜನ್ಮಾನಿ .. 1..”

ಮೂಲಂ ಪಠಿತ್ವಾ ಓಂ ಭೂರ್ಭುವಃಸ್ವಃ ಶ್ರೀಮದುಚ್ಚಿಷ್ಟಗಣಪತಯೇ ನಮಃ ಫಲಂ  
ಸಮರ್ಪಯಾಮಿ .

ಇತಿ ಫಲಂ .. 27..

ಶಕ್ತಶ್ಚೇತ್ ಕ್ಷೇತ್ರಾದಿದಕ್ಷಿಣಾಪರ್ಯಂತಂ ಸರ್ವದೇವೋಪಯೋಗಿಪದ್ಧತಿಮಾರ್ಗೇಣ  
ದತ್ವಾ ಆರಾತ್ರಿಕಂ ಕುರ್ಯಾತ್ ..

ಅಥ ಕರ್ಪೂರಾರಾತ್ರಿಕಂ ..

“ಕದಲೀಗರ್ಭಸಂಭೂತಂ ಕರ್ಪೂರಂ ಚ ಪ್ರದೀಪಿತಂ .

ಆರಾತ್ರಿಕಮಹಂ ಕುರ್ವೇ ಪಶ್ಯ ಮೇ ವರದೋ ಭವ .. 1..”

ಮೂಲಂ ಪಠಿತ್ವಾ ಓಂ ಭೂರ್ಭುವಃಸ್ವಃ ಶ್ರೀಮದುಚ್ಚಿಷ್ಟಗಣಪತಯೇ ನಮಃ  
ಕರ್ಪೂರಾರಾತ್ರಿಕಂ ಸಮರ್ಪಯಾಮಿ .

ಇತಿ ಪಠಿತ್ವಾ ಮೂಲೇನ ದೇವೋಪರಿ ನೇತ್ರಾದಿಪಾದಪರ್ಯಂತಂ ನವವಾರಂ  
ತ್ರಿವಾರಂ ವಾ ಭ್ರಾಮಯೇತ್ ಘಂಟಾಂ ಚ ನಾದಯೇತ್ .

ಇತಿ ಕರ್ಪೂರಾರಾತ್ರಿಕಂ .. 28..

ಅಥ ಪ್ರದಕ್ಷಿಣಾ ..

“ಯಾನಿ ಕಾನಿ ಚ ಪಾಪಾನಿ ಜನ್ಮಾಂತರಕೃತಾನಿ ವೈ .

ತಾನಿ ಸರ್ವಾಣಿ ನಶ್ಯಂತು ಪ್ರದಕ್ಷಿಣಪದೇಪದೇ .. 1..” ಇತಿ ಮಂತ್ರೇಣ ತಿಸ್ರಃ  
ಪ್ರದಕ್ಷಿಣಾ ದದ್ಯಾತ್ ..

ಮೂಲಂ ಪಠಿತ್ವಾ ಓಂ ಭೂರ್ಭುವಃಸ್ವಃ ಶ್ರೀಮದುಚ್ಚಿಷ್ಟಗಣಪತಯೇ ನಮಃ  
ಪ್ರದಕ್ಷಿಣಾಂ ಸಮರ್ಪಯಾಮಿ .

ಇತಿ ಪ್ರದಕ್ಷಿಣಾ .. 29..

ಅಥ ಪುಷ್ಪಾಂಜಲಿಃ ..

“ನಾನಾಸುಗಂಧಪುಷ್ಪಾಣಿ ಯಥಾಕಾಲೋದ್ಭವಾನಿ ಚ .

ಪುಷ್ಪಾಂಜಲಿಂ ಮಯಾ ದತ್ತಂ ಗೃಹಾಣ ಪರಮೇಶ್ವರ್ .. 1..”

ಮೂಲಂ ಪಠಿತ್ವಾ ಓಂ ಭೂರ್ಭುವಃಸ್ವಃ ಶ್ರೀಮದುಚ್ಚಿಷ್ಟಗಣಪತಯೇ ನಮಃ  
ಪುಷ್ಪಾಂಜಲಿಂ ಸಮರ್ಪಯಾಮಿ .

ಇತಿ ಪುಷ್ಪಾಂಜಲಿಃ .. 30..

ಅಥ ಸಾಷ್ಟಾಂಗಪ್ರಣಾಮಃ .

“ಪ್ರಪನ್ನಂ ಪಾಹಿ ಮಾಮೀಶ ಭೀತಂ ಮೃತ್ಯುಗ್ರಹಣರ್ವಾತ್ ..” ಇತಿ ವದನ್  
ಸಾಷ್ಟಾಂಗಪ್ರಣಾಮೇ ನಾಮ ನಿವೇದಯೇತ್ .. 31..

ತತ್ಸು ತಿಪಾರೇಣ ದೇವಂ ಸ್ತುತ್ವಾ ಬದ್ಧಾಂಜಲಿಪೂರ್ವಕಂ ಕ್ಷಮಾಪಯೇತ್ ..

“ಜ್ಞಾನತೋಽಜ್ಞಾನತೋ ವಾಥ ಯನ್ಮಯಾ ಕ್ರಿಯತೇಽಶಿವಂ .

ಮಮ ಕೃತ್ಯಮಿದಂ ಸರ್ವಮಿತಿ ದೇವ ಕ್ಷಮಸ್ವಮೇ .. 1..” ಅಪರಾಧಸಹಸ್ರಾಣಿ  
ಕ್ರಿಯಂತೇಽಹನಿಶಂ ಮಯಾ .

ದಾಸೋಹಮಿತಿ ಮಾಂ ಮತ್ಪ್ತಾ ಕ್ಷಮಸ್ವ ಪರಮೇಶ್ವರ .. 2..

ಅಪರಾಧೋ ಭವತ್ಯೇವ ಸೇವಕಸ್ಯ ಪದೇಪದೇ .

ಕೋಽಪರಃ ಸಹತಾಂ ಲೋಕೇ ಕೇವಲಂ ಸ್ವಾಮಿನಂ ವಿನಾ .. 3..

ಭೂಮೌಸ್ಥಲಿತಪಾದಾನಾಂ ಭೂಮಿರೇವಾವಲಂಬನಂ .

ತ್ವಯಿ ಜಾತಾ ಪರಾಧಾನಾಂ ತ್ವಮೇವ ಶರಣಂ ಶಿವ .. 4..” ಇತಿ ಬದ್ಧಾಂಜಲಿ  
ಪೂರ್ವಕಂ ಕ್ಷಮಾಪನಂ ..32..

ಅಥ ಪ್ರಾರ್ಥನಾ “ಯದುಕ್ತಂ ಯದಿ ಭಾವೇನ ಪತ್ರಂ ಪುಷ್ಪಂ ಫಲಂ ಜಲಂ .

ನಿವೇದಿತಂ ಚ ನೈವೇದ್ಯಂ ಗೃಹಾಣ ತ್ವನುಕಂಪಯಾ .. 1..” ಇತಿ ಪ್ರಾರ್ಥ್ಯ ದೇವಸ್ಯ  
ದಕ್ಷಿಣಕರೇ ಕಿಂಚಿಜ್ಜಲಂ ದದ್ಯಾತ್ .

ಇತಿ ಪ್ರಾರ್ಥನಾ .. 33..

ತತಃ ಪಶ್ಚಾತ್ತರ್ವದೇವೋಪಯೋಗಿಪದ್ಧತಿಮಾರ್ಗೇಣ ಮಾಲಾಯಾಃ ಸಂಸ್ಕಾರಾನ್  
ಕುರ್ಯಾತ್ ..

ಅಶಕ್ತಶ್ಚೇತ್ಸಾಧಾರಣಸಂಸ್ಕಾರಂ ಕುರ್ಯಾತ್ ..

ತಥಾ ಚ ಜಪಮಾಲಾಮಾನೀಯ ಕ್ಷಚಿತ್ಪಾತ್ರೇ ವಾಮಹಸ್ತೇನಾಚ್ಛಾದ್ಯ

ಮೂಲೇನಾಘ್ನೋದಕೇನಾಭ್ಯುಕ್ಷ್ಯ

“ಓಂ ಮಾಲೇಮಾಲೇ ಮಹಾಮಾಯೇ ಸರ್ವಶಕ್ತಿ ಸ್ವರೂಪಿಣಿ .

ಚತುರ್ವರ್ಗಸ್ತ್ವಯಿ ನೃಸ್ತಸ್ತಸ್ಮಾತ್ತ್ವಂ ಸಿದ್ಧಿದಾ ಭವ .. 1..”

ಇತ್ಯನೇನ ಗಂಧ ಪುಷ್ಪಾಭ್ಯಾಂ ಸಂಪೂಜ್ಯ ತತೋ ದೇವತಾನಿವೇದಿತಮೋದಕಂ  
ತಾಂಬೂಲಂ

ವಾ ಸ್ವಯಂ ಭುಕ್ತಾ ಪುನಃ “ಅವಿಘ್ನಂ ಕುರು ಮಾಲೇ ತ್ವಂ ಸರ್ವಕಾರ್ಯೇಷು ಸರ್ವದಾ ..”

ಇತಿ ಮಂತ್ರೇಣ ದಕ್ಷಿಣಹಸ್ತೇ ಮಾಲಾಮಾದಾಯ ಹೃದಯೇ ಧಾರಯನ್ ಸ್ವೇಷ್ಟದೇವತಾಂ

ಧ್ಯಾತ್ವಾ ಮಧ್ಯಮಾಂಗುಲಿಮಧ್ಯಪರ್ವಾಣಿ ಸಂಸ್ಥಾಪ್ಯ ಜ್ಯೇಷ್ಠಾಗ್ರೇಣ ಭ್ರಾಮಯಿತ್ವಾ ಏಕಾಗ್ರಚಿತ್ತೋ ಮಂತ್ರಾರ್ಥಂ ಸ್ಮರನ್ ಯಥಾಶಕ್ತಿ ಮೂಲಮಂತ್ರಂ ಜಪೇತ್ ..

ಜಪಾಂತೇ - “ಓಂ ತ್ವಂ ಮಾಲೇ ಸರ್ವದೇವಾನಾಂ ಪ್ರೀತಿದಾ ಶುಭದಾ ಮಮ . ಶುಭಂ ಕುರುಷ್ವ ಮೇ ಭದ್ರೇ ಯಶೋ ವೀರ್ಯಂ ಚ ದೇಹಿ ಮೇ .. 1..”

ಓಂ ಹ್ರೀ ಸಿದ್ಧೇಶ್ವರನಮಃ ..

ಇತಿ ಮಾಲಾಂ ಶಿರಸಿ ನಿಧಾಯ ಗೋಮುಖೀಂ ರಹಸಿ ಸ್ಥಾಪಯೇತ್ ..

ನಾಶುಚಿಃ ಸ್ವರ್ಶಯೇತ್ .

ನಾನ್ಯಸ್ಮೈ ದದ್ಯಾತ್ .

ಅಶುಚಿಸ್ಥಾನೇ ನ ನಿಧಾಪಯೇತ್ .

ಸ್ವಯೋನಿದ್ಗಪ್ತಾಂ ಕುರ್ಯಾತ್ .

ತತಃ ಕವಚಸ್ತೋತ್ರಸಹಸ್ರನಾಮಾದಿಕಂ ಪಠಿತ್ವಾ ಪುನಃ ಮೂಲಮಂತ್ರಸ್ಯ ಋಷ್ಯಾದಿ ನ್ಯಾಸಂ ಕರನ್ಯಾಸಂ ಹೃದಯಾದಿಷಡಂಗನ್ಯಾಸಂ ಚ ಕೃತ್ವಾ ಪಂಚೋಪಚಾರೈಃ ಸಂಪೂಜ್ಯ ಪುಷ್ಪಾಂಜಲಿಂ ದದ್ಯಾತ್ .

ತತಃ ಅರ್ಘೋದಕೇನ ಚುಲುಕಮಾದಾಯ -

“ಓಂ ಗುಹ್ಯಾತಿಗುಹ್ಯಗೋಪ್ತಾ ತ್ವಂ ಗೃಹಾಣಾಸ್ತುತಂ ಜಪಂ .

ಸಿದ್ಧಿರ್ಭವತು ಮೇ ದೇವ ತ್ವತ್ಪ್ರಸಾದಾತ್ತ್ವಸಿ ಸ್ಥಿಥಿಃ .. 1..”

ಓಂ ಇತಃ ಪೂರ್ವಂ ಪ್ರಾಣಬುದ್ಧಿದೇಹಧರ್ಮಾಧಿಕಾರತೋ

ಜಾಗ್ರತ್ಸ್ವಪ್ನಸುಷುಪ್ತಿತುರ್ಯಾವಸ್ಥಾಸು ಮನಸಾ ವಾಚಾ ಕರ್ಮಣಾ ಹಸ್ತಾಭ್ಯಾಂ

ಪದ್ಭ್ಯಾ ಮುದರೇಣ ಶಿಶ್ನಾ ಯತ್ಸ್ತುತಂ ಯದುಕ್ತಂ ಯತ್ಕೃತಂ ತತ್ಸರ್ವಂ

ಬ್ರಹ್ಮಾರ್ಪಣಂ ಭವತು ಸ್ವಾಹಾ ..

ಮಾಂ ಮದೀಯಂ ಚ ಸಕಲಂ ಶ್ರೀಮದುಚ್ಚಿಷ್ಟಗಣಪತಿದೇವತಾಯೈ ಸಮರ್ಪಯಾಮಿ ನಮಃ ..

ಓಂ ತತ್ಸದಿತಿ ಬ್ರಹ್ಮಾರ್ಪಣಂ ಭವತು ..

ಇತಿ ದೇವದಕ್ಷಿಣಕರೇ ಜಪಸಮರ್ಪಣ ಜಲಂ ದತ್ತ್ವಾ ಕೃತಾಂಜಲಿಪೂರ್ವಕಂ ಕ್ಷಮಾಪನಂ ಕುರ್ಯಾತ್ ..

ಅಥ ಕ್ಷಮಾಪನಂ ..

“ ಆವಾಹನಂ ನ ಜಾನಾಮಿ ನ ಜಾನಾಮಿ ವಿಸರ್ಜನಂ .



ಪೂಜಾಭಾಗಂ ನ ಜಾನಾಮಿ ತ್ವಂ ಗತಿಃ ಪರಮೇಶ್ವರ .. 1..  
 ಕರ್ಮಣಾ ಮನಸಾ ವಾಚಾ ತ್ವತ್ತೋ ನಾನ್ಯಾ ಗತಿರ್ಮಮ .  
 ಅಂತಶ್ಚರಸಿ ಭೂತಾನಾಮಿಷ್ಟಸ್ತ್ವಂ ಪರಮೇಶ್ವರ .. 2..  
 ಅನ್ಯಥಾ ಶರಣಂ ನಾಸ್ತಿ ತ್ವಮೇವ ಶರಣಂ ಮಮ .  
 ತಸ್ಮಾತ್ಕಾರುಣ್ಯಭಾವೇನ ರಕ್ಷಸ್ವ ಪರಮೇಶ್ವರ .. 3..  
 ಶತಯೋನಿ ಸಹಸ್ರಾಣಾಂ ಸಹಸ್ರೇಷು ವ್ರಜಾಮ್ಯಹಂ .  
 ತೇಷು ಚೇಷ್ಟಾಚಲಾ ಭಕ್ತಿರಚ್ಯುತಾಸ್ತು ಸದಾ ತ್ವಯಿ .. 4..  
 ಗತಂ ಪಾಪಂ ಗತಂ ದುಃಖಂ ಗತಂ ದಾರಿದ್ರ್ಯಮೇವ ಚ .  
 ಆಗತಾ ಸುಖಸಂಪತ್ತಿಃ ಪುಣ್ಯಾಚ್ಚ ತವ ದರ್ಶನಾತ್ .. 5..  
 ಮಂತ್ರಹೀನಂ ಕ್ರಿಯಾಹೀನಂ ಭಕ್ತಿಹೀನಂ ಸುರೇಶ್ವರ .  
 ಯತ್ಪೂಜಿತಂ ಮಯಾ ದೇವ ಪರಿಪೂರ್ಣಂ ತದಸ್ತು ಮೇ .. 6..  
 ಯದಕ್ಷರಪದಭ್ರಷ್ಟಂ ಮಾತ್ರಾಹೀನಂ ಚ ಯದ್ಭವೇತ್ .  
 ತತ್ಸರ್ವಂ ಕ್ಷಮ್ಯ ತಾಂ ದೇವ ಪ್ರಸೀದ ಪರಮೇಶ್ವರ .. 7..  
 ದೇವೋ ದಾತಾ ಚ ಭೋಕ್ತಾ ಚ ದೇವರೂಪಮಿದಂ ಜಗತ್ .  
 ದೇವಂ ಜಪತಿ ಸರ್ವತ್ರಯೋ ದೇವಃ ಸೋಹಮೇವ ಹಿ .. 8..  
 ಕ್ಷಮಸ್ವ ದೇವದೇವೇಶ ಕ್ಷಮ್ಯತೇ ಭುವನೇಶ್ವರ .  
 ತವ ಪಾದಾಂಬುಜೇ ನಿತ್ಯಂ ನಿಶ್ಚಲಾ ಭಕ್ತಿರಸ್ತು ಮೇ" .. 9..  
 ಇತಿ ಕೃತಾಂಜಲಿಃ ಪ್ರಾರ್ಥಯಿತ್ವಾ ತತಃ ಶಂಖಮುದ್ಧೃತ್ಯ ದೇವೋಪರಿ ಭ್ರಾಮಯಿತ್ವಾ

..  
 “ಸಾಧು ವಾಸಾಧು ವಾ ಕರ್ಮ ಯದ್ಯದಾಚರಿತಂ ಮಯಾ .  
 ತತ್ಸರ್ವಂ ಕೃಪಯಾ ದೇವ ಗೃಹಾಣಾರಾಧನಂ ಮಮ” .. 1..  
 ಇತ್ಯುಚ್ಚರಂದೇವಸ್ಯ ದಕ್ಷಿಣಹಸ್ತೇ ಕಿಂಚಿಜ್ಜಲಂ ದತ್ತ್ವಾ ಪ್ರಾಗ್ವಿದಘ್ನಂ  
 ದೇವಶಿರಸಿ ದತ್ತ್ವಾ ಶಂಖಂ ಯಥಾಸ್ಥಾನೇ ನಿವೇಶ್ಯ ಮುಲೇನ  
 ದೇವೋಚ್ಚಿಷ್ಟನೈವೇದ್ಯಾದಿಕಂ ಶಿರಸಿ ದೃತ್ವಾ ದೇವಭಕ್ತೇಷು ವಿಭಜ್ಯ  
 ಸ್ವಯಂ ಭುಕ್ತಾ ಬಲೀತ್ಯಾದಿಕಂ ಗತಸಾರನೈವೇದ್ಯಂ ಚ ತದುಚ್ಚಿಷ್ಟಭೋಜಿನೇ  
 ಇತಿ ನಿವೇದಯೇತ್ ..

ಅಥ ವಿಸರ್ಜನಂ ..

“ಗಚ್ಛಗಚ್ಛ ಪರಸ್ಥಾನೇ ಸ್ವಸ್ಥಾನೇ ಪರಮೇಶ್ವರ .  
 ಯಂ ಹಿ ಬ್ರಹ್ಮಾದಯೋ ದೇವಾ ನ ವಿಂದುಃಪರಮಂ ಪದಂ” .. 1..  
 ಇತ್ಯುಕ್ತತಾನ್ನಿಕ್ಷಿಪ್ಯ ದೇವಂಸ್ವಹೃದಯಮಧ್ಯೇ ಸ್ಥಾಪಯೇತ್ ..  
 ತದ್ಯಥಾ -  
 “ತಿಷ್ಠ ತಿಷ್ಠ ಪರಸ್ಥಾನೇ ಸ್ವಸ್ಥಾನೇ ಪರಮೇಶ್ವರ .

ಯತ್ರ ಬ್ರಹ್ಮಾದಯೋದೇವಾಃ ಸರ್ವೇ ತಿಷ್ಠಂತಿ ಮೇ ಹೃದಿ” .. 1..  
 ಇತಿ ದೇವಂ ಹೃದಯೇ ಸಂಸ್ಥಾಪ್ಯ ಮಾನಸೋಪಚಾರೈಃ ಸಂಪೂಜ್ಯ ಸ್ವಾತ್ಮಾನಂ  
 ದೇವರೂಪಂ ಭಾವಯನ್ ಯಥಾಸುಖಂ ವಿಹರೇತ್ ..  
 ಅಯಂ ಸರ್ವಗಣಪತಿಪೂಜಾಕ್ರಮಃ ಸಾಧಾರಣಃ ..  
 ಇತಿ ಶ್ರೀಮದುಚ್ಚಿಷ್ಟಗಣಪತ್ಯುಪಾಸನಾಪಂಚರತ್ನೇ  
 ಶ್ರೀಮದುಚ್ಚಿಷ್ಟಗಣಪತಿಪೂಜಾಪದ್ಧತಿ ನಿರೂಪಣಂ ನಾಮ ದ್ವಿತೀಯ ರತ್ನಂ .. 2..

### ಶ್ರೀಮದುಚ್ಚಿಷ್ಟಗಣೇಶಕವಚಂ

ಅಥ ಶ್ರೀಮದುಚ್ಚಿಷ್ಟಗಣೇಶಕವಚಂ ..  
 ದೇವ್ಯವಾಚ ..  
 ದೇವದೇವ ಜಗನ್ನಾಥ ಸೃಷ್ಟಿಸ್ಥಿತಿಲಯಾತ್ಮಕ .  
 ವಿನಾ ಧ್ಯಾನಂ ವಿನಾ ಮಂತ್ರಂ ವಿನಾ ಹೋಮಂ ವಿನಾ ಜಪಂ .. 1..  
 ಯೇನ ಸ್ಮರಣಮಾತ್ರೇಣ ಲಭ್ಯತೇ ಚಾಶು ಚಿಂತಿತಂ .  
 ತದೇವ ಶ್ರೋತುಮಿಚ್ಛಾಮಿ ಕಥಯಸ್ವ ಜಗತ್ಪ್ರಭೋ .. 2..  
 ಈಶ್ವರ ಉವಾಚ ..  
 ಶ್ರುಣು ದೇವೀ ಪ್ರವಕ್ಷ್ಯಾಮಿ ಗುಹ್ಯಾದ್ಗುಹ್ಯತರಂ ಮಹತ್ .  
 ಉಚ್ಚಿಷ್ಟಗಣನಾಥಸ್ಯ ಕವಚಂ ಸರ್ವಸಿದ್ಧಿದಂ .. 3..  
 ಅಲ್ಪಾಯಾಸೈರ್ವಿನಾ ಕಷ್ಟೈರ್ಜಪಮಾತ್ರೇಣ ಸಿದ್ಧಿದಂ .  
 ಏಕಾಂತೇ ನಿರ್ಜನೇಽರಣ್ಯೇ ಗಹ್ವರೇ ಚ ರಣಾಂಗಣೇ .. 4..  
 ಸಿಂಧುತೀರೇ ಚ ಗಂಗಾಯಾಃ ಕೂಲೇ ವೃಕ್ಷತಲೇ ಜಲೇ .  
 ಸರ್ವದೇವಾಲಯೇ ತೀರ್ಥೇ ಲಬ್ಧ್ವಾ ಸಮ್ಯಗ್ಜಪಂ ಚರೇತ್ .. 5..  
 ಸ್ನಾನಶೌಚಾದಿಕಂ ನಾಸ್ತಿ ನಾಸ್ತಿ ನಿರ್ವಂಧನಂ ಪ್ರಿಯೇ .  
 ದಾರಿದ್ರ್ಯಾಂತಕರಂ ಶೀಘ್ರಂ ಸರ್ವತತ್ತ್ವಂ ಜನಪ್ರಿಯೇ .. 6..  
 ಸಹಸ್ರಶಪಥಂ ಕೃತ್ವಾ ಯದಿ ಸ್ನೇಹೋಽಸ್ತಿ ಮಾಂ ಪ್ರತಿ .  
 ನಿಂದಕಾಯ ಕುಶಿಷ್ಯಾಯ ಖಲಾಯ ಕುಟಿಲಾಯ ಚ .. 7..  
 ದುಷ್ಣಾಯ ಪರಶಿಷ್ಯಾಯ ಘಾತಕಾಯ ಶರಾಯ ಚ .  
 ವಂಚಕಾಯ ವರಘ್ನಾಯ ಬ್ರಾಹ್ಮಣೇಗಮನಾಯ ಚ .. 8..  
 ಅಶಕ್ತಾಯ ಚ ಕ್ರೂರಾಯ ಗುರೂದ್ರೋಹರತಾಯ ಚ .  
 ನ ದಾತವ್ಯಂ ನ ದಾತವ್ಯಂ ನ ದಾತವ್ಯಂ ಕದಾಚನ .. 9..  
 ಗುರೂಭಕ್ತಾಯ ದಾತವ್ಯಂ ಸಚ್ಚಿಷ್ಯಾಯ ವಿಶೇಷತಃ .  
 ತೇಷಾಂ ಸಿದ್ಧಂತಿ ಶೀಘ್ರೇಣ ಹ್ಯನ್ಯಥಾ ನ ಚ ಸಿದ್ಧತಿ .. 10..

ಗುರೂಸಂತುಷ್ಟಿಮಾತ್ರೇಣ ಕಲೌ ಪ್ರತ್ಯಕ್ಷಸಿದ್ಧಿದಂ .  
 ದೇಹೋಚ್ಚಿಷ್ಟೈಃ ಪ್ರಜಪ್ತವ್ಯಂ ತಥೋಚ್ಚಿಷ್ಟೈರ್ಮಹಾಮನುಃ (ಪ್ರಜಪ್ತವ್ಯ ಇತಿ  
 ಶೇಷಃ) .. 11..  
 ಆಕಾಶೇ ಚ ಫಲಂ (ದಂ) ಪ್ರಾಪ್ತಂ (ಚೇದಂ) ನಾನ್ಯಥಾ ವಚನಂ ಮಮ .  
 ಏಷಾ ರಾಜವತೀ ವಿದ್ಯಾ ವಿನಾ ಪುಣ್ಯಂ ನ ಲಭ್ಯತೇ .. 12..  
 ಅಥ ವಕ್ಷ್ಯಾಮಿ ದೇವೇಶಿ ಕವಚಂ ಮಂತ್ರಪೂರ್ವಕಂ .  
 ಯೇನ ವಿಜ್ಞಾತಮಾತ್ರೇಣ ರಾಜಭೋಗಫಲಪ್ರದಂ .. 13..  
 ಋಷಿರ್ಮೇ ಗಣಕಃ ಪಾತು ಶಿರಸಿ ಚ ನಿರಂತರಂ .  
 ತ್ರಾಹಿ ಮಾಂ ದೇವಿ ಗಾಯತ್ರೀಛಂದೋ ಋಷಿಃ ಸದಾ ಮುಖೇ .. 14..  
 ಹೃದಯೇ ಪಾತು ಮಾಂ ನಿತ್ಯಮುಚ್ಚಿಷ್ಟಗಣದೇವತಾ .  
 ಗುಹ್ಯೇ ರಕ್ಷತು ತದ್ವೀಜಂ ಸ್ವಾಹಾ ಶಕ್ತಿಶ್ಚ ಪಾದಯೋಃ .. 15..  
 ಕಾಮಕೀಲಕಸರ್ವಾಂಗೇ ವಿನಿಯೋಗಶ್ಚ ಸರ್ವದಾ .  
 ಪಾರ್ಶ್ವದ್ವಯೇ ಸದಾ ಪಾತು ಸ್ವಶಕ್ತಿಂ ಗಣನಾಯಕಃ .. 16..  
 ಶಿಖಾಯಾಂ ಪಾತು ತದ್ವೀಜಂ ಭೂಮಧ್ಯೇ ತಾರಬೀಜಕಂ .  
 ಹಸ್ತಿವಕ್ತ್ರಶ್ಚ ಶಿರಸೀ ಲಂಬೋದರೋ ಲಲಾಟಕೇ .. 17..  
 ಉಚ್ಚಿಷ್ಟೋ ನೇತ್ರಯೋಃ ಪಾತು ಕರ್ಣೌ ಪಾತು ಮಹಾತ್ಮನೇ .  
 ಪಾಶಾಂಕುಶಮಹಾಬೀಜಂ ನಾಸಿಕಾಯಾಂ ಚ ರಕ್ಷತು .. 18..  
 ಭೂತೀಶ್ವರಃ ಪರಃ ಪಾತು ಆಸ್ಯಂ ಜಿಹ್ವಾಂ ಸ್ವಯಂವಪುಃ .  
 ತದ್ವೀಜಂ ಪಾತು ಮಾಂ ನಿತ್ಯಂ ಗ್ರೀವಾಯಾಂ ಕಂಠದೇಶಕೇ .. 19..  
 ಗಂಬೀಜಂ ಚ ತಥಾ ರಕ್ಷೇತ್ತಥಾ ತ್ವಗ್ರೇ ಚ ಪೃಷ್ಠಕೇ .  
 ಸರ್ವಕಾಮಶ್ಚ ಹೃತ್ಪಾತು ಪಾತು ಮಾಂ ಚ ಕರದ್ವಯೇ .. 20..  
 ಉಚ್ಚಿಷ್ಟಾಯ ಚ ಹೃದಯೇ ವಕ್ಷಿಬೀಜಂ ತಥೋದರೇ .  
 ಮಾಯಾಬೀಜಂ ತಥಾ ಕಟ್ಯಾಂ ದ್ವಾವೂರೂ ಸಿದ್ಧಿದಾಯಕಃ .. 21..  
 ಜಂಘಾಯಾಂ ಗಣನಾಥಶ್ಚ ಪಾದೌ ಪಾತು ವಿನಾಯಕಃ .  
 ಶಿರಸಃ ಪಾದಪರ್ಯಂತಮುಚ್ಚಿಷ್ಟಗಣನಾಯಕಃ .. 22..  
 ಆಪಾದಮಸ್ತಕಾಂತಂ ಚ ಉಮಾಪುತ್ರಶ್ಚ ಪಾತು ಮಾಂ .  
 ದಿಶೋಽಷ್ಟೌ ಚ ತಥಾಕಾಶೇ ಪಾತಾಲೇ ವಿದಿಶಾಷ್ಟಕೇ .. 23..  
 ಅಹರ್ನಿಶಂ ಚ ಮಾಂ ಪಾತು ಮದಚಂಚಲಲೋಚನಃ .  
 ಜಲೇನಲೇ ಚ ಸಂಗ್ರಾಮೇ ದುಷ್ಟಕಾರಾಗೃಹೇ ವನೇ .. 24..  
 ರಾಜದ್ವಾರೇ ಘೋರಪಥೇ ಪಾತು ಮಾಂ ಗಣನಾಯಕಃ .  
 ಇದಂ ತು ಕವಚಂ ಗುಹ್ಯಂ ಮಮ ವಕ್ತ್ರಾದ್ವಿನಿರ್ಗತಂ .. 25..  
 ತೈಲೌಕ್ಯೇ ಸತತಂ ಪಾತು ದ್ವಿಭುಜಶ್ಚ ಚತುರ್ಭುಜಃ .

ಬಾಹ್ಯಮಭ್ಯಂತರಂ ಪಾತು ಸಿದ್ಧಿಬುದ್ಧಿವರ್ಧನಾಯಕಃ .. 26..  
 ಸರ್ವಸಿದ್ಧಿಪ್ರದಂ ದೇವಿ ಕವಚಮೃದ್ಧಿಸಿದ್ಧಿದಂ .  
 ಏಕಾಂತೇ ಪ್ರಜಪೇನ್ಮಂತ್ರಂ ಕವಚಂ ಯುಕ್ತಿಸಂಯುತಂ .. 27..  
 ಇದಂ ರಹಸ್ಯಂ ಕವಚಮುಚ್ಚಿಷ್ಟಗಣನಾಯಕಂ .  
 ಸರ್ವವರ್ಮಸು ದೇವೇಶಿ ಇದಂ ಕವಚನಾಯಕಂ .. 28..  
 ಏತತ್ಕವಚಮಾಹಾತ್ಮ್ಯಂ ವರ್ಣಿತುಂ ನೈವ ಶಕ್ಯತೇ .  
 ಧರ್ಮಾರ್ಥಕಾಮಮೋಕ್ಷಂ ಚ ನಾನಾಫಲಪ್ರದಂ ನೃಣಾಂ .. 29..  
 ಶಿವಪುತ್ರಃ ಸದಾ ಪಾತು ಪಾತು ಮಾಂ ಸುರಾರ್ಚಿತಃ .  
 ಗಜಾನನಃ ಸದಾ ಪಾತು ಗಣರಾಜಶ್ಚ ಪಾತು ಮಾಂ .. 30..  
 ಸದಾ ಶಕ್ತಿರತಃ ಪಾತು ಪಾತು ಮಾಂ ಕಾಮವಿಹ್ವಲಃ .  
 ಸರ್ವಾಭರಣಭೂಷಾಡ್ಯಃ ಪಾತು ಮಾಂ ಸಿಂದೂರಾರ್ಚಿತಃ .. 31..  
 ಪಂಚಮೋದಕರಃ ಪಾತು ಪಾತು ಮಾಂ ಪಾರ್ವತೀಸುತಃ .  
 ಪಾಶಾಂಕುಶಧರಃ ಪಾತು ಪಾತು ಮಾಂ ಚ ಧನೇಶ್ವರಃ .. 32..  
 ಗದಾಧರಃ ಸದಾ ಪಾತು ಪಾತು ಮಾಂ ಕಾಮಮೋಹಿತಃ .  
 ನಗ್ನನಾರೀರತಃ ಪಾತು ಪಾತು ಮಾಂ ಚ ಗಣೇಶ್ವರಃ .. 33..  
 ಅಕ್ಷಯಂ ವರದಃ ಪಾತು ಶಕ್ತಿಯುಕ್ತಿಃ ಸದಾಽವತು .  
 ಭಾಲಚಂದ್ರಃ ಸದಾ ಪಾತು ನಾನಾರತ್ನವಿಭೂಷಿತಃ .. 34..  
 ಉಚ್ಚಿಷ್ಟಗಣನಾಥಶ್ಚ ಮದಾಘೋರ್ಣಿತಲೋಚನಃ .  
 ನಾರೀಯೋನಿರಸಾಸ್ವಾದಃ ಪಾತು ಮಾಂ ಗಜಕರ್ಣಕಃ .. 35..  
 ಪ್ರಸನ್ನವದನಃ ಪಾತು ಪಾತು ಮಾಂ ಭಗವಲ್ಲಭಃ .  
 ಜಟಾಧರಃ ಸದಾ ಪಾತು ಪಾತು ಮಾಂ ಚ ಕಿರೀಟಕಃ (ಕಿರೀಟಧೃಕ್) .. 36..  
 ಪದ್ಮಾಸನಾಸ್ಥಿತಃ ಪಾತು ರಕ್ತವರ್ಣಶ್ಚ ಪಾತು ಮಾಂ .  
 ನಗ್ನಸಾಮಮದೋನ್ಮತ್ತಃ ಪಾತು ಮಾಂ ಗಣದೈವತಃ .. 37..  
 ವಾಮಾಂಗೇ ಸುಂದರೀಯುಕ್ತಃ ಪಾತು ಮಾಂ ಮನ್ಮಥಪ್ರಭುಃ .  
 ಕ್ಷೇತ್ರಪಃ ಪಿಶಿತಂ (ಕ್ಷೇತ್ರಪ್ರವಸಿತಃ) ಪಾತು ಪಾತು ಮಾಂ ಶ್ರುತಿಪಾರಕಃ .. 38..  
 ಭೂಷಣಾಡ್ಯಸ್ತು ಮಾಂ ಪಾತು ನಾನಾಭೋಗಸಮನ್ವಿತಃ .  
 ಸ್ಮಿತಾನನಃ ಸದಾ ಪಾತು ಶ್ರೀಗಣೇಶಕುಲಾನ್ವಿತಃ .. 39..  
 ಶ್ರೀರಕ್ತಚಂದನಮಯಃ ಸುಲಕ್ಷಣಗಣೇಶ್ವರಃ .  
 ಶ್ವೇತಾರ್ಕಗಣನಾಥಶ್ಚ ಹರಿದ್ರಾಗಣನಾಯಕಃ .. 40..  
 ಪಾರಭದ್ರಗಣೇಶಶ್ಚ ಪಾತು ಸಪ್ತಗಣೇಶ್ವರಃ .  
 ಪ್ರವಾಲಕಗಣಾಧ್ಯಕ್ಷೋ ಗಜದಂತೋ ಗಣೇಶ್ವರಃ .. 41..  
 ಹರಬೀಜಗಣೇಶಶ್ಚ ಭದ್ರಾಕ್ಷಗಣನಾಯಕಃ .

ದಿವ್ಯೌಷಧಿಸಮುದ್ಭೂತೋ ಗಣೇಶಾಶ್ಚಿಂತಿತಪ್ರದಃ .. 42..  
 ಲವಣಸ್ಯ ಗಣಾಧ್ಯಕ್ಷೋ ಮೃತ್ತಿಕಾಗಣನಾಯಕಃ .  
 ತಂಡುಲಾಕ್ಷಗಣಾಧ್ಯಕ್ಷೋ ಗೋಮಯಶ್ಚ ಗಣೇಶ್ವರಃ .. 43..  
 ಸ್ವಟಿಕಾಕ್ಷಗಣಾಧ್ಯಕ್ಷೋ ರುದ್ರಾಕ್ಷಗಣದೈವತಃ .  
 ನವರತ್ನಗಣೇಶಶ್ಚ ಆದಿದೇವೋ ಗಣೇಶ್ವರಃ .. 44..  
 ಪಂಚಾನನಶ್ಚತುರ್ವಕ್ತ್ರಃ ಷಡಾನನಗಣೇಶ್ವರಃ .  
 ಮಯೂರವಾಹನಃ ಪಾತು ಪಾತು ಮಾಂ ಮೂಷಕಾಸನಃ .. 45..  
 ಪಾತು ಮಾಂ ದೇವದೇವೇಶಃ ಪಾತು ಮಾಮೃಷಿಪೂಜಿತಃ .  
 ಪಾತು ಮಾಂ ಸರ್ವದಾ ದೇವೋ ದೇವದಾನವಪೂಜಿತಃ .. 46..  
 ತೈಲೋಕ್ಯಪೂಜಿತೋ ದೇವಃ ಪಾತು ಮಾಂ ಚ ವಿಭುಃ ಪ್ರಭುಃ .  
 ರಂಗಸ್ಥಂ ಚ ಸದಾ ಪಾತು ಸಾಗರಸ್ಥಂ ಸದಾಽವತು .. 47..  
 ಭೂಮಿಸ್ಥಂ ಚ ಸದಾ ಪಾತು ಪಾತಲಸ್ಥಂ ಚ ಪಾತು ಮಾಂ .  
 ಅಂತರಿಕ್ಷೇ ಸದಾ ಪಾತು ಆಕಾಶಸ್ಥಂ ಸದಾಽವತು .. 48..  
 ಚತುಷ್ಟಥೇ ಸದಾ ಪಾತು ತ್ರಿಪಥಸ್ಥಂ ಚ ಪಾತು ಮಾಂ .  
 ಬಿಲ್ವಸ್ಥಂ ಚ ವನಸ್ಥಂ ಚ ಪಾತು ಮಾಂ ಸರ್ವತಸ್ಥಿತಂ .. 49..  
 ರಾಜದ್ವಾರಸ್ಥಿತಂ ಪಾತು ಪಾತು ಮಾಂ ಶೀಘ್ರಸಿದ್ಧಿದಃ .  
 ಭವಾನೀಪೂಜಿತಃ ಪಾತು ಬ್ರಹ್ಮಾವಿಷ್ಣುಶಿವಾರ್ಚಿತಃ .. 50..  
 ಇದಂ ತು ಕವಚಂ ದೇವಿ ಪಠನಾತ್ಸರ್ವಸಿದ್ಧಿದಂ .  
 ಉಚ್ಚಿಷ್ಟಗಣನಾಥಸ್ಯ ಸಮಂತ್ರಂ ಕವಚಂ ಪಠಂ .. 51..  
 ಸ್ಮರಣಾದ್ಭೂಪತಿತ್ವಂ ಚ ಲಭತೇ ಸಾಂಗತಾಂ ಧ್ರುವಂ .  
 ಸ್ಮರಣಾದ್ಭೂಭುಜತ್ವಂ ವಾಚಃ ಸಿದ್ಧಿಕರಂ ಶೀಘ್ರಂ ಪಠಸೈನ್ಯವಿದಾರಣಂ .. 52..  
 ಪ್ರಾತರ್ಮಧ್ಯಾಹ್ನಸಾಯಾಹ್ನೇ ದಿವಾ ರಾತ್ರೌ ಪಠೇನ್ನರಃ .  
 ಚತುರ್ಥ್ಯಾಂ ದಿವಸೇ ರಾತ್ರೌ ಪೂಜನೇ ಮಾನದಾಯಕಂ .. 53..  
 ಸರ್ವಸೌಭಾಗ್ಯದಂ ಶೀಘ್ರಂ ದಾರಿದ್ರ್ಯಾರ್ಣವಘಾತಕಂ .  
 ಸುದಾರಸುಪ್ರಜಾಸೌಖ್ಯಂ ಸರ್ವಸಿದ್ಧಿಕರಂ ನೃಣಾಂ .. 54..  
 ಜಲೇಽಥವಾಸನಲೇಽರಣ್ಯೇ ಸಿಂಧುತೀರೇ ಸರಿತ್ಪಟೇ .  
 ಸ್ಮಶಾನೇ ದೂರದೇಶೇ ಚ ರಣೇ ಪರ್ವತಗಹ್ವರೇ .. 55..  
 ರಾಜದ್ವಾರೇ ಭಯೇ ಘೋರೇ ನಿರ್ಭಯೋ ಜಾಯತೇ ಧ್ರುವಂ .  
 ಸಾಗರೇ ಚ ಮಹಾಶೀತೇ ದುರ್ಭಿಕ್ಷೇ ದುಷ್ಟಸಂಕಟೇ .. 56..  
 ಭೂತಪ್ರೇತಪಿಶಾಚಾದಿಯಕ್ಷರಾಕ್ಷಸಜೇ ಭಯೇ .  
 ರಾಕ್ಷಸೀಯಕ್ಷಿಣೀಕ್ರೂರಾಶಾಕಿನೀಡಾಕೀನೀಗಣಾಃ .. 57..  
 ರಾಜಮೃತ್ಯುಹರಂ ದೇವಿ ಕವಚಂ ಕಾಮಧೇನುವತ್ .

ಅನಂತಫಲದಂ ದೇವಿ ಸತಿ ಮೋಕ್ಷಂ (ತಥಾಽಮೋಘಂ) ಚ ಪಾರ್ವತಿ .. 58..

ಕವಚೇನ ವಿನಾ ಮಂತ್ರಂ ಯೋ ಜಪೇದ್ಗಣನಾಯಕಂ .

ಇಹ ಜನ್ಮಾನಿ ಪಾಪಿಷ್ಠೋ ಜನ್ಮಾಂತೇ ಮೂಷಕೋ ಭವೇತ್ .. 59..

ಇತಿ ಪರಮರಹಸ್ಯಂ ದೇವದೈವಾರ್ಚನಂ ಚ  
ಕವಚಪರಮದಿವ್ಯಂ ಪಾರ್ವತೀ ಪುತ್ರರೂಪಂ .

ಪಠತಿ ಪರಮಭೋಗೈಶ್ಚರ್ಯಮೋಕ್ಷಪ್ರದಂ ಚ  
ಲಭತಿ ಸಕಲಸೌಖ್ಯಂ ಶಕ್ತಿಪುತ್ರಪ್ರಸಾದಾತ್ .. 60..

var

(ಇತಿ ಪರಮರಹಸ್ಯಂದೇವದೈವಾರ್ಚಿತಸ್ಯ-  
ಕವಚಮುದಿತಮೇತತ್ಪಾರ್ವತೀಶೇನ ದೇವ್ಯೈಃ .

ಪಠತಿ ಸ ಲಭ್ಯತೇ ವೈಭಕ್ತಿತೋ ಭಕ್ತವರ್ಯಃ  
ಪ್ರಚುರಸಕಲಸೌಖ್ಯಂ ಶಕ್ತಿಪುತ್ರಪ್ರಸಾದಾತ್ .. 60..)

ಇತಿ ಶ್ರೀರುದ್ರಯಾಮಲತಂತ್ರೇ (ವಿಶ್ವಸಾರತಂತ್ರೇ ಇತಿ ಪುಸ್ತಕಾಂತರೇ ಪಾಠಲಂ)  
ಉಮಾಮಹೇಶ್ವರಸಂವಾದೇ

ಶ್ರೀಮದುಚ್ಚಿಷ್ಟಗಣಪತಿಕವಚನಿರೂಪಣಂ ನಾಮ ತ್ರಿತೀಯ ರತ್ನಂ ಸಮಾಪ್ತಂ .. 3..

### ಶ್ರೀಮದುಚ್ಚಿಷ್ಟಗಣಪತಿಸಹಸ್ರನಾಮಸ್ತೋತ್ರಂ

ಶ್ರೀಮದುಚ್ಚಿಷ್ಟಗಣಪತಿಸಹಸ್ರನಾಮಸ್ತೋತ್ರಂ ..

ಉತ್ಕಂ ಚ ರುದ್ರಯಾಮಲತಂತ್ರೇ ..

ಶ್ರೀಭೈರವ ಉವಾಚ ..

ಶಋಣು ದೇವಿ ರಹಸ್ಯಂ ಮೇ ಯತ್ಪುರಾ ಸೂಚಿತಂ ಮಯಾ .

ತವ ಭಕ್ತ್ಯಾ ಗಣೇಶಸ್ಯ ವಕ್ಷ್ಯೇ ನಾಮಸಹಸ್ರಕಂ .. 1..

ಶ್ರೀದೇವ್ಯವಾಚ .

ಓಂ ಭಗವನ್ನಣನಾಥಸ್ಯ ಉಚ್ಚಿಷ್ಟಸ್ಯ ಮಹಾತ್ಮನಃ .

ಶ್ಲೋತುಂ ನಾಮ ಸಹಸ್ರಂ ಮೇ ಹೃದಯಂ ಪ್ರೋತ್ಸುಕಾಯತೇ .. 2..

ಶ್ರೀಭೈರವ ಉವಾಚ ..

ಪ್ರಾಜ್ಞುಖೇ ತ್ರಿಪುರಾನಾಥೇ ಜಾತಾ ವಿಘ್ನಕುಲಾಃ ಶಿವೇ .

ಮೋಹನೇ ಮುಚ್ಯತೇ ಚೇತಸೈಃ ಸರ್ವೈರ್ಬಲದರ್ಪಿತೈಃ .. 3..

ತದಾ ಪ್ರಭುಂ ಗಣಾಧ್ಯಕ್ಷಂ ಸ್ತುತ್ವಾ ನಾಮಸಹಸ್ರಕೈಃ .

ವಿಘ್ನಾ ದೂರಾತ್ಪಲಾಯಂತೇ ಕಾಲರುದ್ರಾದಿವ ಪ್ರಜಾಃ .. 4..

ತಸ್ಯಾನುಗ್ರಹತೋ ದೇವಿ ಜಾತೋಽಹಂ ತ್ರಿಪುರಾಂತಕಃ .

ತಮದ್ಯಾಪಿ ಗಣೇಶಾನಂ ಸ್ತಾಮಿ ನಾಮಸಹಸ್ರಕೈಃ .. 5..  
 ತದದ್ಯ ತವ ಭಕ್ತ್ಯಾಹಂ ಸಾಧಕಾನಾಂ ಹಿತಾಯ ಚ .  
 ಮಹಾಗಣಪತೇರ್ವಕ್ಷ್ಯೇ ದಿವ್ಯಂ ನಾಮಸಹಸ್ರಕಂ .. 6..  
 ಓಂ ಅಸ್ಯ ಶ್ರೀಮದುಚ್ಚಿಷ್ಟಗಣೇಶಸಹಸ್ರನಾಮಸ್ತೋತ್ರಮಂತ್ರಸ್ಯ  
 ಶ್ರೀಭೈರವ ಋಷಿಃ . ಗಾಯತ್ರೀ ಛಂದಃ . ಶ್ರೀಮಹಾಗಣಪತೀರ್ವತಾ .  
 ಗಂ ಬೀಜಂ . ಹ್ರೀಂ ಶಕ್ತಿಃ . ಕುರುಕುರು ಕೀಲಕಂ .  
 ಮಮ ಧರ್ಮಾರ್ಥಕಾಮಮೋಕ್ಷಾರ್ಥೇ ಜಪೇ ವಿನಿಯೋಗಃ ..  
 ಓಂ ಹ್ರೀಂ ಶ್ರೀಂ ಕ್ಲಿಂ ಗಣಾಧ್ಯಕ್ಷೋ ಗ್ಲಂ ಗಂ ಗಣಪತಿಗುಣೇ .  
 ಗುಣಾಡ್ಯೋ (ಗಣಾದ್ಯಃ) ನಿಗುಣೋ ಗೋಪ್ತಾ ಗಜವಕ್ತ್ರೋ ವಿಭಾವಸುಃ .. 7..  
 ವಿಶ್ವೇಶ್ವರೋ ವಿಭಾದೀಪ್ತೋ ದೀಪನೋ ಧೀವರೋ ಧನೀ .  
 ಸದಾ ಶಾಂತೋ ಜಗತ್ತಾತಾ ವಿಶ್ವಾವರ್ತೋ (ವಿಶ್ವಕ್ಷೇನಃ) ವಿಭಾಕರಃ .. 8..  
 ವಿಶ್ರಂಭೀ (ವಿಸ್ತಂಬೀ) ವಿಜಯೋ ವೈದ್ಯೋ ವಾರಾನ್ವಿಧಿರನುತ್ತಮಃ .  
 ಅಣಿಮಾ (ಅಣೀಯಾನ) ವಿಭವಃ ಶ್ರೇಷ್ಠೋ ಜ್ಯೇಷ್ಠೋ ಗಾಥಾಪ್ರಿಯೋ ಗುರುಃ .. 9..  
 ಸೃಷ್ಟಿಕರ್ತಾ ಜಗದ್ಧರ್ತಾ ವಿಶ್ವಭರ್ತಾ ಜಗನ್ನಿಧಿಃ .  
 ಪತಿಃ ಪೀತವಿಭೂಷಾಂಕೋ ರಕ್ತಾಕ್ಷೋ (ರಕ್ತಾಸ್ಯ) ಲೋಹಿತಾಂಬರಃ .. 10..  
 ವಿರೂಪಾಕ್ಷೋ ವಿಮಾನಸ್ಥೋ ವಿನೀತಃ (ವಿನಯಃ) ಸದಸ್ಯಃ (ಸಾತ್ವತಃ) ಸುಖೀ .  
 ಸಾತ್ವತಃ ಸುರೂಪಃ ಸಾತ್ವಿಕಃ ಸತ್ಯಃ ಶುಧ್ಧಃ ಶಂಕರನಂದನಃ .. 11..  
 ನಂದೀಶ್ವರೋ ಜಯಾನಂದೀ ವಂದ್ಯಃ ಸ್ತುತ್ಯೋ ವಿಚಕ್ಷಣಃ .  
 ದೈತ್ಯಮರ್ದೀ ಸದಾಕ್ಷೀಬೋ ಮದಿರಾರುಣಲೋಚನಃ .. 12..  
 ಸಾರಾತ್ಮಾ ವಿಶ್ವಸಾರಶ್ಚ (ವಿಶ್ವಸ್ಮಿನ್ಸರ್ವಸ್ಮಿನ್ನಾರಃ ಶ್ರೇಷ್ಠಃ ಸ್ಥಿರಾಂಶ  
 ಇತ್ಯರ್ಥಃ) ವಿಶ್ವಸಾರೋ (ವಿಶ್ವಂ ಸಾರ್ವಂ ಸಾರಃ ಅಶೋ ಯಸ್ಯ ಸಃ -  
 ಯದಂಶಭೂತಂ ಸರ್ವಂ ಜಗದಿತ್ಯರ್ಥಃ ಸರ್ವಂ - ಜಗದಿದಂ ತ್ವತ್ತೋಜಾಯತೇ  
 ಇತಿ ಶ್ರುತೇಃ . ಇತಿ ವಿಗ್ರಹಭೇದಾತ್ - ದ್ವಯೋರೇಕರೂಪಯೋನಾಮೋರಥೋರ್ವ  
 ವಿಜ್ಞೇಯಃ .)  
 ವಿಲೇಪನಃ .  
 ಪರಂ ಬ್ರಹ್ಮ ಪರಂ ಜ್ಯೋತಿಃ ಸಾಕ್ಷೀ ತ್ರ್ಯಕ್ಷೋ ವಿಕತ್ಥನಃ .. 13..  
 ವಿಶ್ವೇಶ್ವರೋ (ವೀರೇಶ್ವರಃ) ವೀರಹರ್ತಾ ಸೌಭಾಗ್ಯೋ ಭಾಗ್ಯವರ್ಧನಃ .  
 ಭೃಂಗಿರಿಟೀ ಭೃಂಗಮಾಲೀ ಭೃಂಗಕೂಜಿತನಾದಿತಃ .. 14..  
 ವಿನರ್ತಕೋ (ವಿವರ್ತಕಃ) ನೀತೋಽಪಿ ವಿನತಾನಂದನಾರ್ಚಿತಃ .  
 ವೈನತೇಯೋ ವಿನಮ್ರಾಂಗೋ ವಿಶ್ವನಾಯಕನಾಯಕಃ .. 15..  
 ವಿರಾಟಕೋ ವಿರಾಟಶ್ಚ ವಿದಗ್ಧೋ ವಿಧುರಾತ್ಮಭೂಃ .

ಪುಷ್ಪದಂತಃ ಪುಷ್ಪಹಾರೀ ಪುಷ್ಪಮಾಲಾವಿಭೂಷಣಃ .. 16..  
 ಪುಷ್ಪೇಷುಮಧನಃ ಪುಷ್ಪೋ ವಿವರ್ತಃ ಕರ್ತರೀಕರಃ .  
 ಅಂತ್ಯೋಽನ್ತಕಶ್ಚಿತ್ತಗಣಾಶ್ಚಿತ್ತಚಿಂತಾಪಹಾರಕಃ .. 17..  
 ಅಚಿಂತ್ಯೋಽಚಿಂತ್ಯರೂಪಶ್ಚ ಚಂದನಾಕುಲಮುಂಡಕಃ .  
 ಲೋಹಿತೋ ಲಿಪಿತೋ ಲುಪ್ತೋ ಲೋಹಿತಾಕ್ಷೋ ವಿಲೋಭಕಃ .. 18..  
 ಲಬ್ಧಾಶಯೋ ಲೋಭರತೋ ಲೋಭದೋಽಲಂಘ್ಯಗರ್ಧಕಃ .  
 ಸುಂದರಃ ಸುಂದರೀಪುತ್ರಃ ಸಮಸ್ತಾಸುರಘಾತಕಃ .. 19..  
 ನೂಪುರಾಡ್ಯೋ ವಿಭವೇಂದ್ರೋ ನರನಾರಾಯಣೋ ರವಿಃ .  
 ವಿಚಾರೋ ವಾಂತದೋ ವಾಗ್ಮೀ ವಿತರ್ಕೀ ವಿಜಯೀಶ್ವರಃ .. 20..  
 ಸುಜೋ ಬುದ್ಧಃ ಸದಾರೂಪಃ ಸುಖದಃ ಸುಖಸೇವಿತಃ .  
 ವಿಕರ್ತನೋ ವಿಪಚ್ಚಾರೀ ವಿನಟೋ ನಟನರ್ತಕಃ .. 21..  
 ನಟೋ ನಾಟ್ಯಪ್ರಿಯೋ ನಾದೋಽನಂತೋಽನಂತಗುಣಾತ್ಮಕಃ .  
 ಗಂಗಾಜಲಪಾನಪ್ರಿಯೋ ಗಂಗಾತೀರವಿಹಾರಕೃತ್ .. 22..  
 ಗಂಗಾಪ್ರಿಯೋ ಗಂಗಜಶ್ಚ ವಾಹನಾದಿಪುರಃಸರಃ .  
 ಗಂಧಮಾದನಸಂವಾಸೋ ಗಂಧಮಾದನಕೇಲಿಕೃತ್ .. 23..  
 ಗಂಧಾನುಲಿಪ್ತಪೂರ್ವಾಂಗಃ ಸರ್ವದೇವಸ್ತರಃ ಸದಾ .  
 ಗಣಗಂಧರ್ವರಾಜೇಶೋ ಗಣಗಂಧರ್ವಸೇವಿತಃ .. 24..  
 ಗಂಧರ್ವಪೂಜಿತೋ ನಿತ್ಯಂ ಸರ್ವರೋಗವಿನಾಶಕಃ .  
 ಗಂಧರ್ವಗಣಸಂಸೇವ್ಯೋ ಗಂಧರ್ವವರದಾಯಕಃ .. 25..  
 ಗಂಧವೋ ಗಂಧಮಾತಂಗೋ ಗಂಧರ್ವಕುಲದೈವತಃ .  
 ಗಂಧರ್ವಗರ್ವಸಂವೇಗೋ ಗಂಧರ್ವವರದಾಯಕಃ .. 26..  
 ಗಂಧರ್ವಪ್ರಬಲಾರ್ತಿಘ್ನೋ ಗಂಧರ್ವಗಣಸಂಯುತಃ .  
 ಗಂಧರ್ವಾದಿಗುಣಾನಂದೋ ನಂದೋಽನಂತಗುಣಾತ್ಮಕಃ .. 27..  
 ವಿಶ್ವಮೂರ್ತಿರ್ವಿಶ್ವಧಾತಾ (ವಿಶ್ವಸೂರ್ವಿಶ್ವಧಾತೀ) ವಿನತಾಸ್ಯೋ ವಿನರ್ತಕಃ .  
 ಕರಾಲಃ ಕಾಮದಃ ಕಾಂತಃ ಕಮನೀಯಃ ಕಲಾನಿಧಿಃ .. 28..  
 ಕಾರುಣ್ಯರೂಪಃ ಕುಟಿಲಃ ಕುಲಾಚಾರೀ ಕುಲೇಶ್ವರಃ .  
 ವಿಕರಾಲೋ ರಣಶ್ರೇಷ್ಠಃ ಸಂಹಾರೋ ಹಾರಭೂಷಣಃ .. 29..  
 ಉರುರಭ್ಯಮುಖೋ ರಕ್ತೋ ದೇವತಾದಯಿತೌರಸಃ .  
 ಮಹಾಕಾಲೋ ಮಹಾದಂಷ್ಟ್ರೋ ಮಹೋರಗಭಯಾನಕಃ .. 30..  
 ಉನ್ಮತ್ತರೂಪಃ ಕಾಲಾಗ್ನಿರಗ್ನಿಸೂರ್ಯೇಂದುಲೋಚನಃ .  
 ಸಿತಾಸ್ಯಃ ಸಿತಮಾಲ್ಯಶ್ಚ ಸಿತದಂತಃ ಸಿತಾಂಶುಮಾನ್ .. 31..  
 ಅಸಿತಾತ್ಮಾ ಭೈರವೇಶೋ ಭಾಗ್ಯವಾನ್ಭಗವಾನ್ಭವಃ (ಭಗಃ).



ಗರ್ಭಾತ್ಮಜೋ ಭಗವಾಸೋ ಭಗದೋ ಭಗವರ್ಧನಃ .. 32..  
 ಶುಭಂಕರಃ ಶುಚಿಃ ಶಾಂತಃ ಶ್ರೇಷ್ಠಃ ಶ್ರವ್ಯಃ ಶಚೀಪತಿಃ .  
 ವೇದಾದ್ಯೋ ವೇದಕರ್ತಾ ಚ ವೇದವೇದ್ಯಃ ಸನಾತನಃ .. 33..  
 ವಿದ್ಯಾಪ್ರದೋ ವೇದರಸೋ ವೈದಿಕೋ ವೇದಪಾರಗಃ .  
 ವೇದಧ್ವನಿರತೋ ವೀರೋ ವೇದವಿದ್ಯಾಗಮೋಽರ್ಥವಿತ್ .. 34..  
 ತತ್ತ್ವಜ್ಞಃ ಸರ್ವಗಃ ಸಾಧುಃ ಸದಯಃ ಸದಸನ್ಮಯಃ .  
 ಶಿವಶಂಕರಃ ಶಿವಸುತಃ ಶಿವಾನಂದವಿವರ್ಧನಃ .. 35..  
 ಶೈತ್ಯಃ (ಸೈನ್ಯಃ) ಶ್ವೇತಃ ಶತಮುಖೋ ಮುಗ್ಧೋ ಮೋದಕಭೂಷಣಃ (ಮೋದಕಭಂಜನಃ)  
 .  
 ದೇವೋ ದಿನಕರೋ ಧೀರೋ ಧೃತಿಮಾಂದ್ಯುತಿಮಾಂಧವಃ .. 36..  
 ಶುದ್ಧಾತ್ಮಾ ಶುದ್ಧಮತಿಮಾಂಭುದ್ಧದೀಪ್ತಿಃ ಶುಚಿವ್ರತಃ .  
 ಶರಣ್ಯಃ ಶೌನಕಃ ಶೂರಃ ಶರದಂಭೋಜಧಾರಕಃ (ಶಬ್ದಂಭೀ ಜರೋರುಕಃ) .. 37..  
 ನ್ನಾರಕಃ ಶಿಖಿವಾಹೇಷ್ಟಃ ಸಿತಃ (ಶೀತಃ) ಶಂಕರವಲ್ಲಭಃ .  
 ಶಂಕರೋ ನಿರ್ಭಯೋ ನಿತ್ಯೋ ಲಯಕೃಲ್ಲಾಸ್ಯತತ್ಪರಃ .. 38..  
 ಲೂತೋ ಲೀಲಾರಸೋಲ್ಲಾಸೀ ವಿಲಾಸೀ ವಿಭ್ರಮೋ ಭ್ರಮಃ .  
 ಭ್ರಮಣಃ ಶಶಿಭೃತ್ಸೂರ್ಯಃ ಶನಿರ್ಧರಣಿನಂದನಃ .. 39..  
 ಬುಧೋ ವಿಬುಧಸೇವ್ಯಶ್ಚ ಬುಧರಾಜೋ ಬಲಂಧರಃ .  
 ಜೀವೋ ಜೀವಪ್ರದೋ ಜೇತಾ ಸ್ತುತ್ಯೋ ನಿತ್ಯೋ ರತಿಪ್ರಿಯಃ .. 40..  
 ಜನಕೋ ಜನಮಾರ್ಗಜ್ಞೋ ಜನರಕ್ಷಣತತ್ಪರಃ .  
 ಜನಾನಂದಪ್ರದಾತಾ ಚ ಜನಕಾಹ್ಲಾದಕಾರಕಃ .. 41..  
 ವಿಬುಧೋ ಬುಧಮಾನ್ಯಶ್ಚ ಜೈನಮಾರ್ಗನಿವರ್ತಕಃ .  
 ಗಚ್ಛೋ ಗಣಪತಿರ್ಗಚ್ಛನಾಯಕೋ ಗಚ್ಛಗರ್ವಹಾ .. 42..  
 ಗಚ್ಛರಾಜೋಽಥ ಗಚ್ಛೇಥೋ ಗಚ್ಛರಾಜನಮಸ್ಕೃತಃ .  
 ಗಚ್ಛಪ್ರಿಯೋ ಗಚ್ಛಗುರುರ್ಗಚ್ಛತ್ರಾಕೃದ್ಯಮಾತುರಃ .. 43..  
 ಗಚ್ಛಪ್ರಭುರ್ಗಚ್ಛಚರೋ ಗಚ್ಛಪ್ರಿಯಕೃತಾದ್ಯಮಃ .  
 ಗಚ್ಛಗೀತಗುಣೋಗರ್ತೋ ಮರ್ಯಾದಾಪ್ರತಿಪಾಲಕಃ .. 44..  
 ಗೀರ್ವಾಣಾಗಮಸಾರಸ್ಯ ಗರ್ಭೋ ಗೀರ್ವಾಣದೇವತಾ .  
 ಗೌರೀಸುತೋ ಗುರುವರೋ ಗೌರಾಂಗೋ ಗಣಪೂಜಿತಃ .. 45..  
 ಪರಂಪದಂ ಪರಂಧಾಮ ಪರಮಾತ್ಮಾ ಕವಿಃ ಕುಜಃ .  
 (ಕುಜಃ - ಕುಃ ಭೂಮಿಃ ಭೂಚ್ಛಾಯಾಶಬ್ದೇನ ಬೋಧ್ಯಾ ತಸ್ಯಾಂ ಜಾತಃ -  
 ಛಾಯಾಪುತ್ರಃ  
 ಶನಿರಿತ್ಯರ್ಥಃ ಏವಂ ಚಾತ್ರ ಕುಜಶಬ್ದೇನ ಛಾಯಾಪುತ್ರಃ ಶನಿಬೋಧ್ಯಃ .).

ರಾಹುದೈತ್ಯಶಿರಶ್ಚೇದೀ ಕೇತುಃ ಕನಕಕುಂಡಲಃ .. 46..  
 ಗ್ರಹೇಂದ್ರೋ ಗ್ರಹಿತೋ ಗ್ರಾಹ್ಯೋಽಗ್ರಣೀಘರ್ಷುಘರ್ಷುರನಾದಿತಃ .  
 ಪರ್ಜನ್ಯಃ ಪೀವರಃ ಪತ್ನೀ ಪೀನವಕ್ಷಾಃ ಪರಾಕ್ರಮೀ .. 47..  
 ವನೇಚರೋ ವನಸ್ಪತಿರ್ವನವಾಸೀ ಸ್ಮರೋಪಮಃ .  
 ಪುಣ್ಯಃ ಪೂತಃ ಪವಿತ್ರಶ್ಚ ಪರಾತ್ಮಾ ಪೂರ್ಣಾವಿಗ್ರಹಃ .. 48..  
 ಪೂರ್ಣೇಂದುಸುಕಲಾಕಾರೋ ಮಂತ್ರಪೂರ್ಣಮನೋರಥಃ .  
 ಯುಗಾತ್ಮಾ ಯುಗಕೃದ್ಯಜ್ವಾ ಯಾಜ್ಞಿಕೋ ಯಜ್ಞವತ್ಸಲಃ .. 49..  
 ಯಶಸ್ಯೋ ಯಜಮಾನೇಷ್ಟೋ ವಜ್ರಭೃದ್ವಜ್ರಪಂಜರಃ .  
 ಮಣಿಭದ್ರೋ ಮಣಿಮಯೋ ಮಾನ್ಯೋ ಮೀನಧ್ವಜಾಶ್ರಿತಃ .. 50..  
 ಮೀನಧ್ವಜೋ ಮನೋಹಾರೀ ಯೋಗಿನಾಂ ಯೋಗವರ್ಧನಃ .  
 ದ್ರಷ್ಟಾ ಸ್ರಷ್ಟಾ ತಪಸ್ವೀ ಚ ವಿಗ್ರಹೀ ತಾಪಸಪ್ರಿಯಃ .. 51..  
 ತಪೋಮಯಸ್ತಪೋಮೂರ್ತಿಸ್ತಪನಶ್ಚ ತಪೋಧನಃ .  
 ಸಂಪತ್ತಿಸದನಾಕಾರಃ ಸಂಪತ್ತಿಸುಖದಾಯಕಃ .. 52..  
 ಸಂಪತ್ತಿಸುಖಕರ್ತಾ ಚ ಸಂಪತ್ತಿಸುಭಗಾನನಃ .  
 ಸಂಪತ್ತಿಸುಭದೋ ನಿತ್ಯಸಂಪತ್ತಿಶ್ಚ ಯಶೋಧನಃ .. 53..  
 ರುಚಕೋ (ರೋಚಕೋಹೃಷ್ಟಃ) ಮೇಚಕಸ್ತುಷ್ಟಃ ಪ್ರಭುಸ್ತೋಮರಘಾತಕಃ .  
 ದಂಡೀ ಚಂಡಾಂಶುರವ್ಯಕ್ತಃ ಕಮಂಡಲುಧರೋಽನಘಃ .. 54..  
 ಕಾಮೀ ಕರ್ಮರತಃ ಕಾಲಃ ಕೋಲಃ ಕ್ರಂದಿತದಿಕ್ಶಟಃ .  
 ಭ್ರಾಮಕೋ ಜಾತಿಪೂಜ್ಯಶ್ಚ ಜಾಡ್ಯಹಾ ಜಡಸೂದನಃ .. 55..  
 ಜಾಲಂಧರೋ ಜಗದ್ವಾಸೀ (ಜಗದ್ಧಾಸೀ) ಹಾಸ್ಯಕೃದ್ಗಹನೋ ಗುಹಃ .  
 ಹವಿಷ್ಮಾನ್ವವ್ಯವಾಹಾಕ್ಷೋ ಹಾಟಕೋ ಹಾಟಕಾಂಗದಃ .. 56..  
 ಸುಮೇರುರ್ಹಿಮವಾನ್ಶ್ಲೋತಾ ಹರಪುತ್ರೋ ಹಲಂಕಷಃ (ಹಲಂಕಪಃ) .  
 ಹಾಲಾಪ್ರಿಯೋ ಹೃದಾ ಶಾಂತಃ ಕಾಂತಾಹೃದಯಪೋಷಣಃ .. 57..  
 ಶೋಷಣಃ ಕ್ಲೇಶಹಾ ಕ್ರೂರಃ ಕರೋರಃ ಕರಿನಾಕೃತಿಃ .  
 ಕುಬೇರೋ ಧೀಮಯೋ ಧ್ಯಾತಾ ಧೈಯೋ ಧೀಮಾಂದಯಾನಿಧಿಃ .. 58..  
 ದವಿಷ್ಟೋ ದಮನೋ ಹೃಷ್ಟೋ ದಾತಾ ತ್ರಾತಾ ಪಿತಾಸಮಃ .  
 ನಿರ್ಗತೋ ನೈಗಮೋಽಗಮ್ಯೋ ನಿರ್ಜಯೋ ಜಟಿಲೋಽಜರಃ .. 59..  
 ಜನಜೀವೋ ಜಿತಾರಾತಿರ್ಜಗದ್ವ್ಯಾಪೀ ಜಗನ್ಮಯಃ .  
 ಚಾಮೀಕರನಿಭೋ ನಾಭ್ಯೋ ನಲಿನಾಯತಲೋಚನಃ .. 60..  
 ರೋಚನೋ ಮೋಚಕೋ ಮಂತ್ರೀ ಮಂತ್ರಕೋಟಿಸಮಾಶ್ರಿತಃ .  
 ಪಂಚಭೂತಾತ್ಮಕಃ ಪಂಚಸಾಯಕಃ ಪಂಚವಕ್ತ್ರಕಃ .. 61..  
 ಪಂಚಮಃ ಪಶ್ಚಿಮಃ ಪೂರ್ವಃ ಪೂರ್ಣಃ ಕೀರ್ಣಾಲಕಃ ಕುಣಿಃ .

ಕರೋರಹೃದಯೋ ಗ್ರೀವಾಲಂಕೃತೋ ಲಲಿತಾಶಯಃ .. 62..  
 ಲೋಲಚಿತ್ತೋ ಬೃಹನ್ನಾಸೋ ಮಾಸಪಕ್ಷರ್ತುರೂಪವಾನ್ .  
 ಧ್ರುವೋ ದ್ರುತಗತಿರ್ಬಂಧೋ ಧರ್ಮಿ ನಾಕಿಪ್ರಿಯೋಽನಲಃ .. 63..  
 ಅಂಗುಲ್ಯಗ್ರಸ್ಥಭುವನೋ (ಅಗಸ್ಯಃಗ್ರಸ್ಥಭುವನಃ) ಭುವನೈಕಮಲಾಪಹಃ .  
 ಸಾಗರಃ ಸ್ವರ್ಗತಿಃ ಸ್ವಕ್ಷಃ ಸಾನಂದಃ ಸಾಧುಪೂಜಿತಃ .. 64..  
 ಸತೀಪತಿಃ ಸಮರಸಃ ಸನಕಃ ಸರಲಃ ಸರಃ .  
 ಸುರಪ್ರಿಯೋ ವಸುಮತಿರ್ವಾಸವೋ ವಸುಪೂಜಿತಃ .. 65..  
 ವಿತ್ತದೋ ವಿತ್ತನಾಥಶ್ಚ ಧನಿನಾಂ ಧನದಾಯಕಃ .  
 ರಾಜೀವನಯನಃ ಸ್ಮಾರ್ತಃ ಸ್ಮೃತಿದಃ (ಸ್ಮೃತಿಹಾ) ಕೃತ್ತಿಕಾಂಬರಃ .. 66..  
 ಶ್ವಿನೋಽಶ್ವಮುಖಃ ಶುಭ್ರೋ ಭರಣೋ ಭರಣೀಪ್ರಿಯಃ .  
 ಕೃತ್ತಿಕಾಸನಕಃ ಕೋಲೋ ರೋಹಿಣೀರಮಣೋಪಮಃ (ರೋಹಿಣೀ ರೋಹಿಣೋ  
 ಯಮಃ) .. 67..  
 ರೌಹಿಣೀಯಪ್ರೇಮಕರೋ ರೋಹಿಣೀಮೋಹನೋ ಮೃಗಃ .  
 ಮೃಗರಾಜೋ ಮೃಗಶಿರಾ ಮಾಧವೋ ಮಧುರಧ್ವನಿಃ .. 68..  
 ಆದ್ರಾಢನನೋ ಮಹಾಬುದ್ಧಿರ್ಮಹೋರಗವಿಭೂಷಣಃ .  
 ಭೂಕ್ಷೇಪದತ್ತವಿಭವೋ ಭೂಕರಾಲಃ ಪುನರ್ಮಯಃ .. 69..  
 ಪುನರ್ದೇವಃ ಪುನರ್ಜೀತಾ ಪುನರ್ಜೀವಃ ಪುನರ್ಮಯಃ .  
 ತಿಮಿರಾಸ್ತಿಮಿಕೇತುಶ್ಚ (ತಿತ್ತಿರಃ) ತಿಮಿಷಾಸುರಘಾತನಃ .. 70..  
 ತಿಷ್ಯಸ್ತುಲಾಧರೋ ಜ್ಯಂಭೋ (ಜಂಭಃ) ವಿಶ್ಲೇಷಾಶ್ಲೇಷದಾನರಾಟ್ (ವಿಶ್ಲೇಷಣ  
 ಏಣರಾಟ್) .  
 ಮಾನದೋ ಮಾಧವೋ ಮಾಧೋ ವಾಚಾಲೋ ಮಘವೋಪಮಃ .. 71..  
 ಮಧ್ಯೋ ಮಘಾಪ್ರಿಯೋ ಮೇಘೋ ಮಹಾಶುಂಡೋ ಮಹಾಭುಜಃ .  
 ಪೂರ್ವಫಾಲ್ಗುನಿಕಃ ಸ್ಥೀತ (ಪ್ರೀತಃ) ಫಲ್ಗುರುತ್ತರಫಾಲ್ಗುನಃ .. 72..  
 ಘೇನಿಲೋ ಬ್ರಹ್ಮದೋ ಬ್ರಹ್ಮಾ ಸಪ್ತತಂತುಸಮಾಶ್ರಯಃ .  
 ಘೋಣಾಹಸ್ತಶ್ಚತುರ್ಹಸ್ತೋ ಹಸ್ತಿವಂಧ್ಯೋ ಹಲಾಯುಧಃ .. 73..  
 ಚಿತ್ರಾಂಬರಾರ್ಚಿತಪದಃ ಸ್ವಸ್ತಿದಃ ಸ್ವಸ್ತಿನಿಗ್ರಹಃ .  
 ವಿಶಾಖಃ ಶಿಖಿಸೇವ್ಯಶ್ಚ ಶಿಖಿದ್ವಜಸಹೋದರಃ .. 74..  
 ಅಣುರೇಣೂತ್ಕರಃ ಸ್ಫಾರೋ ರುರುರೇಣುಸುತೋ ನರಃ .  
 ಅನುರಾಧಾಪ್ರಿಯೋ ರಾಧಃ ಶ್ರೀಮಾಂಭುಕ್ತಃ ಶುಚಿಸ್ಮಿತಃ .. 75..  
 ಜ್ಯೇಷ್ಠಃ ಶ್ರೇಷ್ಠಾರ್ಚಿತಪದೋ ಮೂಲಂ ಚ ತ್ರಿಜಗದ್ಗುರುಃ .  
 ಶುಚಿಶ್ಚೈವ ಪೂರ್ವಾಷಾಢಶ್ಶೋತ್ತರಾಷಾಢ ಈಶ್ವರಃ .. 76..  
 ಶ್ರವ್ಯೋಽಭಿಜಿದನಂತಾತ್ಮಾ ಶ್ರವೋ ವೇಪಿತದಾನವಃ .

ಶ್ರಾವಣಃ ಶ್ರವಣಃ ಶ್ರೋತಾ ಧನೀ ಧನ್ಯೋ ಧನಿಷ್ಠಕಃ .. 77..

ಶಾತಾತಪಃ (ಧನೇಪ್ಸುಕಃ ಸದಾತೀವ್ರಃ ಶೀತಬುಕಃ ಶದ್ಧ್ಯುತಿಃ) ಶಾತಕುಂಭಃ  
ಶರಜ್ಞೋತಿಃ ಶತಾಭಿಷಕ್ .

ಪೂರ್ವಾಭಾದ್ರಪದೋ ಭದ್ರಶ್ವೋತ್ತರಾಭಾದ್ರಪಾದಿತಃ .. 78..

ರೇಣುಕಾತನಯೋ ರಾಮೋ ರೇವತೀರಮಣೋ ರಮೀ .

ಆಶ್ವಯುಕ್ತಾರ್ಕಿಕೇಯೇಷ್ಟೋ ಮಾರ್ಗಶೀರ್ಷೋ ಮೃಗೋತ್ತಮಃ .. 79..

ಪೋಷೇಶ್ವರಃ ಫಾಲ್ಗುನಾತ್ಮಾ ವಸಂತಶ್ಚೈತ್ರಕೋ ಮಧುಃ .

ರಾಜ್ಯದೋಽಭಿಜಿದಾತ್ಮೇಯಸ್ತಾರೇಶಸ್ತಾರಕದ್ಯುತಿಃ .. 80..

ಪ್ರತೀತಃ ಪ್ರೋರ್ಜಿತಃ ಪ್ರೀತಃ ಪರಮಃ ಪರಮೋ ಹಿತಃ .

ಪರಹಾ ಪಂಚಭೂಃ ಪಂಚವಾಯುಪೂಜ್ಯ ಪರಿಗ್ರಹಃ41.. 81..

ಪುರಾಣಾಗಮವಿದ್ಯೋಗೀ ಮಹಿಷೋ ರಾಸಭೋಽಗ್ರಜಃ .

ಗ್ರಹೋ ಮೇಷೋ ಮೃಷೋ ಮಂದೋ ಮನ್ಮಥೋ ಮಿಥುನಾ (ಮಿಥುನಾಚಿತಃ)  
ಕೃತಿಃ .. 82..

ಕಲ್ಪಭೃತ್ಕಟಕೋ ದೀಪೋ ಮರ್ಕಟಃ ಕರ್ಕಟೋ ಧೃಣಿಃ .

(ಕಲ್ಪಭೃತ್ಕಟಕೋ - ಕಲ್ಪಭೃತ್ ಕಟಕೋದೀಪೋ ಮರ್ಕಟಸತ್ಪ್ರಭುಃ .

ಕರ್ಕಟೋ ಧುಣಿಕೂಟೋ ವನಜೋ ಹಂಸಗೋ ಹನಃ ..)

ಕುಕ್ಕುಟೋ ವನಜೋ ಹಂಸಃ ಪರಮಹಂಸಃ ಸೃಗಾಲಕಃ .. 83..

ಸಿಂಹಾ ಸಿಂಹಾಸನಾಭೂಷ್ಣೋ ಮದ್ಗುರ್ಮೂಷಕವಾಹನಃ .

ಪುತ್ರದೋ (ಕನ್ಯಾಕಲಾವತೀಪುತ್ರಃ) ನರಕತ್ರಾತಾ ಕನ್ಯಾಪ್ರೀತಃ ಕುಲೋದ್ವಹಃ .. 84..

ಅತುಲ್ಯರೂಪೋ ಲದಸ್ತುಲ್ಯಭೃತ್ತುಲ್ಯಸಾಕ್ಷಿಕಃ .

ಅಲಿಶ್ವಾಪಧರೋ ಧನ್ವೀ ಕಚ್ಚಪೋ ಮಕರೋ ಮಣಿಃ .. 85..

ಕುಂಭಭೃತ್ಕಲಶಃ ಕುಬ್ಜೋ ಮೀನಮಾಂಸಸುತರ್ಪಿತಃ .

ರಾಶಿತಾರಾಗ್ರಹಮಯಸ್ತಿಥಿರೂಪೋ ಜಗದ್ವಿಭುಃ .. 86..

ಪ್ರತಾಪೀ ಪ್ರತಿಪತ್ರೇಯೋಽದ್ವಿತೀಯೋಽದ್ವೈತನಿಶ್ಚಿತಃ .

ತ್ರಿರೂಪಶ್ಚ ತೀಯಾಗ್ನಿಸ್ತಯೀರೂಪಸ್ತಯೀತನುಃ .. 87..

ಚತುರ್ಥೀವಲ್ಲಭೋ ದೇವೋ ಪರಾಗಃ ಪಂಚಮೀಶ್ವರಃ .

ಷಡ್ರಸಾಸ್ವಾದವಿಜ್ಞಾನಃ ಷಷ್ಟೀಷಷ್ಟಿಕವತ್ಸಲಃ .. 88..

ಸಪ್ತಾರ್ಣವಗತಿಃ ಸಾರಃ ಸಪ್ತಮೀಶ್ವರರೋಹಿತಃ .

ಅಷ್ಟಮೀನಂದನೋತ್ತಂಸೋ ನವಮೀಭಕ್ತಿಭಾವಿತಃ .. 89..

ದಶದಿಕ್ಪತಿಪೂಜ್ಯಶ್ಚ ದಶಮೀ ದ್ರುಹಿಣೋ ದ್ರುತಃ .

ಏಕಾದಶಾತ್ಮಗಣಯೋ ದ್ವಾದಶೀಯುಗಚರ್ಚಿತಃ .. 90..

ತ್ರಯೋದಶಮಣಿಸ್ತುತ್ಯಶ್ಚತುರ್ದಶಸ್ವರಪ್ರಿಯಃ .

ಚತುರ್ದಶೇಂದ್ರಸಂಸ್ಕೃತ್ಯಃ ಪೂರ್ಣಿಮಾನಂದವಿಗ್ರಹಃ .. 91..  
 ದರ್ಶಾದರ್ಶೋ (ದರ್ಶಗಶ್ಚ) ದರ್ಶನಶ್ಚ ವಾನಪ್ರಸ್ಥೋ ಮಹೇಶ್ವರಃ .  
 ಮೌರ್ವೀ ಮಧುರವಾಙ್ಮೂಲಮೂರ್ತಿಮಾನ್ಮೇಘವಾಹನಃ .. 92..  
 ಮಹಾಗಜೋ ಜಿತಕ್ರೋಧೋ ಜಿತಶತ್ರುರ್ಜಯಾಶ್ರಯಃ .  
 ರೌದ್ರೋ ರುದ್ರಪ್ರಿಯೋ ರುದ್ರೋ ರುದ್ರಪುತ್ರೋಽಘನಾಶನಃ .. 93..  
 ಭವಪ್ರಿಯೋ ಭವಾನೀಷ್ಟೋ ಭಾರಭೃದ್ಭೂತಭಾವನಃ .  
 ಗಾಂಧರ್ವಕುಶಲೋಽಕುಂಠೋ ವೈಕುಂಠೋ ವಿಷ್ಟರಶ್ರವಾಃ .. 94..  
 ವೃತ್ರಹಾ (ಬೃಹತ್ಕಾಯೋ ವಿಘ್ನಹರಃ) ವಿಘ್ನಹಾ ಸೀರಃ ಸಮಸ್ತದುಃಖತಾಪಹಾ .  
 ಮಂಜುಲೋ ಮಾರ್ಜರೋ ಮತ್ತೋ ದುರ್ಗಾಪುತ್ರೋ ದುರಾಲಸಃ .. 95..  
 ಅನಂತಚಿತ್ಸಧಾಧೋರೋ ವೀರೋ ವೀರ್ಯೈಕಸಾಧಕಃ .  
 ಭಾಸ್ವನ್ಮುಕುಟಮಾಣಿಕ್ಯಃ ಕೂಜತ್ಕಿಂಕಿಣಿಜಾಲಕಃ .. 96..  
 ಶುಂಡಾಧಾರೀ ತುಂಡಚಲಃ ಕುಂಡಲೀ ಮುಂಡಮಾಲಕಃ .  
 ಪದ್ಮಾಕ್ಷಃ ಪದ್ಮಹಸ್ತಶ್ಚ ಪದ್ಮನಾಭಸಮರ್ಚಿತಃ .. 97..  
 ಉದ್ಧೃ ತಾಧರದಂತಾಡ್ಯೋ ಮಾಲಾಭೂಷಣಭೂಷಿತಃ .  
 ಮಾರದೋ (ನಾರದಃ) ವಾರಣೋ ಲೋಲಶ್ರವಣಃ ಶೂರ್ಪಕರ್ಣಕಃ .. 98..  
 ಬೃಹದುಲ್ಲಾಸನಾಸಾಡ್ಯೋ ವ್ಯಾಪ್ತತ್ರೈಲೋಕ್ಯಮಂಡಲಃ (ವ್ಯಾಸಮಂಡಲಮಂಡಿತಃ)  
 .  
 ರತ್ನಮಂಡಲಮಧ್ಯಸ್ಥಃ (ರತ್ನಮಂಡಲಸಂಭ್ರಾತಃ ಕೃತಾನುಗ್ರಹಜೀವಕಃ ರತ್ನಮಂಡಲ  
 ಆಸೀನಃ) ಕೃಶಾನುರೂಪಶೀಲಕಃ .. 99..  
 ಬೃಹತ್ಕರ್ಣಾಂಚಲೋದ್ಭೂತವಾಯುವೀಜಿತದಿಕ್ಟಟಃ (ದಿಕ್ಟಟಃ) .  
 ಬೃಹದಾಸ್ಯರವಾಕ್ರಾಂತಭೀತಬ್ರಹ್ಮಾಂಡಭಾಂಡಕಃ .. 100..  
 ಬೃಹತ್ಪಾದಸಮಾಕ್ರಾಂತಸಪ್ತಪಾತಾಲದೀಪಿತಃ .  
 ಬೃಹದ್ಧಂತಕೃತಾತ್ಯುಗ್ರರಣಾನಂದರಸಾಲಸಃ .. 101..  
 ಬೃಹದ್ಧಸ್ತಧೃತಾಶೇಷಾಯುಧನಿರ್ಜಿತದಾನವಃ .  
 ಸ್ಫೂರತ್ಸಿಂದೂರವದನಃ ಸ್ಫೂರತ್ತೇಜೋಽಗ್ನಿಲೋಚನಃ .. 102..  
 ಉದ್ದೀಪಿತಮಣಿಃ ಸ್ಫೂರ್ಜನ್ಮೂಪುರಧ್ವನಿನಾದಿತಃ .  
 ಚಲತ್ತೋಯಪ್ರವಾಹಾಡ್ಯೋ ನದೀಜಲಕಣಾಕರಃ .. 103..  
 ಭ್ರಮತ್ಕುಂಜರಸಂಘಾತವಂದಿತಾಂಘ್ರಿಸರೋರುಹಃ .  
 ಬ್ರಹ್ಮಾಚ್ಯುತಮಹಾರುದ್ರಪುರಸ್ಸರಸುರಾರ್ಚಿತಃ .. 104..  
 ಅಶೇಷಶೇಷಪ್ರಭೃತಿವ್ಯಾಲಜಾಲೋಪಸೇವಿತಃ .  
 ಗರ್ಜತ್ಪಂಚಾನನಾರಾವವ್ಯಾಪ್ತಾಕಾಶಧರಾತಲಃ (ಗರ್ಜತ್ಪಂಚಾನನಾರಾವವ್ಯಾಪ್ತಾಕಾಶಧರಾತಲಃ)  
 .. 105..

ಹಾಹಾಹೂಹೂಗತಾತ್ಯುಗ್ರಸ್ವರವಿಭ್ರಾಂತಮಾನಸಃ .  
ಪಂಚಾಶದ್ವರ್ಣಬೀಜಾಖ್ಯಮಂತ್ರಮಂತ್ರಿತವಿಗ್ರಹಃ .. 106..  
ವೇದಾಂತಶಾಸ್ತ್ರಪೀಯೂಷಧಾರಾಽಽಪ್ಲಾವಿತಭೂತಲಃ .  
ಶಂಖಧ್ವನಿಸಮಾಕ್ರಾಂತಪಾತಾಲಾದಿನಭಸ್ತಲಃ .. 107..  
ಚಿಂತಾಮಣಿರ್ಮಹಾಮಲ್ಲೋ ಬಲ್ಲಹಸ್ತೋ ಬಲಿಃ ಕವಿಃ .  
ಕೃತತ್ರೇತಾಯುಗೋಲ್ಲಾಸಭಾಸಮಾನಜಗತ್ತಯಃ .. 108..  
ದ್ವಾಪರಃ ಪರಲೋಕೈಕಃ ಕರ್ಮಧ್ವಾಂತಸುಧಾಕರಃ .  
ಸುಧಾಽಽಸಿಕ್ತವಪುಷ್ಯಾಸೋ ಬ್ರಹ್ಮಾಂಡಾದಿಕಬಾಹುಕಃ .. 109..  
ಅಕಾರಾದಿಕ್ಷಕಾರಾಂತವರ್ಣಪಂಕ್ತಿಸಮುಜ್ಜ್ವಲಃ .  
ಅಕಾರಾಕಾರಪ್ರೋದ್ಗೀತತಾನನಾದನಿನಾದಿತಃ .. 110..  
ಇಕಾರೇಕಾರಮತ್ರಾಡ್ಯಮಾಲಾಭ್ರಮಣಲಾಲಸಃ .  
ಉಕಾರೋಕಾರಪ್ರೋದ್ಗಾರಿಘೋರನಾಗೋಪವೀತಕಃ .. 111..  
ಋವರ್ಣಾಂಕಿತಖೂಕಾರಿಪದ್ಮದ್ವಯಸಮುಜ್ಜ್ವಲಃ .  
ಲೃಕಾರಯುತಲ್ಪಕಾರಶಂಖಪೂರ್ಣದಿಗಂತರಃ .. 112..  
ಏಕಾರೈಕಕಾರಗಿರಿಜಾಸ್ತನಪಾನವಿಚಕ್ಷಣಃ .  
ಓಕಾರೌಕಾರವಿಶ್ವಾದಿಕೃತಸೃಷ್ಟಿಕೃತಮಾಲಸಃ .. 113..  
ಅಂಅಃವರ್ಣಾವಲೀವ್ಯಾಪ್ತಪಾದಾದಿಶೀರ್ಷಮಂಡಲಃ .  
ಕರ್ಣತಾಲಕೃತಾತ್ಯುಚ್ಚೈರ್ವಾಯುವೀಜಿತನಿರ್ಝರಃ .. 114..  
ಖಗೇಶದ್ವಜರತ್ನಾಂಕಕಿರೀಟಾರುಣಪಾದಕಃ .  
ಗರ್ವಿತಾಶೇಷಗಂಧರ್ವಗೀತತತ್ಪರಶ್ರೋತ್ರಕಃ .. 115..  
ಘನವಾಹನವಾಗೀಶಪುರಸ್ಸರಸುರಾರ್ಚಿತಃ .  
ಜವರ್ಣಾಮೃತಧಾರಾಡ್ಯಶೋಭಮಾನೈಕದಂತಕಃ .. 116..  
ಚಂದ್ರಕುಂಕುಮಜಂಬಾಲಲಿಪ್ತಸಿಂದೂರವಿಗ್ರಹಃ .  
ಭತ್ತಚಾಮರರತ್ನಾಡ್ಯಭುಕುಟಾಲಂಕೃತಾನನಃ .. 117..  
ಜಟಾಬದ್ಧಮಹಾನರ್ಘಮಣಿಪಂಕ್ತಿವಿರಾಜಿತಃ .  
ಝಂಕಾರಿಮಧುಪವ್ರಾತಗಾನನಾದವಿನಾದಿತಃ .. 118..  
ಇವರ್ಣಕೃತಸಂಹಾರದೈತ್ಯಾಸೃಕ್ಷರ್ಣಮುದ್ಗರಃ .  
ಟಕಾರಾಖ್ಯಾಫಲಾಸ್ವಾದವೇಪಿತಾಶೇಷಮೂರ್ಧಜಃ .. 119..  
ಠಕಾರಾದ್ಯಡಕಾರಾಂಕಡಕಾರಾನಂದತೋಷಿತಃ .  
ಣವರ್ಣಾಮೃತಪೀಯೂಷಧಾರಾಧಾರಸುಧಾಕರಃ .. 120..  
ತಾಮ್ರಸಿಂದೂರಪೂಜಾಡ್ಯಲಲಾಟಫಲಕಚ್ಚವಿಃ .  
ಥಕಾರಘನಪಂಕ್ತ್ಯಾತಿಸಂತೋಷಿತಾದ್ವಿಜವ್ರಜಃ .. 121..

ದಯಾಮೃತಹೃದಂಭೋಜಧೃತತ್ಯೈಲೋಕ್ಯಮಂಡಲಃ .  
 ಧನದಾದಿಮಹಾಯಕ್ಷಸಂಸೇವಿತಪದಾಂಬುಜಃ .. 122..  
 ನಮಿತಾಶೇಷದೇವೌಘುಕಿರೀಟಮಣಿರಂಜಿತಃ .  
 ಪರವರ್ಗಾಪವರ್ಗಾದಿಭೋಗೇಚ್ಛೇದನದಕ್ಷಕಃ .. 123..  
 ಘಣಿಚಕ್ರಸಮಾಕ್ರಾಂತಗಲಮಂಡಲಮಂಡಿತಃ (ಘಣಿಚಕ್ರಸಮಾಮಲ್ಲಮಂಡಲಮಂಡಿತಃ)  
 .  
 ಬದ್ಧಭ್ರೂಯುಗಭೀಮೋಗ್ರಸಂತರ್ಜಿತಸುರಸುರಃ .. 124..  
 ಭವಾನೀಹೃದಯಾನಂದವರ್ಧನೈಕನಿಶಾಕರಃ .  
 ಮದಿರಾಕಲಶಸ್ಪೀತಕರಾಲೈಕಕರಾಂಬುಜಃ .. 125..  
 ಜ್ಞಾಂತರಾಯಸಂಘಾತಸಜ್ಜೀಕೃತವರಾಯುಧಃ .  
 ರತ್ನಾಕರಸುತಾಕಾಂತಿಕ್ರಾಂತಿಕೀರ್ತಿವಿವರ್ಧನಃ .. 126..  
 ಲಂಬೋದರಮಹಾಭೀಮವಪುರ್ದೀಪ್ತಕೃತಾಸುರಃ .  
 ವರುಣಾದಿದಿಗೀಶಾನಸ್ವರ್ಚಿತಾರ್ಚನಚರ್ಚಿತಃ .. 127..  
 ಶಂಕರೈಕಪ್ರಿಯಪ್ರೇಮನಯನಾಂದವರ್ಧನಃ .  
 ಷೋಡಶಸ್ವರಿತಾಲಾಪಗೀತಗಾನವಿಚಕ್ಷಣಃ .. 128..  
 ಸಮಸ್ತದುರ್ಗತಿಸರಿನ್ನಾಥೋತ್ತಾರಣಕೋಡುಪಃ .  
 ಹರಾದಿಬ್ರಹ್ಮವೈಕುಂಠಬ್ರಹ್ಮಗೀತಾದಿಪಾರಕಃ .. 129..  
 ಕ್ಷಮಾಪೂರಿತಹೃತ್ಪದ್ಮಸಂರಕ್ಷಿತಚರಾಚರಃ .  
 ತಾರಾಂಕಮಂತ್ರವರ್ಣೈಕಾವಿಗ್ರಹೋಜ್ಜ್ವಲವಿಗ್ರಹಃ .. 130..  
 ಅಕಾರಾದಿಕ್ಷಕಾರಾಂತವಿದ್ಯಾಭೂಷಿತವಿಗ್ರಹಃ .  
 ಓಂ ಶ್ರೀವಿನಾಯಕೋ ಓಂ ಹ್ರೀಂ ವಿಘ್ನಾದ್ಯಕ್ಷೋ ಗಣಾಧಿಪಃ .. 131..  
 ಹೇರಂಬೋ ಮೋದಕಾಹಾರೋ ವಕ್ರತುಂಡೋ ವಿಧಿಃ ಸ್ಮೃತಃ .  
 ವೇದಾಂತಗೀತೋ ವಿದ್ಯಾರ್ಥಿಸಿದ್ಧಮಂತ್ರಃ ಷಡಕ್ಷರಃ .. 132..  
 ಗಣೇಶೋ ವರದೋ ದೇವೋ ದ್ವಾದಶಾಕ್ಷರಮಂತ್ರೀತಃ .  
 ಸಪ್ತಕೋಟಿಮಹಾಮಂತ್ರಮಂತ್ರೀತಾಶೇಷವಿಗ್ರಹಃ .. 133..  
 ಗಾಂಗೇಯೋ ಗಣಸೇವ್ಯಶ್ಚ ಓಂ ಶ್ರೀದ್ವೈಮಾತುರಃ ಶಿವಃ .  
 ಓಂ ಹ್ರೀಂ ಶ್ರೀಂ ಕ್ಲೀಂ ಗ್ಲಂ ಗೆ ದೇವೋ ಮಹಾಗಣಪತಿಃ ಪ್ರಭುಃ .. 134..  
 ಇದಂ ನಾಮಸಹಸ್ರಂ ತು ಮಹಾಗಣಪತೇಃ ಸ್ಮೃತಂ .  
 ಗುಹ್ಯಂ ಗೋಪ್ಯತಮಂ ಸಿದ್ಧಂ ಸರ್ವತಂತ್ರೇಷು ಗೋಪಿತಂ .. 135..  
 ಸರ್ವಮಂತ್ರಮಯಂ ದಿವ್ಯಂ ಸರ್ವವಿಘ್ನವಿನಾಶನಂ (ಸರ್ವಮಂತ್ರವಿನಾಯಕಂ) .  
 ಗ್ರಹತಾರಾಮಯಂ ರಾಶಿವರ್ಣಪಂಕ್ತಿಸಮನ್ವಿತಂ .. 136..

ಸರ್ವಾವಿದ್ಯಾಮಯಂ ಬ್ರಹ್ಮಸಾಧನಂ ಸಾಧಕಪ್ರಿಯಂ .  
 ಗಣೇಶಸ್ಯ ಚ ಸರ್ವಸ್ವಂ ರಹಸ್ಯಂ ತ್ರಿದಿವೌಕಸಾಂ .. 137..  
 ಯಥೇಷ್ಟಫಲದಂ ಲೋಕೇ ಮನೋರಥಪ್ರಪೂರಣಂ .  
 ಅಷ್ಟಸಿದ್ಧಿಮಯಂ ಶ್ರೇಷ್ಠಂ ಸಾಧಕಾನಾಂ ಜಯಪ್ರದಂ .. 138..  
 ವಿನಾರ್ಚನಂ ವಿನಾ ಹೋಮಂ ವಿನಾನ್ಯಾಸಂ ವಿನಾ ಜಪಂ .  
 ಅಣಿಮಾದ್ಯಷ್ಟಸಿದ್ಧಿನಾಂ ಸಾಧನಂ ಸ್ಮೃತಿಮಾತ್ರತಃ .. 139..  
 ಚತುರ್ಥ್ಯಾಮರ್ಧರಾತ್ರೇ ತು ಪಠೇನ್ಮಂತ್ರೀ ಚತುಷ್ಟಥೇ .  
 ಲಿಖೇದ್ಭೂರ್ಜೇ ಮಹಾದೇವಿ ! ಪುಣ್ಯಂ ನಾಮಸಹಸ್ರಕಂ .. 140..  
 ಧಾರಯೇತ್ತಂ ಚತುರ್ದಶ್ಯಾಂ ಮಧ್ಯಾಹ್ನೇ ಮೂರ್ಧ್ನಿ ವಾ ಭುಜೇ .  
 ಯೋಷಿದ್ವಾಮಕರೇ ಚೈವ ಪುರುಷೋ ದಕ್ಷಿಣೇ ಭುಜೇ .. 141..  
 ಸ್ತಂಭಯೇದಪಿ ಬ್ರಹ್ಮಾಣಂ ಮೋಹಯೇದಪಿ ಶಂಕರಂ .  
 ವಶಯೇದಪಿ ತೈಲೋಕ್ಯಂ ಮಾರಯೇದಖಿಲಾನ್ ರಿಪೂನ್ .. 142..  
 ಉಚ್ಚಾಟಯೇಚ್ಛ ಗೀರ್ವಾಣಂ ಶಮಯೇಚ್ಛ ಧನಂಜಯಂ .  
 ವಂಧ್ಯಾ ಪುತ್ರಂ ಲಭೇಚ್ಛೇಪ್ತಂ ನಿರ್ಧನೋ ಧನಮಾಪ್ನುಯಾತ್ .. 143..  
 ತ್ರಿವಾರಂ ಯಃ ಪಠೇದ್ರಾತ್ರೈ ಗಣೇಶಸ್ಯ ಪುರಃ ಶಿವೇ .  
 ನಗ್ನಃ ಶಕ್ತಿಯುತೋ ದೇವಿ ಭುಕ್ತ್ವಾ ಭೋಗಾನ್ಯಥೇಪ್ಸಿತಾನ್ .. 144..  
 ಪ್ರತ್ಯಕ್ಷವರದಂ ಪಶ್ಯೇದ್ಗಣೇಶಂ ಸಾಧಕೋತ್ತಮಃ .  
 ಯ ಇದಂ ಪಠತೇ ನಾಮ್ನಾಂ ಸಹಸ್ರಂ ಭಕ್ತಿಪೂರ್ವಕಂ .. 145..  
 ತಸ್ಯ ವಿತ್ತಾದಿವಿಭವೋದಾರಾಯುಃ ಸಂಪದಃ ಸದಾ .  
 ರಣೇ ರಾಜಮಯೇ ದ್ಯೂತೇ ಪಠೇನ್ನಾಮಸಹಸ್ರಕಂ .. 146..  
 ಸರ್ವತ್ರ ಜಯಮಾಪ್ನೋತಿ ಗಣೇಶಸ್ಯ ಪ್ರಸಾದತಃ .. 147..  
 ಇತೀದಂ ಪುಣ್ಯಸರ್ವಸ್ವಂ ಮಂತ್ರನಾಮಸಹಸ್ರಕಂ .  
 ಮಹಾಗಣಪತೇಃ ಪುಣ್ಯಂ ಗೋಪನೀಯಂ ಸ್ವಯೋನಿವತ್ .. 148..  
 ಇತಿ ಶ್ರೀರುದ್ರಯಾಮಲತಂತ್ರೇ  
 ಶ್ರೀಮದುಚ್ಚಿಷ್ಟಗಣೇಶಸಹಸ್ರನಾಮಸ್ತೋತ್ರ ನಿರೂಪಣಂ ನಾಮಚತುರ್ಥಂ ರತ್ನಂ ..  
 4..

### ಶ್ರೀಮದುಚ್ಚಿಷ್ಟಗಣೇಶಸ್ತವರಾಜಃ

ಶ್ರೀಗಣೇಶಾಯ ನಮಃ ..  
 ಅಥ ಶ್ರೀಮದುಚ್ಚಿಷ್ಟಗಣೇಶಸ್ತವರಾಜಪ್ರಾರಂಭಃ ..  
 ಉತ್ಕಂ ಚ ರುದ್ರಯಾಮಲೇ ..



ದೇವ್ಯವಾಚೆ ..

ಪೂಜಾಂತೇ ಹ್ಯನಯಾ ಸ್ತುತ್ಯಾ ಸ್ತುವೀತ ಗಣನಾಯಕಂ .

ನಮಾಮಿ ದೇವಂ ಸಕಲಾರ್ಥದಂ ತಂ ಸುವರ್ಣವರ್ಣಂ ಭುಜಗೋಪವೀತಂ .

ಗಜಾನನಂ ಭಾಸ್ವರಮೇಕದಂತಂ ಲಂಬೋದರಂ ವಾರಿಭವಾಸನಂ ಚ .. 1..

ಕೇಯುರಿಣಂಹಾರಕಿರೀಟಜುಷ್ಠಂ ಚತುರ್ಭುಜಂ ಪಾಶವರಾಭಯಾನಿ .

ಸೃಣಿಂ ಚ ಹಸ್ತಂ ಗಣಪಂ ತ್ರಿನೇತ್ರಂ ಸಚಾಮರಸ್ತ್ರೀಯುಗಲೇನ ಯುಕ್ತಂ .. 2..

ಸೃಣಿಂವಹಂತಂ ಷಡಕ್ಷರಾತ್ಮಾನಮನಲ್ಪಭೂಷಂ ಮುನೀಶ್ವರೈರ್ಭಾರ್ಗವಪೂರ್ವಕೈಶ್ಚ

ಸಂಸೇವಿತಂ ದೇವಮನಾಥಕಲ್ಪಂ ರೂಪಂ ಮನೋಜ್ಞಂ ಶರಣಂ ಪ್ರಪದ್ಯೇ .. 3..

ವೇದಾಂತವೇದ್ಯಂ ಜಗತಾಮಧೀಶಂ ದೇವಾದಿವಂದ್ಯಂ ಸುಕೃತೈಕಗಮ್ಯಂ .

ಸ್ತಂಬೇರಮಾಸ್ಯಂ ನವಚಂದ್ರಚೂಡಂ ವಿನಾಯಕಂ ತಂ ಶರಣಂ ಪ್ರಪದ್ಯೇ .. 4..

ಭವಾಖ್ಯದಾವಾನಲದಹ್ಯಮಾನಂ ಭಕ್ತಂ ಸ್ವಕೀಯಂ ಪರಿಷಿಂಚತೇ ಯಃ .

ಗಂಡಸ್ತುತಾಂಭೋಭಿರನನ್ಯತುಲ್ಯಂ ವಂದೇ ಗಣೇಶಂ ಚ ತಮಾಲನೀಲಂ

(ತಮೋಽರಿನೇತ್ರಂ) .. 5..

ಶಿವಸ್ಯ ಮೌಲಾವವಲೋಕ್ಯ ಚಂದ್ರಂ ಸುಶುಂಡಯಾ ಮುಗ್ಧತಯಾ ಸ್ವಕೀಯಂ .

ಭಗ್ನಂ ವಿಷಾಣಂ ಪರಿಭಾವ್ಯ ಚಿತ್ತೇ ಆಕೃಷ್ಟಚಂದ್ರೋ ಗಣಪೋಽವತಾನ್ಃ .. 6..

ಪಿತುರ್ಜಟಾಜೂಟತಟೇ ಸದೈವ ಭಾಗೀರಥೀಂ ತತ್ರ ಕುತೂಹಲೇನ .

ವಿಲೋಕ್ಯ ಭಾಗೀರಥೀಂ ವಿಹರ್ತುರ್ಕಾಮಃ ಸ ಮಹೀಧ್ರಪುತ್ರಾ ನಿವಾರಿತಃ ಪಾತು

ಸದಾ ಗಜಾಸ್ಯಃ .. 7..

ಲಂಬೋದರೋ ದೇವಕುಮಾರಸಂಘೈಃ ಕ್ರೀಡನ್ಮುಮಾರಂ ಜಿತವಾನ್ನಿಜೇನ .

ಕರೇಣ ಚೋತ್ತೋಲ್ಯ ನನರ್ತ ರಮ್ಯಂ ದಂತಾವಲಾಸ್ಯೋ ಭಯತಃ ಸ ಪಾಯಾತ್

.. 8..

ಆಗತ್ಯ ಯೋಚ್ಛೈರ್ಹರಿನಾಭಿಪದ್ಮಂ ದದರ್ಶ ತತ್ರಾಶು ಕರೇಣ ತಚ್ಚ .

ಉದ್ಧರ್ತುಮಿಚ್ಛನ್ನಿಧಿವಾದವಾಕ್ಯಂ (ವಿಧಿಚಾಟುವಾಕ್ಯಂ) ಮುಮೋಚ ಭೂತ್ತಾ

ಚತುರೋ ಗಣೇಶಃ .. 9..

ನಿರಂತರಂ ಸಂಸ್ಕೃತದಾನಪಟ್ಟೇ ಲಗ್ನಾಂ ತು ಗುಂಜಧ್ಯಮರಾವಲೀಂ ವೈ .

ತಂ ಶ್ರೋತ್ರತಾಲ್ಪಿರಪನಾರಯಂತಂ ಸ್ಮರೇದ್ಗಜಾಸ್ಯಂ ನಿಜಹೃತ್ಸರೋಜೇ .. 10..

ವಿಶ್ವೇಶಮೌಲಿಸ್ಥಿತಜಹ್ನುಕನ್ಯಾಜಲಂ ಗೃಹೀತ್ವಾ ನಿಜಪುಷ್ಕರೇಣ .

ಹರಂ ಸಲೀಲಂ ಪಿತರಂ ಸ್ವಕೀಯಂ ಪ್ರಪೂಜಯನ್ವಸ್ತಿಮುಖಃ ಸ ಪಾಯಾತ್ .. 11..

ಸ್ತಂಬೇರಮಾಸ್ಯಂ ಘನಸೃಣಾಂಗರಾಗಂ ಸಿಂದೂರಪೂರಾರುಣಕಾಂತಕುಂಭಂ .

ಕುಚಂದನಾಲ್ಪಿಪ್ತಕರಂ (ಕುಚಂದನಾಶ್ಲಿಷ್ಟಕರಂ) ಗಣೇಶಂ ಧ್ಯಾಯೇತ್ಸಚಿತ್ತೇ

ಸಕಲೇಷ್ಟದಂ ತಂ .. 12..

ಸ ಭೀಷ್ಮಮಾತುರ್ನಿಜಪುಷ್ಕರೇಣ ಜಲಂ ಸಮಾದಾಯ ಕುಚೌ ಸ್ವಮಾತುಃ .  
ಪ್ರಕ್ಷಾಲಯಾಮಾಸ ಷಡಾಸ್ಯಪೀತೌ ಸ್ವಾರ್ಥಂ ಮುದೇಸೌ ಕಲಭಾನನೋಽಸ್ತು ..  
13..

ಸಿಂಚಾಮ ನಾಗಂ ಶಿಶುಭಾವಮಾಪ್ತಂ ಕೇನಾಪಿ ಸತ್ಕಾರಣತೋ ಧರಿತ್ಯಾಂ .  
ವಕ್ತಾರಮಾದ್ಯಂ ನಿಯಮಾದಿಕಾನಾಂ ಲೋಕೈಕವಂದ್ಯಂ ಪ್ರಣಮಾಮಿ ವಿಘ್ನಂ  
(ವಿಘ್ನಂ ವಿಘ್ನನಾಶನಮಿತ್ಯರ್ಥಃ) .. 14..

ಆಲಿಂಗಿತಂ ಚಾರುರುಚಾ ಮೃಗಾಕ್ಷ್ಯಾ ಸಂಭೋಗಲೋಲಂ ಮದವಿಹ್ವಲಾಂಗಂ .  
ವಿಘ್ನಾಘವಿದ್ವಂಸನಸಕ್ತಮೇಕಂ ನಮಾಮಿ ಕಾಂತಂ ದ್ವಿರದಾನನಂ ತಂ .. 15..

ಹೇರಂಬ ಉದ್ಯದ್ರವಿಕೋಟಿಕಾಂತಃ ಪಂಚಾನನೇನಾಪಿ ವಿಚುಂಬಿತಾಸ್ಯಃ .  
ಮುನೀನ್ಪುರಾನ್ಭಕ್ತಜನಾಂಶ್ಚ ಸರ್ವಾನ್ಸ ಪಾತು ರಥ್ಯಾಸು ಸದಾ ಗಜಾಸ್ಯಃ .. 16..

ದ್ವೈಪಾಯನೋಕ್ತಾನಿ ಸ ನಿಶ್ಚಯೇನ ಸ್ವದಂತಕೋಟ್ಯಾ ನಿಖಿಲಂ ಲಿಖಿತ್ವಾ .  
ದ್ವೈಪಾಯನೋಕ್ತಂ ಸುವಿಚಾರ್ಯ ಯೇನ ದಂತಂ ಪುರಾಣಂ ಶುಭಮಿಂದುಮೌಲಿಸ್ತಪೋಭಿ  
ಮನಸಾ ಸ್ಮರಾಮಿ .. 17..

ಸುತಮಿಂದುಮೌಲೇಸ್ತಮಗ್ರ್ಯರೂಪಂ

ಕ್ರೀಡಾತಟಾಂತೇ ಜಲಧಾವಿಭಾಸ್ಯೇ ವೇಲಾಜಲೇ ಲಂಬಪತಿಃ ಪ್ರಭೀತಃ .  
ವಿಚಿಂತ್ಯ ಕಸ್ಯೇತಿ ಸುರಾಸ್ತದಾ ತಂ ವಿಶ್ವೇಶ್ವರಂ ವಾಗ್ಭಿರಭಿಷ್ಟುವಂತಿ .. 18..

ವಾಚಾಂ ನಿಮಿತ್ತಂ ಸ ನಿಮಿತ್ತಮಾದ್ಯಂ ಪದಂ ತ್ರಿಲೋಕ್ಯಾಮದದತ್ಸು ತೀನಾಂ .  
ಸರ್ವೈಶ್ಚ ವಂದ್ಯಂ ನ ಚ ತಸ್ಯ ವಂದ್ಯಃ ಸ್ಥಾಣೋಃ ಪರಂ ರೂಪಮಸೌ ಸ ಪಾಯಾತ್  
.. 19..

ಇಮಾಂ ಸ್ತುತಿಂ ಯಃ ಪಠತೀಹ ಭಕ್ತ್ಯಾ ಸಮಾಹಿತಪ್ರೀತಿರತೀವ ಶುದ್ಧಃ .  
ಸಂಸೇವ್ಯತೇ ಚೇಂದಿರಯಾ ನಿತಾಂತಂ ದಾರಿದ್ರ್ಯಸಂಘಂ ಸ ವಿದಾರಯೇನ್ಯಃ .. 20..

..  
ಇತಿ ಶ್ರೀರುದ್ರಯಾಮಲತಂತ್ರೇ ಹರಗೌರೀಸಂವಾದೇ ಉಚ್ಚಿಷ್ಟಗಣೇಶಸ್ತೋತ್ರನಿರೂಪಣಂ  
ನಾಮ ಪಂಚಮಂ .. 5..

ಇತಿ ಶ್ರೀಮದುಚ್ಚಿಷ್ಟಗಣಪತಿ ಪಂಚರತ್ನಂ ಸಂಪೂರ್ಣಂ ..

ಶ್ರೀಗಣೇಶಾರ್ಪಣಮಸ್ತು ..

ಓಂ ಗಂ ..

ಶ್ರೀಮದುಚ್ಚಿಷ್ಟಚಾಂಡಾಲಿನ್ಯುಪಾಸನಾ

ಅಥ ಶ್ರೀಬೃಹಜ್ಜ್ಯೋತಿಷಾರ್ಣವಾಂತರ್ಗತಧರ್ಮಸ್ತಂಧಾಂತಃಪಾತ್ಯುಪಾಸನಾಸ್ತಬಕೇ  
ಶ್ರೀಮದುಚ್ಚಿಷ್ಟಚಾಂಡಾಲಿನ್ಯುಪಾಸನಾಪ್ರಾರಂಭಃ ..

ಅಥೋಚ್ಚಿಷ್ಟಚಾಂಡಾಲೀ ಮಂತ್ರಾಃ ..

ಉಕ್ತಂ ಚ ತಂತ್ರಸಾರೇ ..

ತದುಕ್ತಂ ಘೇಟ್ಕಾರಿಣ್ಯಾಂ ..

“ಉಚ್ಚಾಯೋಚ್ಚಿಷ್ಟಶಬ್ದಂ ತು ತಥಾ ಚಾಂಡಾಲಿನೀತಿ ಚ .

ಸುಮುಖೀತಿ ತತೋ ದೇವೀಂ ಕೀರ್ತಯೇತ್ತದಂತರಂ .. 1..

ಮಹಾಪಿಶಾಚಿನೀಂ ಪಶ್ಚಾಲ್ಪಜ್ಜಾಬೀಜಂ ತತಃ ಪರಂ .

ನಾದಬಿಂದುಸಮಾಯುಕ್ತಂ ಠಕಾರತ್ರಿತಯಂ ಪುನಃ .. 2..

ಸವಿಸರ್ಗಂ ಮಹಾದೇವಿ ಸರ್ವಸಿದ್ಧಿಪ್ರದಾಯಕಂ ..” ಮಂತ್ರಾಂತರಂ ..

ತದುಕ್ತಂ ತಂತ್ರಾಂತರೇ .

“ಅಥೋಚ್ಚಿಷ್ಟಚಾಂಡಾಲಿಮಾತಂಗೀಪದಮೀರಯೇತ್ .. 3..

ತತಃ ಸರ್ವವಶಂ ಚಾಂತೇ ಕರಿಹೃದ್ವಹ್ನಿವಲ್ಲಭಾ .

ಏಕೋನವಿಂಶತಾ ವಣ್ಯೇಃ ಸರ್ವಾಭೀಷ್ಟಕರಾ ಭವೇತಿ .. 4..”

ಮಂತ್ರಾಂತರಂ ಮಂತ್ರದೇವಪ್ರಕಾಶಿಕಾಯಾಂ ..

“ವಾಕ್ಯವಂ ಐ ಮಾಯಾ ಹ್ರೀ ಕಾಮಃ ಕ್ಲೇ ಸೌಃ ಐ ಜ್ಯೇಷ್ಠಮಾತಂಗಿ

ನಮಾಮಿ ಉಚ್ಚಿಷ್ಟಚಾಂಡಾಲಿನಿ ತ್ರೈಲೋಕ್ಯವಶಂಕರಿ ಸ್ವಾಹಾ ..” ಇತಿ .

ಇಮಾಂ ವಿದ್ಯಾಂ ಜಪೇದ್ದೇವಿ ಚಾಪರಾ ಹುಂಸಮಾಶ್ರಿತಾ .

ಇಯಂ ವಿದ್ಯಾ ಮಹಾವಿದ್ಯಾ ಸರ್ವಪಾಪಾಪಹಾರಿಣೀ .. 5..

ಸ್ವರ್ಗದಾ ಮೋಕ್ಷದಾ ಚೈವ ರಾಜಸೌಭಾಗ್ಯದಾಯಿಕಾ .

ಯಾಂ ಯಾಂ ಪ್ರಾರ್ಥಯತೇ ಸಿದ್ಧಿಂ ಹಠಾತ್ತಾಂ ತಾಮವಾಪ್ನುಯಾತ್ .. 6..

ವಿಧಾನಂ ಚ ಪ್ರವಕ್ಷ್ಯಾಮಿ ಶೃಣು ದೇವಿ ವರಾನನೇ .

ಭೋಜನಾನಂತರಂ ದೇವಿ ವಿನೈವಾಚಮನೇ ಕೃತೇ .. 7..

ಬಲಿಂ ದದ್ಯಾತ್ಪ್ರಥಮತೋಮೂಲಮಂತ್ರೇಣ ಸಾಧಕಃ .

ತತೋ ಮಂತ್ರಂ ಜಪೇದ್ಧ್ಯಾತ್ವಾ ದೇವೀಂ ತಾಮಿಸ್ವ ಸಿದ್ಧಯೇ .. 8..” ಬಲಿಮಪ್ಯುಚ್ಚಿಷ್ಟೇನ

..

ತಥಾ ಚ -

“ನತಿಥಿರ್ನ ಚ ನಕ್ಷತ್ರಂ ನ ಚಾಂಗನ್ಯಾಸಮೇವ ಚ .

ನಾರಿದೋಷೋ ನ ವಾ ವಿಘ್ನಂ ನಾಶೌಚಂ ನಿಯಮೋ ನ ಚ .. 9..

ಯಸ್ಯ ತಿಷ್ಠತಿ ಮಂತ್ರೋಽಯಂ ನ ಚ ವಿಘ್ನೈಃ ಸ ಬಾಧ್ಯತೇ ..” ಧ್ಯಾನಂ ತು -

“ಶವೋಪರಿ ಸಮಾಸೀನಾಂ ರಕ್ತಂಬರ ಪರಿಚ್ಛದಾಂ .. 10..

ರಕ್ತಾಲಂಕಾರಸಂಯುಕ್ತಾಂ ಗುಂಜಾಹಾರವಿಭೂಷಿತಾಂ .

ಷೋಡಶಾಬ್ದಾಂ ಚ ಯುವತೀಂ ಪೀನೋನ್ನತಪಯೋಧರಾಂ .. 11..

ಕಪಾಲಕರ್ತೃಕಾಹಸ್ತಾಂ ಪರಜ್ಯೋತಿಃ ಸ್ವರೂಪಿಣೀಂ .

ವಾಮದಕ್ಷಿಣಯೋಗೇನ ಧ್ಯಾಯೇನ್ಮಂತ್ರವಿದುತ್ತಮಃ .. 12..

ಸ್ಥಂಡಿಲೇ ಚ ಬಲಿಂ ದತ್ತ್ವಾ ಜಪೇತ್ತದ್ಗತಮಾನಸಃ .

ಉಚ್ಚಿಷ್ಟೇನ ಚ ಕರ್ತವ್ಯೋ ಜಪಃ ಸ್ಯಾತ್ಸಿದ್ಧಿಮಿಚ್ಛತಾ (ಕರ್ತವ್ಯಃ ಸ್ಯಾದಿತಿಸಂಬಂಧಃ)  
.. 13..

ಉಚ್ಚಿಷ್ಟೇ ಜಪಮಾನಸ್ಯ ಜಾಯಂತೇ ಸರ್ವಸಿದ್ಧಿಯಃ .

ಅಪರಂ ಚ ಪ್ರವಕ್ಷ್ಯಾಮಿ ಶೃಣು ದೇವಿ ಫಲಪ್ರದಂ .. 14..

ಹೋಮಂ ಚ ತರ್ಪಣಂ ಚೈವ ಸರ್ವಕಾರ್ತಸಿದ್ಧಯೇ .

ಸ್ಥಂಡಿಲೇ ಮಂಡಲಂ ಕೃತ್ವಾ ಚತುರಸ್ರ ಸಮಂತತಃ .. 15..

ಪೂಜಯೇನ್ಮಂಡಲೇ ದೇವಿ ಮೂಲ ಮಂತ್ರೇಣ ಸಾಧಕಃ ..”

ತತೋಮೂಲಮುಚ್ಚಾರ್ಯ ಓಂ ಮಂಡಲಾಯ ನಮಃ ಇತಿ ಮಂತ್ರೇಣ

ವಹ್ನಿಸ್ವರೂಪಾಂ ದೇವತಾಂ ಧ್ಯಾತ್ವಾ ಹೋಮಯೇತ್ ..

ತಥಾ ಚ -

“ತತೋ ದೇವೀಂ ಸಮಾಧಾಯ ವಹ್ನಿರೂಪ ವ್ಯವಸ್ಥಿತಾಂ .

ದೇವೀಂ ಧ್ಯಾತ್ವಾಽಽಚರೇದ್ಧೋಮಂ ದಧಿಸಿದ್ಧಾನ್ನತಂದುಲೈಃ .. 16..

ಸಹಸ್ರಮಾತ್ರಹೋಮೇನ ರಾಜಾನಂ ವಶಮಾನಯೇತ್ .

ಮಾರ್ಜಾರಸ್ಯ ತು ಮಾಂಸೇನ ದೇವ್ಯಾ ಹೋಮಂ ಸಮಾಚರೇತ್ .. 17..

ಸ ಪ್ರಾಪ್ನೋತಿ ಪರಾಂ ವಿದ್ಯಾಂ ಸರ್ವ ಶಾಸ್ತ್ರವಶೀಕೃತಾಂ .

ಕುರ್ಯಾಚ್ಛಾಸ್ಯ ಮಾಂಸೇನ ಹೋಮಂ ಮಧುಸಮನ್ವಿತಂ .. 18..

ಸಹಸ್ರೈಕವಿಧಾನೇನ ಭವಂತಿ ಕುಲಸಿದ್ಧಯಃ .

ವಿದ್ಯಾಕಾಮಶ್ಚರೇದ್ಧೋಮಂ ಶರ್ಕರಾಯುತಪಾಯಸೈಃ .. 19..

ತಸ್ಯ ವೈ ದೇವಿಸಿದ್ಧ್ಯಂತಿ ಸದ್ಯೋ ವಿದ್ಯಾಶ್ಚತುರ್ದಶ .

ಬಿಲ್ವಪತ್ಯೈಸ್ತಿಸ್ತಮದ್ವೈಕೈರ್ಮಾಸಮೇಕಂ ಸಮಾಹಿತಃ (ಹೋಮಂ ಚರೇದಿತಿ ಶೇಷಃ) ..

20..

ವಂಧ್ಯಾಪಿ ಲಭತೇ ಪುತ್ರಂ ಚಿರನ್ವೀವಿನಮುತ್ತಮಂ .

ಕರ್ಕಂಧೂಕುಸುಮಂ ಹುತ್ವಾ ಛಾಗರಕ್ತಸಮನ್ವಿತಂ .. 21..

ದುರ್ಭಗಾಯಾ ಹಠಾದ್ದೇವಿ ಸೌಭಾಗ್ಯಂ ಶುಭದಾಯಕಂ .

ರಜಸ್ವಲಾಯಾ ವಸ್ತ್ರೇಣ ಮಧುನಾ ಪಾಯಸೇನ ಚ .. 22..

ಹೋಮಂ ಕೃತ್ವಾ ಮಹಾದೇವಿ ತ್ರೈಲೋಕ್ಯಂ ವಶಮಾನಯೇತ್ .

ಇತ್ಯೇಷಾ ಕಥಿತಾ ದೇವಿ ಸರ್ವಪಾಪಪ್ರಣಾಶಿನೀ .. 23..

ಮಂತ್ರಸ್ಯೋಚ್ಚಾರಣಾದೇವ ಸರ್ವಪಾಪಪ್ರಣಾಶಿನೀ .

ಉಚ್ಚಿಷ್ಟೇದೂಷಣಂ ತ್ಯಕ್ತ್ವಾ ಸಪವಿತ್ರೋ ಜಪೇನ್ಮನುಂ .. 24..”

ಅತ್ರ ಯದ್ಯಪಿ ಪುರಶ್ಚರಣಂ ನೋಕ್ತಂ ತಥಾಪ್ಯಷ್ಟಸಹಸ್ರ ಜಪಃ  
ತದ್ಧಶಾಂಶೇನ ಹೋಮಾದಿಕಂ ಚ ಬೋಧ್ಯಂ ..

ಯಥಾ -

“ಯೇಷಾಂ ಜಪೇ ಚ ಹೋಮೇ ಚ ಸಂಖ್ಯಾನೋಕ್ತಾ ಮನೀಷಿಭಿಃ .

ತೇಷಾಮಷ್ಟಸಹಸ್ರಾಣಿ ಸಂಖ್ಯಾ ಸ್ಯಾಜ್ಜಪಹೋಮಯೋಃ .. 25..”

ಇತ್ಯಭಿಧಾನಾದಷ್ಟೋತ್ತರಸಹಸ್ರಮಿತಿ ಸಂಪ್ರದಾಯಃ ಆಸಾಂ

ಸಿದ್ಧವಿದ್ಯಾತ್ವಾತ್ಪುರಶ್ಚರಣಂ ನಾಸ್ತೀತಿ ನಿಬಂಧಕಾರಾಃ .

ಅಥ ಮಂತ್ರ ಕೋಶೇ -

“ಐ ನಮಃ ಉಚ್ಚಿಷ್ಟಚಾಂಡಾಲಿಮಾತಂಗಿ ಸರ್ವವಶಂಕರಿ ಸ್ವಾಹಾ” .. 1..

ಅಸ್ಯ ಮಂತ್ರಸ್ಯ ಮದನ ಋಷಿಃ ಗಾಯತ್ರೀ ತ್ರಿವೃಚ್ಚಂದಃ ದೇವೀ ಲಘುಶ್ಯಾಮಾ

ದೇವತಾ ಐ ಬೀಜಂ ಸ್ವಾಹಾ ಶಕ್ತಿ ಅಭೀಷ್ಟಸಿದ್ಧ್ಯರ್ಥೇ ಜಪೇ ವಿನಿಯೋಗಃ ..

ಐ ರತ್ನೈ ನಮೋ ಮೂರ್ಧ್ನಿ .

ಹ್ರೀ ಪ್ರೀತ್ಯೈ ನಮಃ ಪಾದಯೋಃ .

ಹ್ರೀ ದ್ರಾವಣ ಬಾಣಾಯ ನಮಃ ಭ್ರೂಮಧ್ಯೇ .

ದ್ರೀ ಶೋಷಣಬಾಣಾಯ ನಮಃ ಮುಖೇ .

ಕ್ಲೇ ತಾಪನ ಬಾಣಾಯ ನಮಃ ಹೃದಿ .

ಲೂ ಮೋಹನಬಾಣಾಯ ನಮಃ ಗುಹ್ಯೇ .

ಸಃ ತಾಪನಬಾಣಾಯ ನಮಃ ಪಾದಯೋಃ ..

ರಾಮಾ 3 ಗ್ನಿ 3 ಗುಣ 3 ರಾಮಾಂ 3 ಕ 9 ನೇತ್ರ 2 ವರ್ಣೈರ್ಮನುಸ್ಥಿತೈಃ ..

ಜೋನಮೋಽತಾಃ ಕನ್ಯಾಕಾಂತಾ ಬ್ರಹ್ಮಾದ್ಯಾ ಅಷ್ಟಮಾತರಃ ..

ಐ ಬ್ರಹ್ಮಕನ್ಯಕಾಯೈ ನಮಃ .

ಓಂ ಕ್ಷಾ ನಮಃ ಬ್ರಹ್ಮಕನ್ಯಕಾಯೈ ನಮಃ .

ಓಂ ಐ ಸಿದ್ಧಕನ್ಯಕಾಯೈ ನಮಃ .

ಅಣಿಮಾದಿನ್ಯಾಸಃ .

ಊರ್ವಶ್ಯಾದಿನ್ಯಾಸಃ .

ಯಕ್ಷಾದಿನ್ಯಾಸಃ .

ಕ್ಲೇ ಯಕ್ಷಕನ್ಯಾಯೈ ನಮಃ .

ಓಂ ಅಣಿಮಾಕನ್ಯಾಯೈ ನಮಃ .

ಓಂ ಮಹಿಮಾ ಕನ್ಯಾಯೈ ನಮಃ .

ಕ್ಲೇ ಊರ್ವಶೀ ಕನ್ಯಾಯೈ ನಮಃ .

ಪಶ್ಚಾನ್ಮೂಲವರ್ಣಾ ನ್ಯಾಸಃ ..

ಓಂ ಐ ನಮಃ .

ಓಂ ನ ನಮಃ .

ಓಂ ಮ್ ನಮಃ .

ಓಂ ಉ ನಮಃ .

ಓಂ ಲೈ ನಮಃ .

ಓಂ ಷ್ಠ ನಮಃ .

ಓಂ ಚಾ ನಮಃ .

ಇತ್ಯಾದಿ ನ್ಯಾಸಾನೇ ವಾಂ ವಿಧಾನ್ಕೃತ್ವಾ ಮಾತಂಗೀ ಮಾಸನೇ ಸ್ಮರೇತ್ ..

ಮಾಣಿಕ್ಯಾಭರಣಾನ್ವಿತಾಂ ಸ್ಮಿತಮುಖೀಂ ನೀಲೋತ್ಪಲಾಭಾಂಬರಾಂ

ರಮ್ಯಾಲಕ್ಷ್ಮೀಪದ್ಮಪಾದಕಮಲಾಂ ನೇತ್ರತ್ರಯೋಲ್ಲಾಸಿನೀಂ .

ವೀಣಾವಾದನತತ್ಪರಾಂ ಸುರನುತಾಂ ಕೀರಚ್ಛದಶ್ಯಾಮಲಾಂ

ಮಾತಂಗೀಂ ಶಶಿಶೇಖರಾಮನುಭಜೇ ತಾಂಬೂಲಪೂರ್ಣಾನನಾಂ .. 26..

ಏಕಲಕ್ಷಜಪಃ ..

ಮಧೂಕಪುಷ್ಪೈರ್ಹೋಮಃ ..

ಮಾತಂಗೀಪೀಠೇ ಲಘುಶ್ಯಾಮಾಪೂಜನಂ ..

ಐ ಶುಕಪ್ರಿಯಾಯೈ ವಿದ್ಮಹೇ ಕ್ಲೇ ಕಾಮೇಶ್ವರೀ ಧೀಮಹಿ ..

ತನ್ನಃ ಶ್ಯಾಮಾ ಪ್ರಚೋದಯಾತ್ ..

ಇತಿ ಶ್ಯಾಮಾಗಾಯತ್ರೀ ಮಂತ್ರಃ ..

ಅಸ್ಯ ಉಪಾಸನಾದ್ಧೇವಸಮೋ ಭವೇತ್ .

ಚಿಂತಿತಾರ್ಥ ಸಿದ್ಧಿಸ್ಯಾತ್ .. 3..

ಅಥೋಚ್ಚಿಷ್ಟಚಾಂಡಾಲಿನೀಚೇಟಕಂ ..

ತದುಕ್ತಂ ಮಂತ್ರಮಹಾರ್ಣವೇ ..

ಅಥ ಮಂತ್ರಃ ..

“ಓಂ ನಮಃ ಉಚ್ಚಿಷ್ಟಚಾಂಡಾಲಿನಿ ವಾಗ್ವಾದಿನಿ ರಾಜಮೋಹಿನಿ ಪ್ರಜಾಮೋಹಿನಿ

ಸ್ತ್ರೀಮೋಹಿನಿ ಆನ ಆನ ವೇ ವೇ ವಾಯುವಾಯು ಉಚ್ಚಿಷ್ಟಚಾಂಡಾಲಿ

ಸತ್ಯವಾದಿನೀಕೀ

ಶಕ್ತಿ ಪುರೈ ಸ್ವಾಹಾ ..” ಇತಿ ಮಂತ್ರಃ ..

ಅಸ್ಯ ವಿಧಾನಂ ..

ಭೋಜನ್ ಕರ್ಕೇ ಜುಠೇಮುಖ ಇಸ ಮಂತ್ರಕೋ ಏಕ ಲಾಖ ಜಪೇ .

ಪೀಠೇ ಜಹಾ ಕಹೀ ಏಕಾಂತ ಮೇ ಬೈರಕರ್ ಇಸ ಮಂತ್ರಕಾ ಸ್ಮರಣ ಕರೋಗೇ,  
ವಹೀ ಭೋಜನ್ ಆಕರ ಅಪನೇ ಆಪ ಉಪಸ್ಥಿತ ಹೋಗಾ ..  
ಇತಿ ಶ್ರೀ ಹರಗೌರೀ ಸಂವಾದೇ ಬೃಹಜ್ಜ್ಯೋತಿಷಾರ್ಣವಾಂತರ್ಗತಧರ್ಮಸ್ಕಂದಾಂತಃ  
ಪಾತ್ಯುಪಾಸನಾಸ್ತಬಕೇ ಶ್ರೀಮದುಚ್ಚಿಷ್ಟಚಾಂಡಾಲಿನ್ಯುಪಾಸನಾನಿರೂಪಣಂ  
ನಾಮ ಷಟ್ಪತ್ವಾರಿಂಶದಧಿಕ ದ್ವಿಶತತಮೋಽಧ್ಯಾಯಃ .. 246..  
ಇತಿ ಉಚ್ಚಿಷ್ಟಗಣಪತ್ಯುಚ್ಚಿಷ್ಟಚಾಂಡಾಲಿನ್ಯುಪಾಸನೇ ಸಮಾಪ್ತೇ .. 5..


The Puja Paddhati, sahasranAmastotra, kavacham, and stavarAjaH  
are available as separate documents.

Encoded and proofread by Krishna Vallapareddy

---

——  
*UchchishtagaNapati Uchchishtachandalinyupasana Panchang*

pdf was typeset on November 22, 2022

——  
Please send corrections to [sanskrit@cheerful.com](mailto:sanskrit@cheerful.com)

